

۱۷۴

# اسلام اور سائنس

حاجی محمد منیر قریشی

میں اقدار و عقائد کی تقویت کے لیے لکھی گئی ہے۔

عزت و احترام کے ساتھ

۱۹۷۰ء

پاکستان


## منیر سائنس سیریز

۴، اے اردو بازار لاہور

# اسلام اور سائنس

دین اسلام کے حوالے سے جدید سائنس کی تشریح و توضیح

از  
حاجی محمد منیر قریشی



نذیر سائنس پبلشرز

۲۰-۱ اے اردو بازار لاہور

جُملہ حقوق دائمی بحق مصنف محفوظ

اول  
نذیر سنز پبلشرز لاہور

بار  
پبلشر

60702 مطبع  
قیمت:-

نور روپے

## کتابیات (ماخذ)

ناشر دارالعلوم حزب الامناف لاہور  
دفتر ۱۲۶۔ اے حمید نظامی روڈ لاہور

ماہنامہ رضوان (نومبر ۷۷) و دیگر  
ستارہ ڈائجسٹ (قرآن نمبر نیز)  
نومبر ۸۰ الشوع)۔

دفتر ۲۶۔ میکوڈ لنک روڈ، پیالہ  
روڈ لاہور۔

ماہنامہ حکایت (جنوری ۸۰)

حامد اینڈ کمپنی اردو بازار لاہور  
ڈاکٹر صادق حسین طور منزل خواجہ دل محمد  
روڈ لاہور۔

اسلام اور عصری ایجادات  
اسلامی معاشرہ

منشی عبدالرحمن خان عالمی ادارہ اشاعت  
علوم اسلامیہ۔ چھبیک۔ ملتان  
محمود علی اختر لیفٹیننٹ کرنل (ریٹائرڈ)  
مسجد خالد۔ آفیسرز کالونی۔

معجزہ شوق القمر کی سائنسی تائید

ریونڈی گراؤنڈ۔ لاہور چھاؤنی

اعجاز القرآن۔

# ترتیب مضامین

صفحہ	نام مضامین
۵	حرفِ اول
۱۴	مذہب اور سائنس کا رشتہ
۲۲	لاڈین سائنس اور اس کے مضمرات
۳۲	انسان اور اس کی رفتار ترقی
۴۰	تسخیر کائنات
۵۲	ابوابِ زوالِ اُمت
۵۸	طبی سائنس اور اسلام
۶۶	سائنس اور دُعا
۷۲	قرآن حکیم کا حسابی نظام اور کمپیوٹر
۸۶	معجزہ شق القمر کی تصدیق
۹۱	مسلمانوں کی سائنسی خدمات
۱۰۲	اسلام اور اختراعاتِ جدیدہ
۱۱۵	اسلامی فنون و ثقافت
۱۲۲	اپنے اصل کی طرف رجوع
۲	کتابیات (ماخذ)



بِسْمِ اللّٰهِ الرَّحْمٰنِ الرَّحِیْمِ

## حَرْفِ اَوَّلِ

شاید عام ذہن پہلے اس بات کو تسلیم کرنے میں ہچکچاہٹ محسوس کریں۔ کہ اس عالم رنگ و بو میں جو بھی تبدیلیاں رونما ہوتی ہیں۔ اور جو بھی علمی اور عملی تخلیقات ظہور میں آتی ہیں۔ ان کا ذکر قرآن و احادیث میں موجود ہے۔ اور ایک مسلمان کا عقیدہ ہے۔ کہ ہر خشک و تر کا علم قرآن حکیم میں ہے۔ پھر سائنسی علوم اور ان سے متعلقہ تشریحات و توضیحات کو آپ کیسے جدا کر سکتے ہیں؟ البتہ یہ کہنا غلط ہے۔ کہ قرآن پاک کوئی سائنسی یا حسابی کتاب ہے۔ سائنس، حساب، عمرانیات، اقتصادیات سب علم کی شاخیں ہیں۔ اور قرآن علوم کی جوڑ، جزو کو کُل کا درجہ نہیں دیا جاسکتا۔ سائنس سے مرعوب ہونے اور قرآن کو سائنس اور ٹیکنالوجی کی کتاب قرار دینے کی بجائے ضرورت اس بات کی ہے۔ کہ قرآن کے علم و حکمت کا سرچشمہ ہونے، علوم و فنون اور دانش کا منبع ہونے پر یقین کامل رکھتے ہوئے ایک طرف ہم دور حاضر سے سائنس اور ٹیکنالوجی کے افادی پہلوؤں کا سبق عملی طور پر اُخذ کریں۔ اور دوسری طرف اس دور کو تکویم انسانیت، خدا پرستی اور پابندی حدودِ اسلامی کی دعوت دیں۔ اس ضمن میں سب سے اہم بات یہ ہے۔ کہ خود ہمارا طرزِ عمل ایسا ہو، کہ جس سے اسلام کی حقانیت واضح ہوتی ہو۔ ہم خود پہلے

تعلیماتِ قرآن کا اعلیٰ نمونہ پیش کریں گے۔ تو دوسرے ہماری بات کو قابلِ اعتناء سمجھیں گے۔

دینِ اسلام میں شروع ہی سے سائنس کی آمیزش رہی ہے۔ جب خالق کائنات نے انسان کا پہلا جسم خاکی پیدا کیا۔ تو یہ دراصل تخلیق کا عمل ہے۔ پھر آدم علیہ السلام کو عَلَّمَ الْأَسْمَاءَ كُلَّهَا اشیاء کا علم کُل مرحمت فرمایا۔ یہ طبیعیات، و الکیما (فزکس کیمسٹری) ہے۔ مواہب الدنیہ میں ہے۔ کہ حضور نبی کریم صلی اللہ علیہ وسلم نے فرمایا۔ میرے لیے آب و گل میں میری اُمت کی شکل بنائی گئی۔ اور مجھے تمام اسماء کا علم حضرت آدم علیہ السلام کی طرح دیا گیا۔ ارشادِ باری ہے:-

وَعَلَّمَكَ مَا لَوْ تَكُنَّ تَعْلَمُ (سورہ نسا)۔

”اے حبیبِ آپ کو تمام علم دیا۔ جو آپ نہیں جانتے تھے“

بلکہ امام الانبیاء صلی اللہ علیہ وسلم کے علم کا اندازہ مندرجہ ذیل سے واضح ہوتا ہے:-

”اولیاء اُمت کا علم انبیاء کے علم کے مقابلے میں قطرہ کی طرح

ہے۔ جو سات سمندروں میں سے ہو۔ اور انبیاء کا علم ہمارے نبی

کریم صلی اللہ علیہ وسلم کے علم سے یہی نسبت رکھتا ہے، نیز ہمارے

نبی کا علم حق سبحانہ کے علم سے یہی نسبت رکھتا ہے“

(شیخ اسماعیل حقی رحمۃ اللہ علیہ نے یہ وضاحت آیت وَلَا يَحِيطُونَ بِشَيْءٍ

مِنْ عِلْمِهِ إِلَّا بِمَا شَاءَ کے تحت کی ہے) سو علوم سائنس بانیِ اسلام

کے علوم سے باہر نہیں ہیں۔ بلکہ ان کا ایک حصہ ہیں۔ یہ اُمتِ مسلمہ کا اپنا ورثہ ہے۔ جو دوسرے لے گئے ہیں۔

یہ دُنیا دارِ الاسباب ہے۔ اور ہم مادی ترقی و تعمیر کی طرف سے آنکھیں بند نہیں کر سکتے۔ ورنہ اسبابِ ظاہری میں سبقت لے جانے والی قومیں سے آپ کا نام و نشان مٹا دینے پر تکل جائیں گی۔ اس زمانہ میں حالات اس بات کی تصدیق کر رہے ہیں۔ ہمیں نبی اکرم صلی اللہ علیہ وسلم کے اس حکم کی تعمیل کہ تیر و تفنگ اور گھوڑوں وغیرہ کی تیاری نہ چھوڑنا اور اپنے دفاع کے لیے ہر حربہ اختیار کرنا سامنے رکھنا چاہیے۔ آج کے زمانہ میں روایتی سے ہتھیاروں کے علاوہ ایٹمی ہتھیاروں کی ضرورت ہے۔ اور مسلمانوں کو اپنے دین اور ملت کی حفاظت کے لیے سائنسی آلات اور جوہری ہتھیار تیار کرنے کی طرف پوری توجہ کرنی چاہیے۔ یہ مشن اسی صورت میں تکمیل پائے گا۔ کہ ہم سائنس کے علم کو اپنی کھوئی ہوئی چیز سمجھ کر اپنائیں۔ مسلمان جب ایٹم بم یا ہائیڈروجن بم کا حامل ہو جائے گا۔ تو وہ اس ہتھیار کو بے لگام طاقت کا منبع نہیں بنائے گا۔ مظلوموں اور حق داروں کی حمایت اور انصاف کی پاس داری اس کا شعار ہوگا۔ جوہری توانائی سے تعمیر و ترقی کا کام لیا جائے گا۔ اس ضمن میں ابارہ داری کی مخالفت کی جائے گی اور بلا امتیاز ساری مخالقات کی جھلائی اٹھوں راہنما ہوگا۔ رحمۃ اللعالمین صلی اللہ علیہ وسلم کی اُمتِ رحمت کی سنت پر عمل پیرا ہوگی۔ صرف ظالم اور غاصب کے خلاف تباہی لانے والے ہتھیار استعمال ہوں گے۔ اسلام



میں جن مقاصد کے لئے جنگ کا حکم ہے۔ وہ یہ ہیں — سدوئے زمین پر خُدا کی حکومت کا قیام اور تحفظ۔ بے بسوں پر کیئے جانے والے مظالم کا انسداد۔ اور کفر کا شربھیلانے والوں کا استیصال۔ اللہ کا سپاہی ان کے علاوہ کسی بھی ذاتی غرض کے لئے جنگ نہیں کرے گا۔ جہاں وہ کفار کی طاقت اور سپاہ کی کثرت سے مرعوب اور خوف زدہ نہیں ہوتا۔ وہاں فتنہ حاصل کرنے کے بعد اللہ کا سپاہی دشمن پر ظلم و تشدد کرنے اور طعنے دینے سے بھی بچتا ہے۔ کیوں کہ اسلام میں تکبر کرنا حرام ہے۔

جدید سائنس ان ہی اصولوں اور بنیادوں پر قائم ہوئی ہے۔ جو مسلمانوں نے وضع اور رائج کیئے تھے۔ اور اس بات کو سارے ہی غیر مسلم سائنسدان تسلیم کرتے ہیں۔ کہ سائنس کے علم کی مشعل کو مسلمانوں نے یونانیوں کے ہاتھوں سے لے کر اس کو مزید منور کیا۔ اور اسے جلا دی۔ مسلمانوں نے حکمتِ یونان کو نہ صرف آگے بڑھایا۔ بلکہ ان نظریات کو مزید بھٹی میں ڈال کر کندن کر دیا۔ اور یہ حقیقت ہے کہ سائنس کی ساری شاخوں کو تجربہ کی کسوٹی پر پرکھنے کے بعد انہوں نے آئندہ آنے والے زمانوں کے لئے قابل عمل بنا دیا۔ ڈاکٹر سید عبداللہ لکھتے ہیں۔ کہ بر فالٹ نے اپنی کتاب ”تشکیل انسانیت“ میں بجا طور پر یہ تحریر کیا ہے۔ کہ اگر مسلمان سائنسدان اس علم کی اولین بنیادیں قائم نہ کرتے۔ تو یورپ کی وہ سائنسی ترقی جو ہم آج دیکھ رہے ہیں۔ قطعی ناممکن تھی۔ لہذا مسلمانوں کا تاریخِ سائنس میں وافر حصہ ہے۔ اور اگر آج کے مسلم سائنسدان غور

کریں تو اسے نہ صرف اپنا ورثہ پائیں گے۔ بلکہ اس ورثہ کو اکتساب و مجاہدہ کے ذریعے سے اور آگے بڑھانے کی لگن اپنے میں پیدا کریں گے۔ ایسی لگن جو ان کے اسلاف میں عہدِ ماضی میں تھی۔ اس طرح آج کے مسلمان سائنسدان احساس کمتری کے احساس سے چپکارا حاصل کر سکتے ہیں، جس میں وہ مُبتلا ہیں۔“

راقم ایک بے بضاعت طالب علم اور متلاشی علم ہے۔ اور اس نے اس عہد کے اہم ترین موضوع BURNING TOPIC پر قلم اٹھانے کی جسارت کی ہے۔ اور محض خُدا اور رسولِ جل و علا و صلی اللہ علیہ وسلم کے بھروسے پر۔ اگرچہ اسے ایک چوٹی کی سائنسی تحقیق کا درجہ تو نہیں مل سکتا۔ تاہم بارش کے پہلے قطرے کی حیثیت ضرور حاصل ہوگی اُمید کی جاتی ہے۔ کہ نامور اہل قلم اور سائنسدان ادھر متوجہ ہوں گے اور زیرِ بحث موضوع پر اپنے رشحاتِ قلم عوام کے سامنے لائیں گے۔ اس طرح ایک نیا راستہ کھل جائے گا۔ اور ایسی تصانیف کا تائیداً بندھ جائے گا۔

فہوالمُراد

ناچیز۔ مُصنّف۔

## اِنشَاء اللہ

اس کرۂ ارض پر پندرہویں صدی ہجری اسلام کی نشاۃ ثانیہ کا سنہری دور ثابت ہوگی۔ مسلمانوں کو ہمیشہ پُر امید رہنا چاہیے۔ ہماری تاریخ بتاتی ہے کہ جب تک مسلمان باہم دست و گریبان نہیں ہوئے وہ ترقی کے راستہ پر گامزن رہے۔ آج بھی ہمیں قرآن حکیم کے الفاظ میں سیدہ پلائی ہوئی دیوار کی مانند مضبوط ہو جانا چاہیے۔ اور بادِ مخالف کا تندی سے مقابلہ کرنا چاہیے۔ پھر آئندہ دور بلاشبہ مسلمانوں کا دور ہوگا۔



## تقریظ

اسلام اور سائنس کے موضوع پر ایک ایسی تصنیف کی ضرورت مدت سے محسوس کی جا رہی تھی۔ جو دینی حلقوں سے تعلق رکھنے والے اصحاب کے ذہنوں میں پیدا ہونے والے سوالات کے جواب دے سکے۔ جناب محترم حاجی محمد منیر قریشی مدظلہ نے اس سمت میں جو پیش رفت کی ہے۔ قابل قدر ہے، قریشی صاحب اس سلسلے کی ایک موزوں شخصیت ہیں۔ کیونکہ ان کا مطالعہ سائنس کے متعلق بھی وسیع ہے۔ اور ان کو دینی علوم سے بھی خاصا لگاؤ ہے۔ یہ ”اخبار سائنس“ اور ”گریٹ ٹیکنو سائنس“ کی ادارت کر چکے ہیں اور متعدد تکنیکی کتابوں کے مصنف ہیں۔ علاوہ ازیں انہوں نے داستانِ حرمین۔ انسانِ کامل، با محمد صلی اللہ علیہ وسلم ہوشیار اور قرآنی دعائیں جیسی بیش بہا کتابیں لکھی ہیں۔

توقع کی جاتی ہے۔ کہ اسلام اور سائنس کے شائع ہونے کے بعد اہل قلم اس نئے موضوع کی طرف متوجہ ہوں گے۔ اور دینی حلقوں کو اپنے رشتہاتِ قلم سے نوازیں گے۔ کیوں کہ یہ میدان بہت وسیع ہے، اور ابھی بہت سے پہلوؤں پر روشنی ڈالنے کی ضرورت ہے۔ ہمیں اس الزام کا جواب دینا ہے۔ کہ علمائے اہل سنت محدود حلقے سے تعلق رکھتے ہیں۔ اور ان کا جدید علوم سے کوئی رشتہ نہیں۔ جب کہ حقیقت یہ ہے کہ سوادِ اعظم

کے مبلغ تمام اطرافِ عالم میں دین کی روشنی پھیلانے کی سعی کر رہے ہیں۔ کیا شاہ محمد عبدالعلیم صدیقی رحمہ اللہ تعالیٰ کی بین الاقوامی خدمات آپکے سامنے نہیں ہیں؟ انہوں نے اپنے مواعظِ حسنہ سے افریقہ، یورپ اور جاپان جیسے دور دراز خطوں کو منور کیا۔ اور مقامی حالات کے مطابق ان کی زبان میں دینی علوم پیش کیے۔

مولائے کریم جل مجدہ جناب قریشی صاحب کی اس کوشش کو شرفِ قبولیت بخشے۔ اور اسے گم کردہ راہوں کے لیئے ذریعے ہدایت بنائے۔ آمین

۱۸۔ محرم الحرام ۱۴۰۱ھ

۲۷۔ نومبر ۱۹۸۰ء

محمد عبدالحکیم شرف قادری  
صدر پاکستان سنی رائٹرز گلڈ  
(رہسٹریڈ) ۳۸۔ اردو بازار، لاہور

## مذہب اور سائنس کا رشتہ

جدید سائنس کی باگ ڈور چونکہ زیادہ تر عیسائیت کے زیر اثر افراد  
 افراد کے ہاتھوں میں رہی ہے، اور وہ اپنے مذہب اور سائنس میں مطابقت تلاش نہیں  
 کر سکے اس لیے مذہب ہی سے بیزار ہو گئے عیسائیت اپنی اصلیت سے مٹ چکی ہے اور  
 اس کی الہامی کتابوں میں خاصی تخریب ہو چکی ہے یہی وجہ ہے کہ خود نصرانی اس سے  
 لا تعلق اختیار کرتے چلے جا رہے ہیں۔ یورپ کے ممالک صرف نام کے عیسائی ہیں  
 ان میں عوام کی بڑی محدود تعداد صرف انوار کو چند گھنٹے گرجے میں گزارنے چلی  
 جاتی ہے۔ آپ اس حقیقت کو تسلیم کریں گے کہ یوں تو مغربی لوگ عیسائیت کو  
 بطور مذہب کے غرق کر چکے ہیں لیکن ایشیائی اور افریقی غریب اقوام کو سیاسی مصلحتوں  
 کی بنا پر عیسائی بنانے پر بے اندازہ دولت خرچ کر رہے ہیں۔ فلاحی ادارے اور  
 ہسپتال بنا کر خدمت خلق میں عیسائیت پھیلانی سجاتی ہے۔ مفلوک الحال اور ناخواند  
 لوگ آسانی سے ان حال میں پھنسی جاتے ہیں، اور وہ جس ملک سے تعلق رکھتے  
 ہیں۔ اس کے خلاف ترقی یافتہ ملکوں کے لیے جاسوسی کرتے ہیں۔  
 یوں سیاسی بے چینی پیدا کر کے یہ ”مذہب اقوام“ اپنا الو سیدھا  
 کرتی ہیں۔ ان کے نزدیک مذہب کا صرف یہی ایک مصرف  
 رہ گیا ہے۔

اسلام ہی ایک ایسا دین ہے جو ہر قوم اور ہر زمانے کی راہنمائی  
 کر سکتا ہے۔

ہے۔ سائنس کی ایجادات اسلامی تعلیمات کی تائید کر رہی ہیں۔ یہ حقیقت ہے کہ سائنس کے اصولوں میں سے کسی بھی اسلام کے اصولوں کا ٹکراؤ یا تضاد نہیں ہوا۔ جو لوگ کہتے ہیں۔ ان دونوں میں مقابلہ ہے۔ وہ غلطی پر ہیں وہ ان کی حدود اور دائرہ ہائے کار کا تعین نہیں کر پائے۔ ہم کہہ سکتے ہیں کہ اسلام اصول کُل ہے۔ اور سائنس کُل کا بھی ایک حصہ۔ ایک حصے کا اپنے کُل سے کیا ٹکراؤ ہو سکتا ہے؟ مذہب اس محسوسات کی دُنیا سے بھی تعلق رکھتا ہے۔ اور آخرت کے معاملات سے بھی۔ کیوں کہ یہ دُنیا آخرت سے علیحدہ کوئی نہیں۔ *الدُّنْيَا مَزْرَعَةٌ الْآخِرَةُ ط* دُنیا آخرت کی کھیتی ہے۔ یہ تصور اسلام نے دیا ہے۔ کہ یہاں جو بوؤ گے، وہی آگے پاؤ گے۔ اس کے برعکس سائنس کی تنگ و دو صورت مادیات تک ہی محدود ہے۔ سائنس اپنے مشاہدات اور انکشافات کی روشنی میں اپنے پہلے موقف میں ترمیم کرتی رہتی ہے۔ جب کہ اسلام کے اصول ناقابلِ تنسیخ اور اٹل ہوتے ہیں۔ بانی اسلام کے زمانے سے تا قیامِ ان میں کوئی ترمیم نہیں ہوگی سائنس انسان کی اخلاقی بہبود اور معاشرتی اصلاح کی طرف کوئی توجہ نہیں کرتی۔ بلکہ جس کی لاشیں اس کی بھینس پر عمل پیرا ہے۔ جس کے ہاتھوں میں سائنسی حربی آلات ہیں۔ وہ دراصل ایک سرکش غنڈہ بن گیا ہے۔ اور انا ولا غیر پر عمل پیرا ہے۔ اور چھوٹی قوموں کو بٹرب کرنا اس کا مشغلہ ہے۔ سائنس کی یہ بے راہ روی، تباہ کاری اور ناجائز تصرف اس وجہ سے ہے۔ کہ اس کے قابو میں رکھنے اور معتول استعمال کی یقین دہانی کا کوئی نظام موجود نہیں ہے

اور دوسروں کی تباہی پر اپنے قلعے تعمیر کرنے کا رُحجان رواج پا گیا ہے جو نسل  
انسانی کے لیے نہایت خطرناک ہے۔ اسلام میں ساری نبی نوری انسان کے  
حقوق کا خیال رکھنا ضروری ہے۔ حقوق العباد کی بڑی اہمیت ہے چاہے  
کوئی دشمن ہی ہو۔ اس کے بھی کچھ حقوق ہوں گے۔ جن کی رعایت ضروری  
ہوگی۔ جنگ میں کھیتیاں اُجاڑنے۔ بوڑھوں۔ عورتوں اور بچوں پر ہاتھ  
اٹھانے سے منع کیا گیا ہے۔ اس لیے ”اسلامی ایٹم بم“ کا ہوا بلا جواز کھڑا  
کیا گیا ہے۔ البتہ مسلمان ملکوں کو ایٹم بم بلکہ ہائیڈروجن بم اس لیے  
تیار کرنا ضروری ہے۔ تاکہ طاقت کا توازن قائم رہے۔ اور کوئی دشمن  
انہیں مزید سمجھ کر حملہ میں پہل کرنے کی غلطی نہ کر بیٹھے۔ اور اگر دشمنان  
اسلام واقعی مدد میں پہل کر دیں تو قرآنی حکم یہ ہے۔ کہ ناک کے بدلے ناک  
اور کان کے بدلے کان کاٹا جائے گا۔ اور تائید کی گئی ہے۔ کہ پھر پورا بدلہ  
لینے ہی میں قوم کی زندگی ہے۔ مسلمانوں میں وحدتِ فکر اور ذاتی منفعت  
کے مقابلے میں اجتماعی بہبود کی بڑی ضرورت ہے۔ دکھ کی بات ہے  
کہ صرف مسلمان ہی وہ قوم ہے۔ جس کے افراد بڑی آسانی اور سہولت  
کے ساتھ دوسروں کے اکہ کار بن جاتے ہیں۔ خدا کے دربار میں حاضری  
کے تصور کو دلوں میں اچھی طرح جاگزی کرنا چاہیے۔ اور کوئی ایسی حرکت  
نہیں کرنی چاہیے۔ جو ملک و ملت کے مفاد کے خلاف جاتی ہو۔

ہمیں چاہیے کہ سائنسی ذرائع ابلاغ سے صرف ایسا کام لیں جو اسلامی  
غیرت و قیمت کو اتار کرے۔ اور غیر اخلاقی، عربوں اور جرائم سے بھرا پور



پروگرام ریڈیو، ٹی وی پر سرگز نہیں دکھانے چاہئیں۔ یہ بات غلط نہیں ہے۔ کہ ان سائنسی آلات سے تخریبی اور اخلاق باختگی کا کام لیا جا رہا ہے اور پوری قوم بے حسی کا شکار ہے۔

وائے ناکامی متارغ کارواں جاتا رہا

کارواں کے دل سے احساسِ زبیاں جاتا رہا

ہم کہہ رہے تھے کہ یہ خیال و گمان غلط ہے۔ کہ طبیعی علوم جنہیں فطری علوم کہنا زیادہ مناسب ہے۔ صرف جدید سائنس کا حصہ ہیں۔ اور ان کا دین کے ساتھ کوئی تعلق نہیں۔ یا ان میں باہمی تناقض و تضاد ہے۔ حقیقت یہ ہے کہ فی الجملہ طبیعی علوم اسلامی علوم ہی ہیں۔ قرآن حکیم میں حق تعالیٰ نے ارباب فکر کو زمین و آسمان کی مخلوقات میں غور و فکر کی یہ تکرار تاکید کی ہے۔ ذرا غور کریں قرآن حکیم میں عبادات و معاملات پر صرف ڈیڑھ سو آیات ہیں جب کہ مطالعہ کائنات کے متعلق سات سو چھپن آیات موجود ہیں۔ قرآن حکیم میں مشاہدہ کی تاکید آئی ہے۔ جو کہ سائنس کا بھی راہبر اصول ہے۔ ملاحظہ ہوں آیات۔

۱۔ ”آپ لوگوں سے کہیے کہ زمین پر چلو پھرو اور (بغور) دیکھو۔ کہ خدائے تعالیٰ نے مخلوق کو پہلے پہل کس طرح پیدا کیا۔“ (العنکبوت)

۲۔ ”کیا ان لوگوں نے اوپر والے پرندوں پر نظر نہیں کی۔ کہ وہ کیسے پر پھیلائے ہوئے اڑتے پھرتے ہیں۔ اور کبھی ایسا بھی ہوتا ہے کہ حالت پرواز میں پر سمیٹ لیتے ہیں۔ اس وقت خدائے رحمان کے سوا کوئی ان

کو تھامے ہوئے نہیں ہوتا۔“ (تبارک الذی)

۳۔ ”تو کیا لوگ اُوزنٹ کو نہیں دیکھتے۔ کہ کس طرح (عجیب طور پر) اسے پیدا کیا گیا ہے۔ اور آسمان پر نظر نہیں کرتے۔ کہ کس طرح بلند کیا گیا ہے۔ اور پہاڑوں کو نہیں دیکھتے کہ کس طرح کھڑے کیئے گئے۔ اور زمین کو نہیں دیکھتے کہ کس طرح بچھائی گئی۔ (ابجاثیہ)

مندرجہ بالا آیاتِ قرآنی انسان کو اس دُنیا کے بارے میں دعوتِ فکر دیتی ہیں۔ اور یہی سائنس ہے۔ جس کی طرف سے ہماری غفلت نے آج یہ دن دکھایا ہے۔ کہ ہم سب سے زیادہ پسماندہ اور سب سے زیادہ کم علم ہیں۔ حالانکہ علم کے خزانے ہمارے پاس موجود ہیں۔

مذہب اور سائنس کے مابین یہ باتیں مشترک ہیں۔ کہ اسرارِ فطرت کی جستجو کے لئے سائنس کسی بات کو ثابت کرنے کے لئے اس پر قطعی اور یقینی دلائل قائم کرتی ہے۔ اور دلیل کے بغیر کوئی دعویٰ نہیں کرتی۔ اسی طرح اسلام بھی تاکید کرتا ہے۔ کہ کسی بات پر صرف اسی وقت یقین کرو۔ جب اس کے حق میں قطعی دلائل موجود ہوں۔ حق تعالیٰ کا ارشاد ہے

۱۔ یہودی کہتے ہیں۔ جنت میں کوئی آدمی داخل نہیں ہو سکتا۔ جب تک وہ یہودی نہ ہو۔ اسی طرح عیسائی کہتے ہیں کہ جنت میں کوئی داخل نہیں ہو سکتا۔ جب تک وہ عیسائی نہ ہو۔ ان میں سے ہر گروہ یہ سمجھتا ہے۔ کہ آخرت کی نجات صرف اسی کے حصے میں آتی ہے۔ اور جب تک ایک انسان اس کی مذہبی گمراہی میں داخل نہ ہو۔ نجات نہیں

پاسکتہ چنانچہ اللہ تعالیٰ فرماتا ہے:-

اے پیغمبر! یہ ان لوگوں کی جاہلانہ باتیں ہیں۔ اور آرزو میں ہیں۔ نہ کہ حقیقت حال! تم ان سے کہو کہ اگر تم اپنے زعم میں سچے ہو۔ تو اپنے دعویٰ کو دلیل سے ثابت کرو۔ کہ تمہارے دعویٰ کی کیا دلیل ہے؟

۲۔ جن لوگوں نے شرک کا ڈھونگ رچا رکھا ہے۔ وہ کہیں گے کہ اگر اللہ چاہتا تو ہم اور ہمارے باپ دادا شرک نہ کرتے۔ اور نہ کسی چیز کو اپنی رائے سے حرام ٹھیراتے۔ سو دیکھو! اسی طرح ان لوگوں نے بھی سچائی کو جھٹلایا تھا۔ جو ان سے پہلے ہو گزرے ہیں۔ یہاں تک کہ بالآخر ہمارے عذاب کا مزہ چکھنا پڑا۔ (اے پیغمبر) تم کہو کیا تمہارے پاس اس بارے کوئی علم کی روشنی ہے جسے تم ہمارے سامنے پیش کر سکو؟ (اگر ہے تو پیش کرو) اصل بات یہ ہے کہ تم محض وہم اور اٹکل پتھو کی پیروی کر رہے ہو۔ اور تم اپنی باتوں میں اس کے سوا کچھ نہیں۔ کہ تم بے سمجھے سوچے باتیں بنانے والے ہو (سورہ انعام) آنکھیں بند کر کے ایمان لانے کا حکم نہیں ہے۔ بلکہ خدا کو جاننے کیلئے حواس کو بیدار رکھنا ضروری ہے۔ کیوں کہ اسلام سمجھ سوچ اور دلیل کو خاصی اہمیت دیتا ہے۔ سائنس تحقیق و جستجو کر کے کسی امر کے درست ہونے کا اعلان کرتی ہے۔ یا پھر قطعی طور پر اسے باطل قرار دیتی ہے۔ اسی طرح اسلام کی روح بھی یہی ہے۔ کہ حق و باطل صاف صاف ظاہر کر دیئے جاتے ہیں۔ اسی طرح اسلام اندھی تقلید سے منع کرتا ہے۔ اور سائنس کا بھی یہی اصول ہے۔ کفار اپنے باپ دادا کی تقلید پر اصرار کرتے ہیں۔ تو

خدا تعالیٰ ان کو اندھی تقلید سے روکتا ہے۔ اسلام میں عقل عامہ یا عقل مطلق سے مراد کسی خاص فرد کی عقل نہیں ہے۔ بلکہ وہ ہے جو منطق کے طریق استقرار سے تدبیر و تفکر کے قوانین کے مطابق ہوئی۔ یسے قرآن نے ہمیشہ عقل کے محاکمہ کو تسلیم کیا ہے۔ جو اس کی طرف رجوع کرنے سے گریز کرے۔ اس پر قرآن نوحہ خوانی کرتا ہے۔ دیکھئے قولِ حق ہے کہ

يَدُ اللّٰهِ فَوْقَ اَيْدِيهِمْۙ

”ان کے ہاتھ پر اللہ کا ہاتھ ہے۔“

حالانکہ اللہ کا ہاتھ ہماری طرح نہیں ہوتا۔ علماء نے لفظ الید کی تاویل قدرت سے کی ہے۔ تاہم تاویل ہمیشہ ایسی ہونی چاہیے۔ کہ اس میں قرآنی آیتوں کے لفظی معانی کو سائنس کے دلائل و براہین سے ثابت شدہ امور پر منطبق کیا جاسکے۔

سائنس میں فن تطبیق کا انحصار دو اصولوں پر ہے۔ اول یہ کہ وہ تناقض میں ہرگز تناقص پیدا نہیں ہونے دیتی۔ یعنی ہمیشہ حق کی تائید کی جاتی ہے دوم وہ ہمیشہ فطری اساس کا اتباع کرتی ہے۔ یعنی جو حق ہو گا وہ حق ہی ہو گا۔ اور زمان و مکان کی قید سے آزاد ہو گا۔ اگر ان میں سے کسی ایک یا دونوں اصولوں کا انکار کر دیا جائے تو سائنس کا وجود اور نشوونما محال ہو جائے۔ اگر یہ نظر غائر دیکھا جائے۔ تو یہ دونوں اصول دراصل قرآنی اصول ہیں۔ جن کے بارے میں قرآن نازل کرنے والے نے پُر زور الفاظ میں تاکید کی ہے۔ قوانینِ فطرت کے اتباع کا اصول قرآن کریم کی مندرجہ

ذیل آیات سے واضح ہوتا ہے۔

۱۔ اللہ تعالیٰ نے عہد ماضی کے مفسدہ پردازوں کے ساتھ بھی یہی دستور جاری رکھا ہے۔ اور آپ (صلی اللہ علیہ وسلم) خدا کے دستور میں کوئی رد و بدل نہیں پائیں گے۔ (احزاب)

۲۔ سو تم ایک سر ہو کر اپنا رخ اس دین کی طرف رکھو۔ اور اللہ کی ودیعت کردہ استعداد (فطرت) پر قائم رہو۔ جس پر اللہ نے لوگوں کو پیدا کیا ہے۔ اللہ تعالیٰ کی اس پیدا کی ہوئی حالت کو کوئی نہیں بدل سکتا۔ پس

سیدھا دین ہی ہے۔ (روم)

یہ سنت اللہ کے متعلق کھلی آیتیں ہیں۔ جو تاویل و تحویل تمام ازمینہ سابقہ و آئندہ پر حاوی و صادق آتی ہیں۔ فطرت اور سنت اللہ میں وہ سب کچھ شامل ہے۔ جو اللہ تعالیٰ کی سلطنت میں موجود ہے۔ بلا امتیاز اس کے کہ وہ انسان کے علاوہ حیوانات، نباتات اور حجرات سے بھی متعلق ہو۔ یا اس کا واسطہ انسان سے انفرادی طور پر اس کی روح و جسم سے ہو۔ یا اجتماعی حیثیت سے جس کی حدود میں ابھی دنیاوی سائنس کا عمل دخل جاری نہ ہوا ہو۔ کائنات کے ہر معاملہ میں خالق کائنات کی مقرر کردہ سنت جاری و ساری ہے۔ اس قدر محکم دین کے ہوتے ہوئے ہمیں کسی اور طرف نظر کرنے اور اس لگانے کی کیا ضرورت ہے۔ جدید سائنس

کی ایجنٹا دات سے مرعوبٹ ہونے کی بجائے ہمیں دین کے  
 دائرے میں رہتے ہوئے خود آگے بڑھنا اور نسل انسانی  
 کی بہتری کے لئے نافع ایجنٹا دات منظرِ عام پر لانی  
 چاہئیں۔

---

# لادین سائنس اور ان کے مضمرات

آج سائنس ٹیکنالوجیوں میں ہے۔ اور لادین حلقے اس کی تعریف اس طرح کرتے ہیں۔ ”سائنس ایک ایسا منظم اور مربوط علم ہے۔ جو مظاہر قدرت کے مشاہدے اور مطالعہ سے حاصل ہوتا ہے“۔ مظاہر قدرت تین طرح سے سامنے آتے ہیں۔ مادی۔ حیاتیاتی اور نفسیاتی۔ دوسرے الفاظ میں سائنس کسی انسان کی ایجاد نہیں ہے۔ بلکہ یہ موجودات کے اندر خُشدا کی طرف سے قائم کردہ نظم ORDER ہی کا علم ہے۔ ان سارے مظاہر میں جو مایا تولا اور چچا تولا نظم ہے۔ وہ اس قدر مستحکم ہے۔ کہ اسے ریاضیات کی اصطلاحات میں بھی بیان کیا جاسکتا ہے۔ مثال کے طور پر بلند مقام سے ایک پتھر کا نیچے گرنا جو ایک خاص اصول سے رفتار اختیار کرتا ہے۔ یا جیسے لوہے کی ایک سُلخ کا گرم ہو کر مُقرّرہ طریق پر پھیل جانا۔ ایسے ہی روشنی کی کرن کا اندھیرے کمرے میں داخل ہو کر روشنی کے منبع کے ساتھ ساتھ خاص وضع سے حرکت کرنا۔ یہ سب مادی مظاہر قدرت ہیں۔ جو آج ہی نہیں بلکہ اس دُنیا کے ظہور میں آنے کے وقت بھی موجود تھے۔ جب کوئی پڑھا لکھا انسان یا سائنسدان تختہ زمین پر موجود نہ تھا۔ سائنس نے صرف یہ کیا ہے۔ کہ ان سب کا بغور معائنہ و مطالعہ کیا ہے۔ اور اس عمل میں اسے جو باقاعدگی اور نظم معلوم ہوا ہے

60702

اسے ریکارڈ میں لے لیا گیا۔ اور ان بنیادوں پر مزید تحقیق و تجسس کی راہوں کو اختیار کر لیا گیا ہے۔ جوں جوں سائنسدان آگے بڑھتے گئے قدرت کے خزانوں کا سراغ ملتا گیا۔ ساتھ ہی لادین ذہن کی نفسانیت سر اٹھاتی گئی۔ انسان نے انسان کے مقابلہ میں بے لگام طاقت جمع کرنے اور انا ولاغیری کے جذبات کو پروان چڑھانا شروع کر دیا۔ ایک قوم دوسری قوم کے خون کی پیاسی ہو گئی۔ اور مقصد حیات نظروں سے اوجھل گیا۔ نوبت یہ ایل جا رسید کہ مہلک ہتھیار۔ ہلاکت خیز گیسیں۔ ایٹم بم۔ ہائیڈروجن بم اور کیا کیا کچھ تیار کیا جانے لگا تاکہ اس کائنات پر صرف ایک ہی گروہ ایک ہی طبقہ کی اجارہ داری قائم ہو جائے۔ یہی وہ مقام ہے جہاں ملحد سائنس ٹھوکر کھا گئی۔ حالانکہ سائنس کے اندر تخریبی ہی نہیں تعمیری قوتیں بھی پوشیدہ ہیں دنیا کی آبادی کا بڑھنا خطرے کا نشان نہیں ہے۔ ان کے حقوق ادا نہ کرنا ان کی خدمت نہ کرنا اور طبقاتی طرز پر جماعت بندیاں کرنا اصل خطرہ ہے اور انسانیت کے مستقبل کی تاریکی کا الارم ہے۔

اسلام تمام انسانیت کا دین ہے اور کہا گیا ہے کہ الخلق عیال اللہ (تمام مخلوق اللہ کا کنبہ ہے۔) اس میں اپنی اغراض اور نفسانیت کے لیے جگہ نہیں ہے۔ انسان زمین پر خلیفۃ اللہ کی حیثیت سے رہ رہا ہے اور اسے خدا کے حکموں پر چل کر گزر بسر کرنی ہے۔ جو طاقت اسے سائنس کے وسیلے سے حاصل ہو سکتی ہے۔ اسے انسانیت کے مفاد میں



اور اس کی بقاء کے لئے استعمال کرنا اس کا منصب ہے۔ نہ کہ اس امانت کو اپنے نفس کی حفاظت اور امانیت کی پرورش میں صرف کرنا۔ جوہری توانائی کے مہلک ہتھیار اسلامی نقطہ نگاہ سے اپنی حفاظت اور کمزوروں کی حمایت میں استعمال کیے جاسکتے ہیں۔ اور جوہری توانائی کے آفادی پہلوؤں سے انسانیت کی خدمت کی جانی چاہیے جیسے آبادی کے اضافہ پر پہاڑ اور جنگل صاف کر کے نئی آبادیاں اور نئی کالونیاں تعمیر کرنا۔ پھر ان میں آباد ہونے والوں کے لئے زندگی کی ضروریات اور آسائشوں کا انتظام۔ صاف پانی۔ خوراک اور طبی سہولتیں۔ علاوہ ازیں نئی نسل کے لئے تعلیمی تربیتی انتظامات۔ یہ سب کچھ جوہری طاقت کے وسیلے سے حاصل ہو سکتا ہے۔ یہ خدائے تعالیٰ کا احسان ہے کہ جوں جوں اس کرہ ارض پر زندگی میں اضافہ ہوتا جاتا ہے۔ انسان کے ذہن میں ترقی کے نئے خیالات اور نئی نئی تراکیب آتی جاتی ہیں۔ چنانچہ آج یہ عین ممکن ہے۔ کہ ایٹمی دھماکہ خیز مادوں سے ٹیلے اور پہاڑ صاف کر دیئے جائیں۔ دریاؤں کے راستے تبدیل کر دیئے جائیں۔ طوفان کی پیشگی اطلاع حاصل کر کے اس سے ہونے والے نقصانات کم سے کم کر دیئے جائیں۔ خوراک کی پیداوار حسب ضرورت بڑھائی جائے۔ تاکہ وہ آبادی کے ایک بڑے حصے کی پرورش کر سکے۔ بیماریوں کو کم سے کم کر دیا جائے۔ سائنس ہی کے منصوبوں کی مدد سے کاروبار کے ذرائع وسیع کیئے جاسکتے ہیں۔ تاکہ سطح زمین پر ہر ایک شخص حسب ضرورت

روزی کما سکے۔ جب ہر شخص کو زندگی کی ضروریات باافراط میسر ہوں گی اور کسی شے کی احتیاج نہ ہوگی تو جھگڑے اور لڑائیاں کم ہو جائیں گی جرم نہ ہونے کے برابر ہوں گے۔ اور یہ دنیا ایک جنت بن جائے گی۔

لیکن کیا ہو رہا ہے؟ لادین سائنسدان اور ان کے مرتبی حاکموں نے یہ سب آسائشیں صرف اپنی اپنی قوم کے لئے مخصوص کر دی ہیں۔ اور اگر بنظرِ غائر دیکھا جائے تو ترقی یافتہ ممالک میں زندگی واقعی جنت کی مماثل بنا دی گئی ہے۔ وہاں سڑکیں صاف ستھری اور کوچے فراخ و ہوادار ہوتے ہیں۔ بلندو بالا عمارت ہوتی ہیں۔ گھروں اور غسل خانوں کے فرش چمکدار ہوتے ہیں۔ اور ان میں سے اشیاء اور رہنے والوں کی اشکال منعکس ہوتی ہیں۔ خوراک اور ادویہ نہایت خالص ملتی ہیں۔ کاروبار کے مواقع وافر ہیں۔ بظاہر مجلسی زندگی میں ایک نظم اور سکون نظر آتا ہے۔ قومی زندگی نہایت منظم ہوتی ہے۔ ملک کے قدرتی وسائل سے بھرپور فائدہ اٹھایا جاتا ہے۔ موجودوں کی حوصلہ افزائی کی جاتی ہے دوسری ہم خیال قوموں کے ساتھ پورا تعاون کیا جاتا ہے۔ (کیوں کہ الکفر ملت واحدہ) کفار باہم ایک دوسرے کی پوری اور مؤثر مدد کرتے ہیں۔ آپ نے دیکھا ہوگا کہ ترقی یافتہ ممالک آپس میں جنگ و جدال نہیں کرتے۔ بلکہ سپر پاور کہلانے والی دونوں قومیں باہمی طور پر امن سے رہنے کے معاہدات (ویدانت) پر عمل پیرا ہو رہی ہیں۔ اور انہوں نے جو عظیم تباہ کن ہتھیار ایجاد کر لئے ہیں۔ ان کا آپس میں استعمال نہ

کرنے کی یقین دہانیاں دلائی جا رہی ہیں۔

دوسری طرف کیا ہو رہا ہے؟ معلوم ہوتا ہے۔ کہ تہذیب حاضر کی دعویٰ اور نام نہاد ترقی یافتہ اقوام کو اگر خطرہ نظر آتا ہے تو صرف اسلامی ممالک سے۔ مسلمان ملکوں میں بے دریغ سرمایہ صرف کر کے فحاشی، جرائم اور بے چینی پھیلائی جا رہی ہے۔ اور اس کام میں وہ قوتیں اپنے سائنسی آلات اور ایجادات سے پوری طرح کام لے رہی ہیں۔ جس کا نتیجہ یہ ہے۔ کہ ان ممالک میں اتفاق و اتحاد۔ نظم و ضبط اور سکون ختم ہو چکا ہے۔ اور بڑی ہوشیاری سے اسلامی ملکوں کو ہر قسم کے تعمیری منصوبوں سے علیحدہ رکھا جا رہا ہے۔ نہ ان کی زمینوں سے قیمتی معدنیات نکالنے کا موقع دیا جاتا ہے۔ نہ ہی سائنسی علوم میں کوئی ترقی کرنے دی جاتی ہے۔ پاکستان ہی کو لیجئے۔ یہاں سائنسی کتب، میگزین اور لائبریریاں نہ ہونے کے برابر ہیں۔ اس کی جگہ ڈائجسٹ، ناول اور ڈرامہ نگاری عروج پر ہے۔ آرٹ کلبوں اور ناچ و گانے کے اداروں کا زور ہے۔ انہی کو انعامات دیئے جاتے ہیں۔ اسی فیصد آبادی زراعت پیشہ ہوتے ہوئے اور ملک میں دریاؤں اور نہروں کا جال ہونے کے باوجود خوراک کی پیداوار میں کمی ہی نصیب میں آتی ہے۔ اور دوسرے ملکوں سے گندم اور پوڈر دودھ کروڑوں یوروں کی مالیت میں درآمد کیا جا رہا ہے۔ کاروبار کے مواقع کم سے کم ہو رہے اور جرائم قدم قدم پر سڑاٹھا رہے ہیں۔ صنعت و حرفت کا نام و نشان نہیں ہے۔ نہ ہی

ملکی کارگریوں کی حوصلہ افزائی کی جاتی ہے۔ غیر ملکی درآمدات میں سامان تعیش بڑی فراوانی سے منگوایا جاتا ہے۔ کس کس چیز کا نام لیا جائے۔ مجموعی طور پر ہم پسماندگی کا شکار ہو چکے ہیں۔ اور اربوں کھربوں روپے کے قرض تلے دے ہوئے ہیں۔ جب ہم اپنی ضروریات کے لئے جوہری توانائی حاصل کرنے کا نام لیتے ہیں تو دنیا بھر کے ذرائع نشریات شور مچا کر آسمان کو سر پر اٹھا لیتے ہیں۔ حالانکہ موجودہ تیل کی سپلائی سدا قائم نہیں رہ سکتی۔ مستقبل میں ایٹمی ری ایکٹروں ہی کی بدولت بجلی پیدا کر کے ملکی ترقیاتی سکیموں کو جاری رکھا جاسکے گا۔ اسلامی ایٹم بم کی سٹر انگریز اصطلاح کا مقصد مسلمان ملکوں کو اپنے اپنے علاقوں میں ترقی کی سکیمیں پانہ تکمیل پہنچانے سے روکنا ہے۔ اُغیار کو ڈر یہ ہے کہ کہیں اسلامی اتحاد کو پارہ پارہ کرنے اور مسلم ممالک کو پسماندہ رکھنے کی ان کوششوں پر پانی نہ پھر جائے۔ اندریں حالات خود قوم مسلم کو اپنے فائدہ کی پالیسیوں پر عمل کرنا چاہیے۔ جیسے کہ علامہ اقبال نے فرمایا ہے کہ

قوم مسلم کے لئے ہے سر بلندی لازمی

ہوشمندی احتراز از فرقہ بندی لازمی

لا دین سائنس کی ساری تگ و دو مادیات کی ترقی اور دنیا کے معاملات کو صرف چند ہاتھوں میں دے دینے تک محدود ہے۔ جدید ذہن کی سوچ اسی محور کے گرد گھومتی ہے۔ اور اس میں آفاقی سوچ

اور عالم انسانیت کی بھلائی کا کوئی پہلو نہیں ہے۔ بظاہر وہ دوسری قوموں کی مدد کے لئے فنڈز بھی مہیا کرتے ہیں۔ لیکن اس امداد کے پردے میں اپنا پلج بھی تلنے سے باز نہیں رہتے۔ بے شک ان کے قائم کردہ ہسپتال سائے سامان کے لحاظ سے اور علاج کی رُو سے بہت مؤثر ہوتے ہیں۔ لیکن عیسائیت کی تبلیغ اور سیاسی مصالحوں کو وہ ہمیشہ اپنے سامنے رکھتے ہیں۔ یہی حال مشنری کے تعلیمی اداروں کا ہے۔ اور ہم ہی میں سے سادہ لوح لوگ ان کی تعریف میں لُطَب اللسان ہو جاتے ہیں۔ آخر ہمارا بھی تو یہ فرض ہے۔ کہ عوام کے فلاحی اداروں کو معیاری بنائیں۔ اور بے غرضی کے ساتھ مخلوقِ خدا کی خدمت کریں۔ ہمارے ملک میں کسی چیز کی کمی نہیں ہے۔ قدرت نے زراعتی اور معدنی خزانوں سے ہمیں بے حد و حساب نوازا ہے۔ ضرورت تو اس بات کی ہے کہ ہم محنت کریں۔ اور اپنے ملک و ملت کے لئے ان پوشیدہ خزانوں کو نکال کر استعمال میں لائیں۔ اور اخیار کی سازشوں کا مؤثر توڑ کریں۔ ایسی سحر کب طلوع ہوگی؟ اللہ تعالیٰ نے مایوسی کو گناہ عظیم قرار دیا ہے۔ اس لئے ہمیں اُمید رکھنی چاہیے کہ ایک دن ایسا ضرور آئے گا۔

اس منزل کو پانے کے لئے ہمیں اپنے اندر اتحاد و اتفاق قائم کرنا ہوگا اور قرآنِ حکیم کے فرمان کے مطابق سیسے کی دیوار جیسی مضبوطی پیدا کرنی ہوگی۔ ہماری توانائی اور دماغی صلاحیتوں کو کفار کے خلاف

بروٹے کار آنا چاہیے۔ نہ کہ اپنے ہی دینی بھائیوں کے خلاف۔ جو بھی اسلامی ملک یا اسلامی جماعتیں آپس میں برسرِ پیکار ہوتی ہیں۔ وہ یقیناً غیر ملکی انگیزت سے ایسا کرتی ہیں۔ کیوں کہ مسلمانوں کے اپنے اختلافات کو کوئی بھی دین دار شخص پسند نہیں کرتا۔ اور اسے اس میں قوم مسلم کی تباہی نظر آتی ہے۔ اس لیے ہمیں چاہیے کہ ہم میں وحدت فکر پیدا ہو۔ اور ہم ذاتی منفعت کے مقابلے میں اجتماعی بہبود اور قومی تعمیر کو اپنا مشن بنائیں۔ مادی یورپ اور چوٹی کی طاقتوں میں باہم طاقت آزمائی کی وجہ ایک دوسرے سے ہارنے لے جانا اور صرف طبقاتی برتری حاصل کرنا ہے۔ جب کہ انسانیت کی بہبود اور بقا کے لیے کوئی کارروائی نہیں کی جاتی۔ زیادہ سے زیادہ بے لگام طاقت BRUTAL FORCE حاصل کرنے کا نتیجہ یہ ہوگا۔ کہ دنیا ایسی تباہی کا شکار ہو جائے گی کہ مہذب انسان کا نشان بھی باقی نہیں رہے گا۔ اور پھر انسان اس تاریخی زمانے یعنی پتھر اور دھات کے زمانے سے دوچار ہوگا۔ اس لیے علامہ اقبال نے کہا ہے کہ

تمہاری تہذیب اپنے ہاتھوں سے ایک دن خود کشی کرے گی

جو شلخ نازک پہ آشیانہ بنے گا ناپائیدار ہوگا

یعنی جو بھی آشیانہ انسانی ذہن کی پیداوار خود غرضی کے اصولوں پر بنایا جائے گا۔ اس کا یہی حال ہوگا۔ اور جب وحی کی راہنمائی میں انسانی روابط قائم ہوں گے۔ اور انسانیت کا صحیح اور درست راہنمائی

کی جائیگی۔ تو دنیا جنتِ ارضی کا سماں پیش کرے گی۔ ہم میں سے ہر ایک کا فرض ہے۔ کہ وہ حضور علیہ السلام کے لائے ہوئے دین پر دل و جان سے عمل پیرا ہو۔ اور اس کا وجود اس سمت میں کام کرنے کے لئے وقف ہو۔ ورنہ موجودہ سائنس تو انسانیت کے لئے عظیم خطرہ ہے۔ ذرا اس تباہی کا اندازہ لگائیے۔

آپکے علم میں ہونا چاہیے۔ کہ آج کے سائنسدانوں کے نزدیک نیوکلیئر پاور کس قدر تباہی کا موجب بن سکتی ہے۔ اگر دونوں سپر پاوروں میں سے کوئی ایک دوسرے پر بھرپور حملہ کر دے۔ تو اس خطہ ارض پر ہر طرف خوفناک تباہی پھیل جائے۔ اور چند نفوس چرچ جائیں گے۔ ان کا پہچاننا بھی مشکل ہو جائے گا۔ اور وہ مختلف مہلک عوارض کا شکار ہو جائیں گے۔ سارے کرۂ ارض سے انسانیت معدوم ہو جائے گی اور اگر کچھ علاقے بچ جائیں گے۔ تو وہ قحط۔ بیماریوں اور دیگر لاعلاج مصائب کا شکار ہو جائیں گے۔ خیال کیا جاتا ہے سن بیس سو ستتر (۱۹۵۷) عیسوی میں ایسا ہونا بہت ممکن ہوگا۔ یہ بیان دینے والا سائنسدان پروفیسر جارج کسٹی کو سکی جو اسی برس کا ہے اور اس کا خیال ہے کہ وہ اس تباہی کو دیکھنے کے لئے زندہ نہیں ہوگا۔

سائنسدانوں نے عوام کو تنبیہ کرنے کی غرض سے اس طرح کے اعداد و شمار ظاہر کیئے ہیں۔ اور وہ کہتے ہیں ان کا مقصد عوام کو خوف زدہ کرنا نہیں ہے۔ بلکہ باخبر کرنا ہے۔ جو ہری تو انائی کا محدود

استعمال ایک غلط مفروضہ ہے۔ جب بھی جوہری جنگ چھڑے گی۔ بھرپور اور پوری صلاحیت کے ساتھ لڑی جائے گی۔ جاپان میں ہیرو شیمیا اور ناگاساکی کے شہروں پر گرائے جانے والے بم کی تو کوئی ہستی نہ تھی۔ آج کا ایٹم بم اس سے ۲۰۰ گنا بڑا اور طاقت ور ہے۔ ایسے بم دنیا میں مختلف جگہوں پر بھاری تعداد میں گرائے جائیں گے تو کسی خطے کا ان کی زد سے بچ جانا ناممکن ہو گا۔ تختہ دنیا سے نہ کہیں امداد کی صورت ہوگی۔ نہ ہی فرار کی۔

ڈاکٹر پروفیسر ایچ جے جیک گائیگر آف نیویارک سٹی کالج کا کہنا ہے کہ نیویارک شہر پر اگر ایسا بم پھٹ جائے تو اس کے اثرات کی تفصیل رونگھٹے کھڑے کرنے والی ہوگی۔ اور وہ خود اس کے جزئیات تیار کرتے وقت کئی ہفتوں تک جسمانی طور پر بیمار رہے ہیں۔ دماغ پر منفی اثرات نے قبضہ جمائے رکھا۔ چند گھنٹوں کے وقفہ سے اگر نیویارک پر دو تباہ کن بم گرا دیئے جائیں۔ تو ڈیڑھ کروڑ انسان آں واحد میں لقمہ اجل ہو جائیں گے۔ سماجی نظام اس طرح بکھر جائے گا کہ کسی کے بچ جانے کے کوئی معنی نہ ہوں گے۔ کیوں کہ تمام ہسپتال تباہ ہو چکے ہوں گے۔ ڈاکٹروں اور نرسوں میں سے شاید کوئی بچ سکے۔ اور اگر کوئی بچ جائے تو وہ گیسوں اور زہریلے دھوئیں کی زد میں ہو گا۔ نہ آگ بجھائی جاسکے گی۔ نہ مٹی کو ہٹایا جاسکے گا۔ مطلب یہ کہ امدادی کارروائی ناممکن ہوگی۔



حساب لگایا گیا ہے کہ فرض کریں۔ کہ کوئی ڈاکٹر پچ بھی جائے۔ تو اُسے اکیلے ۱۷۰۰ (سترہ سو) بیماروں کی طبی امداد کرنی ہوگی۔ کثرت سے مریض بلا امداد سیک سیک کر مر جائیں گے۔ اور جو زندہ رہیں گے۔ ان کے جسموں پر آبلے نکل آئیں گے۔ اور وہ مرنے والوں پر رشک کریں گے۔ کہ کاش ان کی بجائے ہم مر جاتے۔ اس سائنسدان کے لگانے کے حساب کے مطابق ایک ہزار ڈگری سنٹی گریڈ کی آگ روشن ہو جائے گی۔ جس کے بڑے بڑے دھوئیں کے بادل اوپر کواٹھیں گے اور ان کا ملبہ جس چیز پر گرے گا۔ اس کو بھسم کر ڈالے گا۔ شعاعوں کے پڑنے سے بھی سخت قسم کے زخم نمودار ہوں گے۔ ہزاروں میل آس پاس تک تباہی پھیلے گی۔ ہفتوں تک یہ تباہی مسلسل پھیلتی رہے گی۔ اور راستہ میں آنے والی کوئی بھی چیز نہ بچ سکے۔ چاہے وہ عمارات ہوں۔ کارخانے ہوں۔ فیکٹریاں یا تعلیمی ادارے۔ پانی بالکل معدوم ہو جائے گا۔ خوراک زہریلی ہو جائے گی۔ اور بہت سی جانیں لے گی لاکھوں لاشوں کو ٹھکانے لگانے کی کوئی صورت نہ ہوگی۔

ایک اور سائنسدان پروفیسر برنارڈ ٹی فیلڈ نے حساب لگایا ہے۔ اگر امریکہ اور روس دونوں ایک دوسرے کے اٹاک اسلحہ خانوں کو تباہ کرنے کے عمل پر تل گئے۔ تو دونوں قوموں کو مہلک شعاعوں کے زرخ سے کوئی نہیں بچا سکے گا۔ اور سطح زمین پر واقع دیگر ملکوں کے ممتنفس بھی ان کی زد میں ہوں گے۔ جس

دقتار سے یہ ہتھیار بنائے اور جمع کیے جا رہے ہیں۔ اس سے اندازہ ہوتا ہے۔ کہ اس صدی کے آخر تک ان کے استعمال کی نوبت ضرور آئے گی۔

سیانسدانوں کی رائے ہے۔ کہ اُمید یہی ہے۔ کہ سپر پاور سے کم طاقت کی کوئی حکومت نیوکلیر پاور کے استعمال میں پہل کر دے گی۔ کیوں کہ اُن کا مستقبل کی تباہی کا علم ہم سے کم ہو گا۔ حساب لگایا گیا ہے۔ کہ اوسطاً چھ مقامی جنگیں ہر سال سامنے آتی ہیں۔ اور جب کوئی چھوٹی جنگ نیوکلیر وار میں بدل گئی۔ تو پھر کوئی نہ کوئی بڑی طاقت بھی درمیان کو درپڑے گی۔ اور اس طرح ردِ عمل میں ساری بڑی طاقتیں جنگ میں ملوث ہو جائیں گی۔ اور دنیا کی تباہی مکمل ہو جائے گی۔

ایٹمی جنگ اس وقت تک رُک سکتی ہے۔ جب تک کہ عوام بیک زبان ہو کر جنگ جو حاکموں کی مخالفت کرتے رہیں گے۔ اگر عوام اس کے خلاف احتجاج نہیں کرتے۔ تو پھر عظیم تباہی سے بچنے کی کوئی اُمید نہیں۔ (نولے وقت لاہور ۸۰۔۱۰۔۲۴)۔ اور اقبال رحمۃ اللہ علیہ کی یہ بات پوری ہو کے رہے گی۔ کہ تمہاری تہذیب اپنے ہاتھوں ہی ایک دن خود کشی کرے گی۔

# انسان اور اس کی رفتار ترقی

(جدید سائنس کی روش سے)

سائنس کے موضوع پر یہ تصنیف نامکمل رہے گی۔ اگر ہم مختصر طور پر سائنس کے انکشافات اور اس کی ترقی کے اہم واقعات پر روشنی نہ ڈالیں گے۔ یہ علیحدہ بات ہے۔ کہ ان میں سے کئی حقائق نئی تحقیقات کے ساتھ بدلنے بھی پڑ جاتے ہیں۔ اور جب زاویہ نگاہ زیادہ وسیع ہوتا ہے۔ تو گزشتہ مفروضے غلط ثابت ہو جاتے ہیں۔ ماہرین کہتے ہیں۔ کہ انسان اس گرتہ ارض پر دس لاکھ سال سے آباد ہے۔ بعد میں ایسے شواہد بھی ملے ہیں۔ کہ یہ مدت مزید طویل ہو گئی ہے۔ تترانیہ ملک میں آتش فشاں پہاڑ کے دامن میں جو انسانوں اور جانوروں کے نقوش پائے ہیں۔ ان سے انسان کے چھتیس لاکھ سال پہلے موجود ہونے کا اندازہ ہوتا ہے۔ سائنس کی ریت یہی ہے کہ آئندہ اگر کوئی اور ثبوت مل گیا۔ تو یہ اندازہ بھی غلط قرار دیا جائے گا۔

دو تین سال ہوئے جو انسانی ترقی کے مراحل مرتب کیے گئے ہیں۔ ان کے مطابق آج سے پانچ لاکھ سال پہلے انسان نے آگ ایجاد کی اور اس کے ساتھ ہی پتھروں کے اوزار اور ہتھیار بنائے جانے لگے اسی لئے تاریخ کے اس دور کو پتھر کا زمانہ کہا گیا۔ تین لاکھ سال قبل انسان نے

بعض جانوروں کو سدھا کر ان سے باریرداری، سواری اور کاشتکاری کے کام لینے شروع کیئے۔ انسان کو اشرف المخلوقات ہونے کا احساس ہوا۔ اس کے بعد پہیہ ایجاد ہونے سے رفتار ترقی تیز تر ہوئی۔ ایک لاکھ سال پہلے قدرتی غاروں کو چھوڑ کر انسان نے مکان تعمیر کیئے۔ جوٹی یا کچھڑے سے بنائے گئے۔ پھر پچاس ہزار سال بعد میدانوں میں تھونڈے سے بنائے گئے۔ اور پہلی بستی آباد ہوئی۔ لیکن تن ڈھانکنے کے لئے پتوں کا استعمال ہی ہو رہا تھا۔ آج سے دس ہزار سال قبل پہلی دفعہ کپڑا بنا گیا۔ ساتھ ہی مٹی کے برتن بنائے۔ پانچ ہزار سال پہلے بیل گاڑی۔ گھوڑا گاڑی بنی۔ اور پانی کے کنارے رہنے والوں نے کشتی بنائی۔ جس نے باد بانوں والے بحری جہاز کی صورت اختیار کر لی۔ چار ہزار سال پہلے مصر اور یونان میں نہریں کھود کر دریاؤں کا پانی کھیتوں تک پہنچایا گیا۔ اب انسان نے کھیریں کھنچ کر تصاویر نما الفاظ بنا کر تحریر کی ابتدا کی۔ یہ تحریر پتھروں، پتوں اور کھالوں پر لکھی جاتی تھی۔ پھر تراش کر تختیاں بنائی گئیں۔ اور ان پر تحریر کھودی گئی۔ جو آج بھی عجائب گھروں میں محفوظ ہیں۔ اسی زمانہ میں پتھر کے بت تراشے گئے۔ لوہے کے ہتھیار بننے لگے۔ اور اس کے زمانہ کو دھات کا زمانہ کہا جانے لگا۔ مصر اور بابل میں تہذیب نے جنم لیا۔ اور علم ریاضی و جیومیٹری کی ابتدا ہوئی۔ مکان مزع اور مستطیل بنائے جانے لگے۔ زاویوں سے کام لیا جانے لگا۔ مکمل دائرے کے ۳۶۰ درجے بنائے گئے۔ مصر

میں شمسی سال کی ابتدا ہوئی۔ ۳۶۵ دن کا ایک سال اور چوبیس گھنٹوں کا ایک دن شمار کرنے لگے۔ آج سے ساڑھے تین ہزار سال پہلے بابل والوں نے سکے رائج کیا۔ دو ہزار سال قبل آئینہ ایجاد ہوا۔ تین ہزار سال پہلے یونان میں حروفِ ابجد رائج ہوئے۔ عربی میں بائیس حروفِ ابجد بنائے گئے۔ اڑھائی ہزار سال پہلے کُرّہٴ ارض کے گول ہونے کو ثابت کیا گیا۔ اور فیثاغورث نے ریاضی کے ابتدائی اصول وضع کیئے۔ کہا جاتا ہے کہ آج سے دو ہزار سال پہلے ارسطو سقراط اور افلاطون نے جدید سائنس کو جنم دیا۔ اور اقلیدس نے آج کی جیومیٹری کی ابتدا کی۔ کہتے ہیں۔ ارشمیدس دُنیا کا پہلا انجینئر تھا۔ جس نے علمِ طبیعیات (فزکس) کی ابتدا کی۔ اس کے وضع کردہ اصول ہوائی جہاز، ریڈیو، ٹیلیوژن بجلی، راکٹ اور ایٹمی توانائی کے حصول کا باعث ہوئے۔ ایک سو پچاس سال قبل مسیح چین میں کاغذ ایجاد کیا گیا۔ ایک سو عیسوی میں یونان کے اندر علمِ طب کی بنا ڈالی گئی۔ پھر ۸۰۰ اور ۱۲۰۰ عیسوی سن کے درمیان کئی مسلمان سائنسدانوں نے سائنس کے علم کو مالا مال کیا۔ علمِ فلکیات، جغرافیہ، طب، ریاضی، کیمٹری اور فزکس سب علوم کو مسلمانوں ہی نے بامِ عروج تک پہنچایا۔ گھڑی، قطب نما، چھاپہ خانہ، جراحی کے اوزار اور دُور بین اسی دور کی ایجادیں ہیں۔ مسلمانوں ہی نے بارود ایجاد کیا۔ جس سے آج توپ، تفنگ اور راکٹ کام کرتے ہیں۔ مسلمانوں نے یونانیوں کے سطحی اور نظریاتی علوم کو تجربہ اور عمل کی بھٹی سے گزار کر

کندن کیا۔ ۱۲۷۰ء عرب سائنسدان حسن المرتی نے آتش بازی کے موضوع پر ایک کتاب لکھی۔ جس میں سب سے پہلے راکٹ بنانے کے طریقے پیش کیے گئے۔ انہی راکٹوں کو بعد میں چینیوں اور منگولوں نے ایک دوسرے کے خلاف جنگوں میں استعمال کیا۔ اس کے بعد والے سالوں میں خوردبین اور دوربین ایجاد ہوئی۔ ۱۶۶۵ء میں نیوٹن نے کشش ثقل کے دائرے کو ناقابل عبور ثابت کیا۔ جب کہ ۱۹۶۸ء میں امریکہ نے مصنوعی سیارہ (اپالو- آسٹ) بنا کر اس دائرہ سے باہر نکال دیا۔ سلطان حیدر علی آف میسور نے ۱۷۸۲ء میں انگریزوں کے خلاف راکٹوں کا استعمال کیا بعد میں جب انگریزوں کا قبضہ میسور پر ہو گیا۔ تو اچھی قسم کے راکٹوں کا استعمال شروع ہوا۔ پھر امریکہ نے بھی راکٹوں کو ترقی دی۔ جس سے وہ چاند پر پہنچنے میں کامیاب ہوا۔ اٹھارہویں صدی عیسوی میں بھاپ کا انجن۔ اوپر اڑنے والا غبارہ (جس میں انسان بلندی تک چلا گیا) اور بیٹری سیل ایجاد ہوئے۔ پھر انیسویں صدی عیسوی میں بھاپ کے چلنے والی پہلی موٹر گاڑی، ٹیلیگراف، کیمیرے کی فلم اور ڈائنامیٹ ایجاد ہوئے۔ بجلی پیدا کرنے والا ڈائنامو بھی اسی صدی میں ایجاد ہوا۔ اس نے دنیا کی کایا ہی پلٹ دی۔ بڑے بڑے ڈیم انہی کو چلاتے ہیں اور اعلیٰ پیمانے پر بجلی پیدا کی جاتی ہے۔ ۱۸۹۰ء اور ۱۹۰۰ء کے درمیان وائرلیس، متحرک فلم اور یورینیم حاصل ہوئے۔ کیوری اور مسز کیوری نے یورینیم ایجاد کر کے زمانے کو ایٹمی دور میں داخل کر دیا۔ لیکن ساتھ ہی

اپنی تحقیقات کے دوران تابکاری سے جان دے دی۔ آب دوز  
کشتی بھی انیسویں صدی کے آخر میں بنائی گئی۔ نئی صدی کے  
شروع میں مارکونی نے ریڈیو بنایا۔ ۱۹۰۳ء میں رائٹ برادران  
نے ہوائی جہاز ایجاد کیا۔ انہیں وہم و گمان بھی نہ تھا۔ کہ ہوائی جہاز  
۶۰۰۔۔۔ ۸۰۰ میل فی گھنٹہ کی رفتاروں سے عام اڑا کریں گے۔ ان کا  
جہاز ۳۷ میل فی گھنٹہ کی رفتار سے اڑا کرتا تھا۔ پھر ہوائی جہازوں  
ہی نے خلا میں جانے کا راستہ ہموار کیا۔ ۱۹۰۵ء میں آئن سٹائن نے  
نظریہ اضافت ثابت کیا۔ ۱۹۲۶ء میں ٹی۔ وی ایجاد ہوا۔ ۱۹۳۲ء میں  
جرمنی کے ہٹلر نے جنگی مقاصد کے لئے راکٹ بنائے۔ ۱۹۳۹ء میں  
جیٹ پیارہ ایجاد ہونے سے ہوائی جہازوں میں انقلابی تبدیلی آئی  
۱۹۴۰ء میں پنسلین کی ایجاد طب جدید کو ترقی حاصل ہوئی۔ ۱۹۴۵ء  
میں امریکہ نے جاپان کے شہروں ہیروشیما اور ناگاساکی پر ایٹم بم  
گرائے۔ اور بڑے پیمانے پر تباہی مچ گئی۔ اب خلا میں جانے  
کے تجربات بھی شروع ہو گئے۔ ان میں کئی جانیں ضائع ہوئیں۔ تاہم  
روس امریکہ میں خلائی سفر کا مقابلہ شروع ہو گیا ہے۔ ۱۹۵۹ء میں  
روس نے چاند پر ایک راکٹ اتار دیا۔ اور اسے زمین سے کنٹرول  
کیا جاتا تھا۔ ۱۹۴۸ء میں امریکی سائنسدان نے چاند کے گرد چکر  
لگایا۔ بالآخر ۲۱ جولائی ۱۹۶۹ء کو امریکہ نے پہلا انسان چاند پر اتارا  
اور پھر اسے واپس زمین بھی لایا گیا۔ چاند پر ہوا نہیں ہے۔ اس

لئے کوئی گرو وغبار نہیں اڑتی۔ دو امریکیوں نے جو نقوش پاوال سے  
چھوڑے ہیں۔ وہ کئی صدیوں تک قائم رہیں گے۔ تازہ ترین سائنسی  
کامیابی پاکستان کے اقلیتی فرقے کے ایک  
ممتاز فرد ڈاکٹر عبدالسلام کی ہے۔ جنہیں آئن سٹائن کے کام کی تکمیل  
پر نوبل پرائز دیا گیا ہے۔ ڈاکٹر عبدالسلام نے ثابت کیا ہے کہ  
”کائنات میں مادے کا کوئی وجود نہیں۔ بلکہ ہر مادے کی ضد  
موجود ہے۔ جو کہ عملی طور پر باہم مل کر ختم ہو جاتے ہیں۔ اور پھر کائنات  
میں صرف ایک قوت باقی رہ جاتی ہے۔ جسے مذہب خُدا کا نام  
دیتا ہے۔“

## استفادہ حکایت چوری

یہ مقام مسرت ہے کہ لادین دُنیا بھی اب کائنات کو جلا نے والی  
کسی مافوق الفطرت ہستی کے وجود کی قائل ہوتی جا رہی ہے۔ لیکن  
تعصب کا بُرا ہوکہ ابھی اسے خُدا کا نام دینے سے گریز کیا جا رہا ہے  
لیکن تو وہ دن دور نہیں جب سب لوگ کھل کر خالق کائنات کو تسلیم  
کرنے پر مجبور ہو جائیں گے۔



## تسخیر کائنات

اللَّهُ الَّذِي سَخَّرَ لَكُمْ الْبَحْرَ لَتَجْرِبَ فِيهِ  
الْفُلُكُ فِيهِ بِأَمْرِهِ وَلِتَبْتَغُوا مِنْ فَضْلِهِ  
وَلَعَلَّكُمْ تَشْكُرُونَ ۝ وَسَخَّرَ لَكُمْ مِمَّا فِي  
السَّمَوَاتِ وَمِمَّا فِي الْأَرْضِ جَمِيعًا مِّنْهُ طَائِفًا  
فِي ذَٰلِكَ لَآيَاتٍ لِّقَوْمٍ يَتَفَكَّرُونَ ۝ (۲۵)

”خدا وہ ہے جس نے تمہارے لیے مسخر کیا دریا (سمندر) کو تاکہ اس میں کشتیاں چلیں۔ اس کے حکم سے اور تم اس کا فضل تلاش کرو۔ (یعنی تجارت) نتیجہ میں تم شکر بجالاؤ۔ نیز تمہارے لیے جو کچھ آسمانوں اور زمین میں ہے۔ وہ بھی مسخر کر دیا۔ سارا کا سارا اپنی طرف سے۔ بے شک ان میں غور و فکر کرنے والی قوم کے لیے نشانیاں موجود ہیں۔“

مندرجہ بالا آیات قرآن نے کتنی وضاحت کے ساتھ کل کائنات کی موجودات کو انسان کے لیے مسخر کرنے کا اعلان کیا ہے۔ مسخر بہ این معنی ہے کہ یہ سب موجودات انسان کی خدمت پر مامور کر دی گئی ہیں۔ اور خود انسان کو خدا کا تابع فرمان ہونا چاہیے۔ جو کچھ پہلے ہی مسخر ہو چکا ہے۔ جدید سائنس اسے آج مسخر کرنے

کا دعویٰ کر کے دُنیا کو مرعوب کرنے کی کوشش ناتمام کر رہی ہے۔ تسخیرِ کائنات کا یہ دعویٰ کھوکھلا اور بے معنی ہے۔ زیادہ سے زیادہ اسے آسمانی سیاروں کی سیر کہا جاسکتا ہے۔ دو انسانوں نے چاند پر جا کر چند قدم چلنے کی سیر کی، کچھ وہاں کی مٹی کے نمونے اکٹھے کیے اور واپس آ گئے۔ اس میں کوئی شک نہیں۔ کہ یہ ایک اپنی قسم کا پہلا کارنامہ تھا کہ انسان کی پہنچ چاند پر ہوئی۔ اس میں خُدا کی یہ حکمت بھی پوشیدہ ہے۔ کہ بانیِ اسلام علیہ الصلوٰۃ والسلام کی معراجِ جسمانی کا انکار کرنے والوں کے لئے یہ ایک بین دلیل قائم ہوئی ہے۔ اقبال نے معراجِ نبوی کو کیسے عمدہ زاویہ سے پیش کیا ہے۔

رہ یک گام ہے ہمت کے لئے عرشِ بریں

کہہ رہی ہے یہ مسلمان سے معراج کی رات

خالقِ کائنات کا مسلمانوں سے وعدہ ہے۔ کہ وہ اس کے فرمانبردار بندے اور اس کے رسول صلی اللہ علیہ وسلم کے پیچھے اُمتی بن جائیں۔ پھر ”یہ جہاں چیز ہے کیا لوح و قلم تیرے ہیں۔“ سو عزیز و تسخیرِ کائنات کے سائنسی دعویٰ کی کوئی حقیقت نہیں ہے۔ یہ تو سپر پاورز کا ایک دوسرے سے بازی لے جانے کا مقابلہ ہے۔ جس کا کوئی اخلاقی جواز نہیں ہے۔

## آسمانی سیاروں کی طرف پرواز اور قرآنی اشارہ:

آسمانی سیاروں کی طرف پرواز اور قرآنی

اشارہ: سورۃ الرحمن میں ہے۔ کہ ”اے گروہ جن وانس! اگر تمہیں قدرت ہو کہ زمین و آسمان کے اقطار سے نکل جاؤ۔ تو نکل جاؤ۔ مگر تم سلطان (بے انداز قوت) کے بغیر ایسا نہیں کر سکتے۔“

اس سے معلوم ہوا کہ انسان کا آسمانی پہنچائیوں میں جانے کا موضوع نیا نہیں ہے۔ چودہ سو سال پہلے بھی اس پر آیات وارد ہوئی ہیں۔ اللہ یہ بتا دیا گیا تھا۔ کہ پہلے تمہیں سلطان بمعنی زبردست طاقت انہماکی تیزی۔ پوری قوت اور صحیح راہنمائی حاصل کرنی ہوگی۔ عموماً کہا جاتا ہے کہ اس سے مراد وہ راکٹ ہے۔ جو خلائی جہازوں کو زمین کی کشش سے نکال باہر کرتا ہے۔ اور جس کی رفتار تقریباً تیس ہزار میل فی گھنٹہ کے لگ بھگ ہوتی ہے۔ اقطار سے مراد گول کرٹوں کا دل یا موٹائی ہے۔ جیسے ہماری زمین کا قطر (جس کی جمع اقطار ہے) آٹھ ہزار میل کے لگ بھگ مانا جاتا ہے۔ سلطان سے اگرچہ راکٹ کی نشاندہی ہوتی ہے تاہم اس کے مادہ کے حروف س۔ ل۔ ط۔ سے ایک لفظ ”سلطنتہ“ بھی نکلتا ہے۔ جس کے معنی لمبا اور تیز تیز ہوتا ہے۔ جو نہایت ہی تیزی سے اپنی کمان سے نکلے۔ اور عین نشانے پر جا کر بیٹھے۔ یہ قرآنی فصاحت کا کمال ہے۔ کہ ایک ایک لفظ میں معانی کے دریا بہتے ہیں چاند اور دوسرے سیاروں پر جانے کی مہم پر جو کروڑوں

نہیں، اربوں کھربوں روپے خرچ ہوئے ہیں۔ ان سے اگر اس زمین پر بسنے والی مخلوق کی احتیاج دور کی جاتی۔ بھوک اور تنگ کا مداوا کیا جاتا۔ مفلوک الحال انسانوں کا علاج کیا جاتا۔ پسماندہ اقوام کے افراد کو مفید تعلیم دی جاتی۔ دکھ درد کے ماروں کو سکھ اور چین مہیا کیا جاتا۔ تو اس میں شک کرنے کی کوئی گنجائش نہیں۔ کہ انسانوں کے دل مستحضر ہو جاتے۔ اور دنیا امن و آسشتی کا گہوارہ بن جاتی۔ اور ہر وقت ایسا جنگ کے خطرات جو منڈلاتے رہتے ہیں۔ ان سے مطلع صاف ہو جاتا۔ اسلام انسانیت کے لئے امن کا دین ہے۔ المخلوق عیال اللہ۔ ساری مخلوق خدا کا کنبہ قرار دی گئی ہے۔ اسی لئے حقوق العباد کو حقوق اللہ سے بھی زیادہ اہمیت دی گئی ہے۔ ملحد طاقتوں کے ہاتھوں میں بے لگام قوت آجانے کا یہی نتیجہ ہو سکتا تھا۔ جو کہ ہوا ہے ساری دنیا سکھ اور چین سے محروم ہے۔ اور ہر آن خوف اور ڈر کے سائے چھائے رہتے ہیں۔ یہ بے تہذیب نو کا انعام جو انسانیت

کو ملا ہے۔ موجودہ سائنس کے ہاتھوں چاند کی نقاب کشائی دراصل قرآن حکیم کے اس وعدہ کا ایفا ہے۔ جو چودہ سال پہلے کیا گیا تھا۔

سَنُرِيهِمْ وَايْتِنَا فِي الْآفَاقِ وَفِي أَنْفُسِهِمْ وَحَتَّىٰ

يَتَّبِعِينَ لَهُمْ أَنَّهُ الْحَقُّ (۵۳:۴۱)

”ہم عنقریب ان کو (غیر مسلموں کو) اپنی قدرت کی نشانیاں (ارد گرد پھیلے ہوئے) آفاق میں بھی اور ان کی اپنی ذات میں بھی دکھائیں گے۔

یہاں تک کہ ان پر واضح ہو جائے گا۔ کہ قرآن حکیم حق ہے۔“

آج ہر شخص جانتا ہے۔ کہ قرآن مجید کی پیشین گوئی بہ تمام و کمال پوری ہو رہی ہے۔ دنیا کے غیر مسلم سائنسدان اور محقق اب خود ہی ان حقیقتوں کو بیان کر رہے ہیں۔ جو چودہ سو سال سے مسلمان اپنی الہامی کتاب میں پڑھتے اور مانتے چلے آئے ہیں۔ خاص طور پر ان کے ہاتھوں سے ان حقائق کی پردہ کشائی کرا لی گئی ہے۔ جو پہلے انہی پر اعتراضات کرتے رہے ہیں تاہم مسلمانوں کو سائنس کی طرف سے غفلت برتنے کا مقام نہیں۔ تمام انبیاء علیہم السلام کسی نہ کسی تکنیک میں ماہر تھے۔ حضرت نوح کی کشتی سازی، حضرت سلیمان کے تعمیراتی کارنامے۔ حضرت داؤد کی زرہ سازی تا یخ سے ثابت ہے۔ بعد میں اسلامی تاریخ ایجادوں کی کہانی سے مزین ہوئی۔ مسلمانوں نے منجذقیں، دمدے، روغن زفت، بارود، کاغذ، گھڑیاں، رصدگاہیں، آلات جراحی، ادویات، نظام اعضاء و جوارح، فلکیات، ارضیات، ریاضی و کیمیا، سب کے سلسلے میں تحقیق و تجربہ کے دریا بہا دیئے۔ غیروں نے یہ علوم اچکے لئے۔ اور ان کے تمنغے اپنی چھاتیوں پر سجائیئے۔ اور مسلمانوں

کو عریانی ناچ گانوں اور نشہ آور دواؤں میں الجھا دیا۔ مثلاً ابن الہشیم نے طبیعات اور کواکب کے عجائبات پر ریسرچ کی۔ ابن نفیس نے دورانِ خون دریافت کیا۔ جس کا سہرا باروسے کے سر باندھا جا رہا ہے۔ لیکن اب سائنسدان اصل کی طرف رجوع کر رہے ہیں۔ ڈبلیو۔ سی ڈیمپر ابن نفیس ہی کو اس کا ذمہ دار مانتا ہے۔

بریفالٹ اپنی تصنیف *The Making of Humanity* میں لکھتا ہے۔ ”حقیقت یہ ہے کہ ہر وہ یورپی فرد جس نے پہلے پہل عربوں کے کسی انکشاف پر نگاہ ڈالی۔ اس پر وہ اس انداز سے جھپٹ پڑا۔ جیسے وہ خود اس کا اپنا کارنامہ ہو۔“

اندریں حالات مسلمانوں کے لئے لازمی ہے کہ وہ اپنے اس علمی ورثہ کو دوبارہ حاصل کرنے کے لئے ہمہ تن مصروف ہو جائیں کیوں کہ فرمانِ نبوی ہے۔ کہ *الْحِكْمَةُ ضَالَةٌ مُّؤْمِنٍ* (حکمت و دانائی مومن ہی کی کھوئی ہوئی چیز ہے) جہاں سے بھی، جس سے بھی ملے۔ بلا تامل اپنی چیز واپس لے لینی چاہیے ہمیں اپنی مکہتی تعلیم کو سائنسی تعلیم میں ڈھانسنے کی کارروائی فوراً عمل میں لانی چاہیے۔ اپنی تیس سالہ غفلت اور عیشِ کوشی کو خیر باد کہہ دینا چاہیے۔ اسی میں عزت کی زندگی ہے۔ اور اسی میں پاکستان کی بقا پوشیدہ ہے۔ اس جہود کو اب خیر باد کہنا پڑے گا۔ جو ہم نے تمام تعمیری اور ترقی دادہ سکیموں سے کنارہ کشی کی صورت

میں اختیار کر رکھا ہے۔

سپر پاوروں کی جانب سے چاند اور دیگر سیاروں کی جانب پیش رفت کرنے سے کم علم مسلمانوں میں جو فکری انتہا پیدا ہو گیا ہے۔ اب ہم اس طرف آتے ہیں۔ ہم عصری ایجادات کے بارے میں حضور علیہ السلام کی طرف سے چودہ سو سال پہلے دی گئی معلومات پر بعد میں روشنی ڈالیں گے۔ اور ثابت کریں گے کہ آپ نے سب بڑی بڑی ایجادات اور رواجات کے متعلق پہلے ہی اطلاع دے دی تھی۔ اور وہ باتیں حروف بحرف پوری ہو رہی ہیں۔

انسان نے خلاء کا سینہ چیر کر چاند پر اپنے قدم جما دیئے تو بہت سے کم علم مسلمانوں کا اعتقاد متزلزل ہو گیا۔ اسی لئے کہا جاتا ہے کہ کم علمی ایک مصیبت ہے۔ یہ کام تو دراصل مسلمانوں کو کرنا چاہیئے تھا۔ کہ سیر افلاک کا حکم ان کو بار بار دیا گیا ہے۔ بہت سے سوال خام ذہنوں میں پیدا ہوئے ہیں۔ مثلاً چاند پر نمازیں کیسے ادا ہوں گی۔ نماز اور صیام کا نظام الاوقات کیا ہوگا؟ نمازی رُوبہ قبلہ کیسے ہوں گے؟ خلائی جہازوں میں کیسے نماز ادا کی جائے گی؟ وغیرہ وغیرہ۔

خالق کائنات کو علم تھا۔ کہ ایسے زمانے آئیں گے۔ جب لوگ اس طرح کے اعتراضات کریں گے۔ اسی لئے قرآن حکیم میں

فرمایا گیا۔ کہ نیکی یہ نہیں ہے کہ تم مشرق کی طرف منہ کر کے نماز پڑھتے ہو یا مغرب کی طرف۔ اصل نیکی تو خدا کے احکامات پر عمل اور ان کا احترام کرنا ہے۔ مسافرت میں قبلہ رو ہونے کی کتنی آسانی دی گئی ہے جدھر تمہارا دل گواہی دے۔ اُدھر ہی منہ کر کے نماز ادا کرنے کا حکم ہے۔ کیوں کہ خدا تعالیٰ زمان و مکان سے پاک ہے۔ اور وہ ہر طرف موجود ہے۔

جہاں تک نمازیں پڑھنے اور روزے رکھنے کے اوقات کا تعلق ہے۔ یہ مسئلہ چاند پر انسان کے پہنچنے سے بھی بہت پہلے کا ہے۔ قطب شمالی کے وہ ممالک بھی ہیں۔ جہاں چھ مہینے کا دن اور سبھ مہینے کی رات ہوتی ہے۔ کیا وہاں کے مسلمان نماز روزے پر عامل نہیں ہیں؟ ضرور ہیں لیکن انہوں نے اجتہاد کے ذریعے سے مقامی حالات کے مطابق اپنے اوقات طے کر لئے ہیں۔ وہ یوں ہے کہ وہاں پر بسنے والوں نے سوچ بچار کر کے ایسے دن رات مقرر کر لئے ہیں۔ جن میں دن کو وہ کاروبار کرتے ہیں۔ اور رات کو ادارے بند کر کے آرام کرتے ہیں۔ اور یہ رات ایسی ہوتی ہے۔ کہ اس میں سورج غروب نہیں ہوتا۔ قدرتی دن اگرچہ چھ ماہ کا ہوتا ہے۔ لیکن معمول کا دن اسی طرح ہوتا ہے۔ جیسے یہاں ہمارے ملک میں۔ جدید دور میں اب ریڈیو، واٹر لیس نے خاصی ترقی کر لی ہے۔ اگر ان علاقوں کے لوگ چاہیں تو وہ زمین کی تاف — یعنی مکہ معظمہ کی آذان سن



کر اس کے مطابق اپنی نمازوں کو ادا کر سکتے ہیں۔ یہ ایک بہترین قابل عمل حل ہے۔ اب یہی بات چاند پر بھی صادق آتی ہے۔ چاند پر جانے والے خلا بازوں سے زمینی مواصلات کا رابطہ اتنا مکمل ہوتا ہے۔ کہ یہاں پر ان کی تمام حرکات و سکنات دیکھی جاتی ہیں اور ان کے جسموں کا ٹمپرچر بلکہ دلوں کی دھڑکنوں کو بھی سنا جاتا ہے اگر چاند پر آبادی ہو جائے۔ تو وہاں پر مکہ مکرمہ کے تمام شب و روز بخوبی دیکھے جاسکیں گے۔ اور کعبہ شریف میں ہونے والی نمازوں کے اوقات سے مطابقت اختیار کی جاسکتی ہے۔ اور نمازوں کا رُخ بھی تعین کیا جاسکتا ہے۔ اس میں کوئی اشکال نہیں۔ صرف لادین اور مذہب سے باغی ذہن کے اعتراض اور کٹ ہجتیاں ہیں۔ جو اہل ایمان کو دین سے برگشتہ کرنے کا کوئی موقع ہاتھ سے نہیں جانے دیتے۔ اگر تمام مسلمان دنیا بھر میں ایک ہی دن رمضان شروع کرنے اور ایک ہی دن عید کرنے پر اتفاق رکھتے ہیں۔ تو کعبہ کو مرکز بنا کر چاند اور دوسرے سیاروں پر نظام الاوقات کیوں مقرر نہیں ہو سکتے؟

نظام الاوقات یہ مسئلہ تو پہلے ہی سے طے شدہ ہے کہ حضور علیہ الصلوٰۃ والسلام سے پوچھا گیا کہ قیامت کے قریب جب زمین سے آفتاب کا فاصلہ اور اس کی گردش رفتار بدل جائے گی تو نمازیں کیسے پڑھی جائیں گی؟ حضور نے جواب میں فرمایا۔ کہ ایسے امور

اندازے سے سراسر انجام پائیں گے۔

ہمارا خُدا رَبُّ الْعَالَمِينَ ہے۔ اور ہمارا رسولٌ رَحْمَةٌ لِّلْعَالَمِينَ ہے۔  
دوسرے ستیادوں پر اگر دیگر مخلوقات کا سراغ بھی مل جائے تو  
اسلام پر آپسچ نہیں آئے گی۔ بلکہ اس کی تصدیق ہی ہوگی۔ علامہ  
اقبال نے اسی لئے کہا ہے کہ

ہر کجا ہنگامہ عالم بُوَد رَحْمَةٌ لِّلْعَالَمِينَ ہَم بُوَد

(جہاں کہیں بھی زندگی کا وجود ہوگا۔ وہیں ہمارے نبی صلی  
اللہ علیہ وسلم کی رَحْمَةٌ لِّلْعَالَمِينَ بھی ہوگی) آنحضرت نے چاند کو  
ایک ایسی دُنیا سے تشبیہ دی ہے۔ جس پر، قیامت برپا ہو چکی ہو  
(اور وہ جل کر سیاہ پڑ چکی ہو)

ملحد طاقتیں اور اسلام بیزار حلقے مسلمانوں میں بے یقینی  
اور افراتفری پیدا کرنے کی مسلسل کوششیں کر رہی ہیں۔ اور جن  
علاقوں میں مسلمان ان کے زیرِ نگیں ہیں۔ ان کو بے رحمی سے تختہ  
مشق بنایا جا رہا ہے۔ ان کے گھر بار لٹائے جا رہے ہیں۔ ان کے  
خاندانوں کو بے دریغ قتل و غارت کے گھاٹ اُتارا جا رہا ہے  
ان حالات میں کسی کے مُسلمان ہونے کا سہل اور آسان امتحان  
یہ ہے کہ مسلمانوں کی مصیبتوں سے کسی کو کس قدر دلی رنج پہنچتا

عطار د اور مرتب کے بارے میں حضور سے مروی ہے کہ ”میں ان دونوں پر  
نماز پڑھا چکا ہوں۔“ (روزنامہ مشرق لاہور ۴۹-۷-۲۴)

ہے۔ حضور علیہ الصلوٰۃ والسلام کا فرمان ہے۔ کہ دنیا کے تمام مسلمان ایک جسم کی مانند ہیں۔ اگر انگلی کو تکلیف ہوتی ہے تو تمام جسم اس کو محسوس کرتا ہے۔ اگر آنکھ کو تکلیف ہوتی ہے۔ تو سارے جسم کو دکھ پہنچتا ہے۔ (مفہوم) پس ہم میں سے جو شخص مسلمانوں پر ظلم ہوتے دیکھ کر دلی کرب محسوس نہیں کرتا۔ وہ ضرور مسلمان کے روپ میں کفار کا ایک ایجنٹ ہے۔ آپ اپنے ضمیر سے فتوے لیں۔ کہ آپ کس حد تک اس امتحان میں پورے اترتے ہیں۔

قارئین کرام مسلمانوں کی زبوں حالی اور مصیبت زدگی اتنی عام ہے۔ کہ ہر روز اخبارات میں ہم ان پر ہونے والے مظالم کی داستانیں پڑھتے ہیں۔ کہیں فلسطین ہے کہیں قبرص۔ کہیں کشمیر ہے کہیں افغانستان۔ بالکل وہی نقشہ ہے جو اقبالؒ نے پیش کیا تھا۔

برق گرتی ہے تو بے چارے مسلمانوں پر

اس کے باوجود شاباش ہے ان جیالے خدا و رسول کے نام لیواؤں پر۔ کہ وہ ڈٹے ہوئے ہیں۔ اور ان کے منہ سے اسلام اسلام ہی کی رٹ لگ رہی ہے۔ وجہ ظاہر ہے کہ وہ حق پر ہیں اور حق کے راستہ میں مصیبتیں آیا ہی کرتی ہیں۔ اگرچہ ہمارے مسلمان اس معیار کی نہیں ہے۔ جو کہ قرآن اولیٰ کے مسلمانوں

کی تھی۔ تاہم اللہ تعالیٰ ہمارا ساتھ نہیں چھوڑے گا۔ اور ہمیں بے یار و مددگار نہیں چھوڑے گا۔ کیوں کہ اس قوم نے انتہائی نامساعد حالات میں بھی جب کہ دنیا کی ساری مادی طاقتیں اپنا پورا زور لگا رہی ہیں۔ کہ کسی نوحے میں اسلام کا احیاء نہ ہونے پائے۔ ہر جگہ کسی نہ کسی شکل میں نظامِ مصطفیٰ کے قیام کی تحریکیں جاری رکھی ہیں بیرونی طاقتیں پہلے ان تحریکوں کے قائدین کو تاریک خیال رجعت پسند اور ترقی دشمن ہونے کے الزامات لگا کر بدنام کرتی ہیں۔ پھر اپنے کرایے کے جاسوس مسلمانوں سے کام لے کر مسلمانوں پر مسلمانوں ہی سے ظلم و ستم کرواتی ہیں۔ اندازہ لگایا گیا ہے کہ جتنا خون گزشتہ تیس سال میں مسلمانوں کے ہاتھوں مسلمانوں کا بہایا گیا ہے۔ اس کے سامنے چنگیز، ہلاکو اور حجاج بن یوسف کا دور بھی ماند ہے۔

اس سازشی کھیل کے باوجود احیائے اسلام کا قافلہ رواں دواں ہے۔ قربانی پر قربانی دی جا رہی ہے۔ آپ کو حالیہ تاریخ میں اس کی کوئی مثال نہیں ملے گی۔ کہ کسی قوم میں اتنی استقامت اور پامردگی ہو کہ وہ اپنے دشمنوں اور دشمنوں کے آلہ کاروں کے مسلسل حملوں سے اپنے اجزاء کے شکستہ و ناکارہ ہو جانے کے باوجود اپنے مشن پر ڈٹی ہوئی ہو۔ پندرہویں صدی، ہجری کا آغاز خونین واقعات سے ہوا ہے۔ جو دشمنان اسلام نے دانستہ پیدا کیے ہیں۔ لیکن

مائیوسی کی کوئی وجہ نہیں۔ یہ قافلہ رواں دواں رہے گا۔ علم اسلام ہمیشہ بلند رہے گا۔ کیوں کہ

خونِ صد ہزار انجم سے ہوتی ہے سحر پیدا

مسلمانوں کو اپنے دفاع کی غرض سے ہر وہ ہتھیار بنانا اور اپنانا چاہیے۔ جو حالات کے تقاضے سے ضروری ہو۔ قوم کا کمزور ہونا دشمن کے لئے حملہ کی دعوت ہوتی ہے۔ اسلام تو آیا ہی دنیا میں باوقار اور عزت کی زندگی گزارنے کے لئے ہے۔ کیوں کہ یہ دونوں جہانوں کی فلاح اور کامیابی کی توبہ ہے۔ اس نے کل کائنات کی راہنمائی کرنی ہے۔ اس لئے مسلمانوں کو چاہیے۔ کہ وہ آپس میں اتفاق و اتحاد کا مظاہرہ کریں۔ اور جدید ایجادات و آلات سے پوری طرح لبس ہو کر رہیں۔ تاکہ کوئی فرعونی طاقت ان پر ظلم و ستم روا نہ رکھ سکے۔ اور جہاں بھی مظلوم مسلمانوں پر زیادتی ہو ان کی مدد کی جائے۔ اور ظالم کو قرار واقعی سزا دی جائے۔

## اسبابِ زوالِ اُمت

کام لشکر، نہ ملک پر زرو مال آتا ہے  
 اپنے اعمال بُرے ہوں تو زوال آتا ہے  
 عیشِ کوشی کی تنرا مغلسی و در بدری  
 یا وہ طنطنہ وہ جاہ و جلال آتا ہے  
 دیکھی جاتی نہیں مسلمانوں کی ایسی حالت  
 دوستو! رحمتِ باری کو جلال آتا ہے

مسلمانوں کے تترک اور زوال پر بہت کچھ خیال آرائی ہو رہی ہے۔ اور اس سلسلے میں ہر ایک مفکر اور ہر ایک ادیب نے اپنی اپنی بساط کے مطابق وجوہات بیان کی ہیں۔ لوگ ان کو پڑھتے بھی ہیں۔ لیکن پھر بھی ان باتوں سے پرہیز نہیں کرتے۔ جو ان کے زوال اور پستی کا باعث ہوئی ہیں۔

مسلمان دانش وروں نے وراثت میں ملنے والی الہامی سچائیوں کو طاقِ نسیان پر رکھ دیا۔ اور خود جھوٹے نگوں کی ریزہ کاریوں پر فدا ہو گئے۔ سب سے پہلے فتنہ استبداد نے سراٹھایا۔ اور پھر فتنہ حریت ہے۔ معلوم ہوتا ہے۔ علم، اخلاق، مذہب، تقوٰے، طہارتِ نفس کوئی شے بھی اب زمانے کو مطلوب نہیں۔ چند مجہول

الفاظ کی رٹ لگانے والا دانش ور ہے۔ امام العصر ہے اور قاری ہے۔ انقلاب۔ عوام۔ مساوات۔ بھوک۔ تنگ۔ لیکن مسلمان تو شکم کا بندہ نہیں ہوتا۔ جیسے کہ اقبال رحمۃ اللہ علیہ نے کہا ہے

زوال بندہ مومن بے زری سے نہیں

یعنی تنگ دستی اور عسرت سے مومن کا کبھی زوال نہیں آتا یہ ایک گہری سازش ہے۔ کہ مسلمانوں کو باور کرایا جا رہا ہے۔ کہ تمہاری پستی کا باعث تمہارا دین ہے۔ حالانکہ اب خود کفار اسلام کے دین برحق ہونے کا اقرار کر رہے ہیں۔ بین الاقوامی پیمانے پر اسلامی ثقافتی کانفرنسیں منعقد کی جا رہی ہیں۔ اعلیٰ پائے کی کتابیں لکھی اور شائع کی جا رہی ہیں۔

یہ ٹھیک سے۔ بے زری سے ایمان اور اخلاق کا کچھ بھی نہیں بگڑتا۔ لیکن جس قسم کا معاشرہ آج قائم ہو چکا ہے۔ اس میں اقتصادیات کو بڑی اہمیت حاصل ہے۔ مغرب نے مادی خوش حالی اور اقتصادی قوت بے تحاشا حاصل کر لی ہے۔ اور اس کی مدد سے وہ دین پر حملے کر رہے ہیں۔ اس لیے ہمیں بھی چاہیئے تھا۔ کہ اپنی اقتصادی حالت کو درست رکھتے۔ تبھی ہم ان کے حملوں کا جواب دے سکتے تھے۔ اسلامی دنیا کو صنعت و حرفت کی طرف سے آنکھیں بند نہیں کرنی چاہئیں تھی۔ یہی ایک ذریعہ تھا جس کا بل بوتے پر وہ

اپنی مدافعت کے لیے اسلحہ اور جنگی سامان تیار کر سکتی تھی۔ قدرت کی فیاضیوں سے فائدہ اٹھا کر اپنی مالی و اقتصادی حالت سدھارتا ایک بڑی ہی اہم ضرورت تھی۔ فرنگیوں نے یہ راز پالیا۔ اور عمل پیہم و منصوبہ بندی سے انہوں نے تمام دنیا کی اقتصاد اور تجارت پر قبضہ کر لیا۔ تاریخ سے معلومات حاصل کریں۔ تو ہمیں معلوم ہوتا ہے کہ عثمانی ترکوں نے جو کہ چھ سو سال تک اسلامی دنیا کا بازوئے شمشیر زن رہے ہیں۔ نت نئے علوم سائنس کو کافرانہ فعل قرار دے کر ان سے کنارہ کیا۔ جب کہ یورپین اقوام نے نئے ہتھیار اور اسلوب جنگ اپنا لیے۔ ترکوں نے نئے ہتھیاروں کو کافروں کی ساختہ بدعات قرار دیا اور ترقی نہ کی۔ چھاپہ خانوں کو اس لیے رواج نہ دیا۔ کہ اگر مقدس کتاب قرآن کو چھاپ دیا گیا۔ تو اس کی تقدیس پر حرف آئے گا۔ چنانچہ زوالِ امت کا یہ بھی سبب ہے کہ مذہبی عقائد و تصورات میں بال کی کھال اتاری جانے لگی۔ بحث و تکرار میں وقت ضائع کیا جانے لگا۔ رسول مقبول صلی اللہ علیہ وسلم نے اپنے ایک خطبہ میں ارشاد فرمایا۔ ”مذہب میں غلو اور مبالغہ سے بچو۔ کیوں کہ تم سے پہلی امتیں اسی لیے برباد ہوئیں“ دینی پیشواؤں نے تاویلوں سے کام لے کر علم صرف قرآن و حدیث کو ہی قرار دیا۔ اور دوسرے ہنر تحقیق و تجسس غیر ضروری قرار دیئے۔ حالانکہ اسلام میں علم زیادہ سے زیادہ حاصل کرنے کی تاکید ہے۔ حتیٰ کہ خواہ اس کے لیے چین تک



ہی جانا پڑے۔ ظاہر ہے کہ چین میں دینی علم تو نہیں پایا جاتا۔ پس علماء نے مسلمانوں کو طبعی علوم سے بلاوجہ بیزار کر دیا۔ اس کا نتیجہ یہ ہوا کہ مسلمان پسماندہ رہ گئے۔ اور اپنے دفاع کے قابل بھی نہ رہے۔ اب اپنے تنزل کا مداوا بھی ہمارے سامنے ہے۔ وہ یہ کہ ہم اپنی کھوئی ہوئی حکمت کو پھر سے پالیں۔ سائنسی علوم جو کہ اب مغربیوں کے پاس ہیں۔ حاصل کریں۔ لیکن اس کا یہ مطلب بھی نہیں کہ ان علوم کو استعمال بھی ان ہی طریقوں سے کیا جائے گا۔ خصوصی طور پر سرمایہ اور محنت کے باب میں پیداوار کے ان دونوں ذرائع کا رابطہ جو مغربی ممالک نے قائم کر رکھا ہے۔ تسلیم نہیں کیا جاسکتا۔ مسلمان شریعت کی بتلائی ہوئی راہوں پر چلیں گے۔ اسلامی معاشرہ اپنے اصولوں پر عمل کر کے ان جماعتی جھگڑوں اور کھینچا تانی سے محفوظ رہتا ہے۔ جو مغربی اقوام کے لئے سوہان روح بنی رہتی ہے۔ معاشرے کے اقتصادی خوش حالی کا سبب صنعت و حرفت کے عام اصولوں سے اور طریقوں سے باخبر ہونا ہے۔

موجودہ قائدین کا کام نہایت ہی مشکل لیکن عظیم الشان ہے قوم مسلم کو بھٹکے ہوئے راستے سے موڑ کر صحیح لائنوں پر چلانا ہے اس کے لئے بہت صبر و تحمل۔ خود فراموشی۔ جرأت اور ایمان و یقین کی ضرورت ہوگی۔ ایسے مضبوط قدم اٹھائے جائیں جو اسلام کی دعوت و ارشاد میں کبھی نہ ڈگمگائیں۔

خوش قسمتی سے اب اس کے آثار نظر آنے لگے ہیں کہ مسلمانوں میں پھر سے اپنے عروج کو حاصل کرنے کا جذبہ بیدار ہو رہا ہے۔ اور کامیابی نزدیک سے نزدیک تر آرہی ہے۔ پندرہویں صدی کی ابتداء اسی جذبہ سے سرشار ہو کر کی گئی ہے۔

مسلمان آنے والا ہے زمانہ پھر مسلمان کا  
ہماری شامِ غم پر وہ ہے لیکن صبحِ خنداں کا  
جو ہم کو جانتے ہیں اس حقیقت کو سمجھتے ہیں  
لڑاھے شیر سے اکثر غزال اپنے بیاباں کا

(بہ شکر یہ اسلامی معاشرہ  
از ڈاکٹر صادق حسین)

## طبی سائنس اور اسلام

اسلام دینِ فطرت ہے۔ اس کے احکام جن میں عبادات اور معاملات سب شامل ہیں۔ عین فطرت کے مطابق ہیں۔ جوں جوں آپ غور کریں گے۔ یہ بات واضح ہوتی جائے گی۔ اس سلسلے میں ہماری تحقیق کے نتائج ذرا ملاحظہ فرمادیں۔

**جراثیم:** آج کی سائنس نے خوردبینوں کی مدد سے اور دیگر ترکیبوں سے معلوم کیا ہے۔ کہ نہایت ہی چھوٹے کرم جانداروں اور ان کی خوراکوں میں موجود ہیں۔ ان میں سے ایک قسم تو انسانی صحت کے لئے ضروری ہے۔ جیسے وہی بنانے والے جراثیم یا سرکہ تیار کرنے والے کرم۔ اور بہت سے ایسے ہیں جو مختلف بیماریوں کا باعث بنتے ہیں۔ کھانے کے ذریعے سے جو جراثیم ہمارے اندر داخل ہوتے ہیں۔ ان سے حفاظت کی خاطر حضور علیہ السلام نے ہدایت فرمائی ہے۔ کہ کھانے سے پہلے ہاتھ دھوؤ۔ اور اس وقت دھلے ہوئے ہاتھ کسی کپڑے یا تولیے سے مت پونچھیں۔ بلکہ اسی طرح کھانا کھالیں۔ کیوں کہ اگر آپ ہاتھ دھو کر کپڑے سے صاف کریں گے۔ تو اس کپڑے سے جراثیم اور دیگر غیر خوراک کی اجزاء پھر ہاتھ کو لگ جائیں گے۔ البتہ کھانے سے فارغ ہونے کے بعد ہاتھ دھوئیں

تو صاف کپڑے سے پونچھ لیں۔ یہ عمل صحت کے لئے مفید ہے۔ پھر بھی اس کو ثواب کا باعث بھی بنا دیا گیا ہے۔ کیوں کہ حضور صلی اللہ علیہ وسلم کے حکم پر عمل دونوں جہانوں کی فلاح کا باعث ہوتا ہے فرمایا گیا ہے۔ کہ کھانے سے پہلے ہاتھ دھونے سے کھانے میں برکت ہوتی ہے۔ اور بعد میں ہاتھ دھونے سے غم دور ہوتے ہیں اور حضور صلی اللہ علیہ وسلم سے سچا اور کون ہو سکتا ہے۔ غم و فکر دور کرنے کا یہ کتنا سہل نسخہ ہے۔ میعادی بخار، پیش، ہیضہ اور یرقان اور اس طرح کی دیگر بیماریاں جراثیم ہی سے فروغ پاتی ہیں جب آپ ان عوارضات سے بچے رہیں گے تو غم و فکر نزدیک بھی نہیں پھٹکے گا۔ خیال کیجئے کہ آج سے چودہ سو سال پہلے ایک امی طبیب نے روحانی اور جسمانی دونوں طرح کی صحت کو برقرار رکھنے کے لئے نہایت اعلیٰ ہدایات فرمائی ہیں۔ مندرجہ ذیل ہدایات پر عمل سب ہمارے فائدہ ہی خاطر ضروری قرار دیا گیا ہے۔

برتن ڈھانپ کر رکھو۔ اور مشکیزوں کے منہ بند کر کے رکھو۔ نیند سے بیدار ہونے کے بعد دھوئے بغیر ہاتھ برتنوں میں نہ ڈالے جائیں۔ کھانے کی چیزوں میں پھونک نہ ماری جائے۔ تاکہ منہ کے جراثیم کھانے میں نہ چلے جائیں۔ آپ صلی اللہ علیہ وسلم کھانے میں نہ پھونک مارتے تھے۔ نہ پینے کی چیز میں اور نہ ہی برتن میں سانس لیتے تھے۔ منہ صاف رکھنے کے لئے مسواک کو سنت کا درجہ دیا

اور مسواک کے ساتھ غسل یا وضو کا ثواب بے انداز بڑھ جاتا ہے۔  
وضو حفظانِ صحت کے لئے ایک بے مثال عادت ہے۔ ہمارا جسم  
ایک قلعہ کی طرح ہے۔ جس کے اندر داخل ہونے والوں رخنوں میں جراثیم  
آسانی آسکتے ہیں۔ یہ رخنے منہ، ناک اور کان ہیں۔ جو جراثیم کی زد  
میں ہیں۔ جب دن میں پانچ بار وضو کیا جائے گا۔ تو ظاہر ہے کہ  
انسانی صحت کی حفاظت ہوگی۔ اور بہت سی بیماریوں سے بچاؤ  
حاصل ہوگا۔

نماز؛ جسم کو صاف رکھنے اور طہارت کا حکم بہت سی تکالیف  
سے بچاتا ہے۔ اور طہارت کو نصف ایمان کہا گیا ہے۔ (الطَّهَارَاتُ  
نِصْفُ الْإِيمَانِ) ہم غسل اور وضو کر کے نماز کے لئے تیار ہو  
جاتے ہیں۔ نماز جسم کو چاق و چوبند رکھنے اور اعصابی بیماریوں  
سے بچاؤ کے لئے ڈھال ہے۔ نماز پڑھنے والا جوڑوں کی دردوں  
اور بد، مضمی سے محفوظ رہتا ہے۔ جدید سائنس نے دل کی بیماریوں  
کا باعث غذا کے ایک مادہ کو لیسٹرول کو بتایا ہے۔ یہ چربی کی ایک  
قسم ہے۔ جو دل کی شریانوں کے اندر جمع ہو کر خون کی گردش کو  
روک دیتی ہے۔ اسی کو دل کا دورہ کہتے ہیں۔ نماز پڑھنے والے دل  
کے دوروں، فاج، قبل از وقت بڑھاپے اور ذیابیطس وغیرہ  
بیماریوں اور فشارِ خون (بلڈ پریشر) سے بہت حد تک بچے  
رہتے ہیں۔

ڈاکٹر محمد عالمگیر خان لکھتے ہیں۔ کہ عالم جوانی میں دل کا دورہ خطرناک ثابت ہوتا ہے۔ کم عمر میں شریانیں تنگ ہونے کے باعث دل کے دورے پڑتے ہیں۔ اس لئے کہ نئی شریانیں نہیں نکل پاتیں۔ جب کہ عالم پیری میں دل کا دورہ زیادہ خطرناک نہیں ہوتا۔ زیادہ عمر میں جوں جوں شریانیں تنگ ہوتی جاتی ہیں۔ اللہ تعالیٰ ساتھ ساتھ ہی شریانیں نکالنے بندوبست کرتا ہے۔ جو بہ وقت ضرورت خون کی فراہمی میں مدد معاون ہوتی ہیں۔ اسے امدادی دورانِ خون *Collateral Circulation* کہا جاتا ہے جوانی میں شریانوں کی تنگی سے بچنے کے لئے نماز ایک بہترین ڈھال ہے۔ کیوں کہ متوازن ورزش ضروری ہے۔ اور یہ ضرورت نماز پوری کرتی ہے۔ ایسے فوائد نماز کے ضمنی فوائد ہیں۔ خدا اور رسول کی رضا مندی علیحدہ حاصل ہوتی ہے۔ دل کے دورے کے بعد جو طبی مرلیض کو چلنے پھرنے کی اجازت دے نماز قائم کرنی چاہیے اور آہستہ آہستہ نوافل پڑھانے چاہئیں۔ نماز کے دیگر حکمتوں میں یہ ہے کہ جس وقت پڑھنے والے کا معدہ خالی ہوتا ہے۔ ( فجر و عصر ) تو رکعتوں کی تعداد کم ہوتی ہے۔ اور جس وقت معدہ کھانے سے بھرا ہوتا ہے۔ تو رکعتیں زیادہ ہوتی ہیں۔ جیسے ظہر اور عشا۔ خصوصاً رمضان میں افطار کے بعد بہت زیادہ کھانا کھایا جاتا ہے۔ اس کے بعد تراویح اس کو ہضم کرتی ہیں۔ کیوں کہ کھانے

کے بعد خون میں کولیسٹرول CHOLESTROL کا اضافہ ہو جاتا ہے۔ اور حرکت کرنے ہی سے اسے کم کیا جاتا ہے۔ کیا یہ سائنس نہیں ہے؟ کیا موجودہ دور نے حرکت قلب کا کوئی اس جیسا کسی پہلوؤں سے فائدہ پہنچانے والا حل پیش کیا ہے؟

نماز کو بالکل صحیح ارکان کے ساتھ ادا کیا جائے گا۔ تو اس کے فوائد حاصل ہوں گے۔ مطلب یہ ہے کہ رکوع کے اندر انسان کی کمر بالکل زمین کی سطح کے متوازی ہو۔ سجدہ میں جانے سے پہلے ہاتھ گھٹنوں پر رکھنے ضروری ہیں۔ سجدہ کی حالت میں کہنیاں زمین سے نہیں چھوئی جائیں۔ بلکہ صرف ہتھیلیوں پر بوجھ ڈالنے چاہیے اور ران کو پیٹ سے نہیں ملانا چاہیے۔ پیشانی کو گھٹنوں سے دور۔ زمین پر رکھنا ٹھیک ہے۔ اب سجدہ سے اٹھتے وقت ہاتھ گھٹنوں پر رکھے جائیں۔ زمین پر نہیں سلام پھیرتے وقت گردن کو مکمل طور پر موڑنا ضروری ہے۔

عورتوں کے لئے یہی بہتر ہے۔ کہ وہ سجدہ میں گھٹنوں کو چھاتی کے ساتھ لگائیں۔ یہ بچہ ذاتی کے پیچھے گرنے کا قدرتی علاج ہے دنیا کے تمام مشہور ڈاکٹر اس کی افادیت کو تسلیم کرتے ہیں۔ مندرجہ بالا کو سامنے رکھتے ہوئے لامحالہ یہ ماننا پڑے گا۔ کہ اسلام ایک دین فطرت ہے۔ اور اس سے اغراض اندھیروں میں ٹامک ٹوٹیے مارنے کے مترادف ہے۔

نماز باجماعت کے لئے دن میں پانچ بار مسجد کی طرف دوڑنا بھی جسم کی ورزش کا باعث ہے۔ اور نماز کا انتظار اور خیال بوڑھے اور ضعیف لوگوں کے وقت کا بہترین مصرف ہے۔ اس کا جواب ترقی یافتہ ممالک کے پاس بھی نہیں۔ جہاں بوڑھوں کے لئے ادارے کھولے گئے ہیں۔ اور ان قیام گاہوں میں وہ بے بسی اور کس پیرسی کی حالت میں وقت گزارتے ہیں۔ جب کہ ہمارے بزرگ اور بوڑھے بار بار مسجد میں جا کر ایک اس طرح کا ذہنی سکون اور اطمینان حاصل کرتے ہیں۔ کہ دنیا کی کوئی قوم اس کی مثال پیش نہیں کر سکتی نماز باجماعت ہی کی برکت ہے۔ کہ عمر رسیدہ اصحاب کو مخصوص اقامت گاہوں سے بے نیاز کر دیا گیا ہے۔

خفقہ کرنے سے انسان بہت سی بیماریوں سے محفوظ رہتا ہے۔ اعضائے تناسل کا سہ طمان جو مرد سے بیوی کو بھی لگ سکتا ہے ان اعضاء کی سوزش۔ قلفہ یعنی فالتو کھال کا حشفہ کے ساتھ پیوست ہو جانا۔ جس سے پیشاب کرنے میں رکاوٹ آجاتی ہے۔ یہ سب بیماریاں خفقہ نہ کرانے والوں کو لاحق ہوتی ہیں۔

ٹھنڈا پانی کے بے شمار فوائد ہیں۔ جو لوگ حاجت ضروریہ کے بعد پانی کے ساتھ ٹھنڈا پانی نہیں کرتے۔ اور کاغذ استعمال کرتے ہیں ان میں متعدد بیماریاں پیدا ہو جاتی ہیں۔ کاغذ کے اندر جو پھوک استعمال ہوتا ہے۔ وہ نازک اجزاء کے لئے مضر ہوتا ہے۔ مفقہ



کے قریب ایک بال ور پھوڑا Pilonidal sinus نمودار ہو جاتا ہے۔ جس کا علاج آپریشن ہے۔ پیشاب کے راستوں اور گردوں میں پیپ پیدا ہونے کے امکانات بڑھ جاتے ہیں۔ حتیٰ کہ ان کے اثرات گردوں تک بھی پہنچ جاتے ہیں۔ اس لئے اسلامی سائنس کا یہ بہترین اصول ہے کہ ہو سکے تو صاف مٹی کے ڈھیلے سے گندگی دور کی جائے۔ ورنہ وافر پانی کا استعمال کیا جائے۔ بیماریوں سے بچاؤ حاصل ہوگا۔ اس طرح وضو بھی طہارت کا ایک بہترین ذریعہ ہے۔ موازین اور استعمال کی تمام دیگر اشیاء جراثیم سے بھری ہوتی ہیں۔ اور انسانی جسم ایک قلعہ کی مانند ہے۔ جس میں داخل ہونے کے سوراخ منہ، ناک، کان اور آنکھ ہیں۔ اور یہ ہر وقت جراثیم کی زد میں رہتے ہیں۔ وضو کی دولت ہمیں ان سے بچاتی ہے۔ دن میں پانچ بار ہم ان کو دھوتے ہیں۔ اور اس طرح جراثیم کے حملوں سے محفوظ رہتے ہیں۔ اسلام نے جن چیزوں کو حرام قرار دیا ہے۔ اس میں بھی نبی نوع انسان کے لئے بہتری ہے۔ جانور ذبح کرنے کے ایسے طریقے بتائے ہیں۔ کہ ان کا سارا خون نکل جائے۔ خون اگر انسانی جسم کے اندر چلا جائے۔ تو کئی طرح سے نقصان دہ ہوتا ہے۔ معدہ کے اندر جا کر انتڑیوں میں زہر بن جاتا ہے۔ یہ کئی بیماریوں کا موجب بنتا ہے اس لئے خون پینا منع ہے۔ خنزیر کا گوشت مرگی پیدا کرتا ہے۔ اور اس میں چونکہ بہت زیادہ چربی ہوتی ہے۔ اس لئے خون میں کو لیسٹروں کی مقدار

بڑھ جاتی ہے۔ اس کے متعلق پہلے بتایا جا چکا ہے۔ خیال کیا جاتا ہے۔ کہ سوڑ کا گوشت کھانے والوں کو کینسر کی بیماری ہو جاتی ہے پھر شراب ہے جسے شراب خانہ خراب بھی کہتے ہیں۔ جو واقعی تباہی کا منبع ہے۔ سوزش معرہ۔ زخم معرہ۔ سوزہضم۔ سرطان معرہ۔ سوزش لبلبہ۔ خرابی جگر۔ استسقا اور دیگر دل کی بیماریاں شراب ہی سے سراٹھاتی ہیں۔ تہذیب جدید نے جتنی شراب کو لفٹ دی ہے۔ اتنی ہی اس سے پیدا ہونے والی بیماریوں کے دفعیہ کے لئے دوائیں ایجاد کی ہیں۔ دوائی کی عادت خود ایک نشہ ہے۔ گویا یہ ایک چکر ہے۔ جو کبھی نہ ختم ہونے والا ہے۔

الحمد للہ کہ ایک مسلمان کو ان قباحتوں اور علتوں سے کس طرح محفوظ رکھا جاتا ہے۔ اور دین و دنیا کی لازوال نعمتوں سے سرفراز کیا جاتا ہے۔ ہم مسلمانوں کو چاہیے کہ دین حق کی صحیح پیروی کریں۔ اور خدا کی اس نعمت کی کما حقہ قدر کریں۔

## سائنس اور دعا

جدید سائنس روحانیت کو اس لئے کھلے دل سے قبول نہیں کرتی کہ یہ چیز اس کے عملی اور مادی تجربہ میں نہیں آتی۔ تاہم روحانیت کے اثرات اور واردات اس کثرت اور تواتر سے ظہور میں آرہی ہیں کہ اس کے متعلق کچھ نہ کچھ کہنا ہی پڑتا ہے۔ خد النظر نہیں آتا۔ لیکن اس کائنات میں جو نظم اور ضبط موجود ہے۔ اور اکثر محیر العقول واقعات رونما ہوتے ہیں۔ جن کی کوئی توجیہ نہیں کی جاسکتی۔ یہ سب کچھ اس کے وجود کا پتہ دیتے ہیں۔ آخر ابتدائی سائنس نے بھی تو روشنی کی طبعی خصوصیات اور برقی و مقناطیسی لہروں کے وجود کی پیشین گوئی کی تھی۔ اور یہ صرف نظریات ہی تھے۔ عملی تجربات نے خاصے عرصہ بعد ان کی تصدیق کی۔ پروفیسر سٹیفن لکھتا ہے۔ کہ جان ٹینڈل وہ پہلا سائنسدان ہے جس نے دعا کے اثرات پر اپنے خیالات کا اظہار کیا ہے۔ اور کہا ہے۔ کہ اگر دعا واقعی مریض کو صحت یاب کرتی ہے۔ تو ہمیں لازمی طور پر ”اس قوت“ کا پتہ چلانا چاہیے۔ جو دعا میں پوشیدہ ہے اور اس مقصد کے حصول کے لئے ہمیں اپنے تجربات سے کام لینا چاہیے، لیکن عیسائی مذہب ہی اجارہ داروں نے ٹینڈل کی مخالفت میں طوفان برپا کر دیا۔ اور اسے کلیسا کے خلاف بغاوت قرار دیا۔

ویسے بھی تثلیث کے پرستاروں سے روحانیت کی توقع فضول سے۔ تین خداؤں کے ماننے والے ایسے مظاہر سے تطلاق کیسے قائم کر سکتے ہیں۔ جن کا تعلق وحدانیت کے ساتھ بہت گہرا ہے۔ وہ خدا جو وحدہ لا شریک ہے، دلوں کے بھید جاننے والا ہے اور اپنے بندوں کی دُعائیں سننے والا ہے۔ اس نے خود بندوں کو دُعایا مانگنے کی اجازت دی ہے۔ اور کہا ہے کہ وہ بے قرار دل کی گہرائیوں سے نکلی ہوئی دُعائیں قبول کرتا ہے۔ لادین سائنس نے تو یہ کہہ کر اس سے پیچھا چھڑا لیا۔ کہ ہم نے راکٹوں میں پرواز کی سے آسمانوں کی پہنائیوں میں سیر کی ہے۔ ہمیں کہیں خدا نظر نہیں آیا۔ اگر ان سے سائنسدانوں کو ان کی ظاہری آنکھوں سے خدا نظر نہیں آیا۔ تو یہ ان کی نظر اور دہریہ خیالات کا قصور ہے۔ خدا تو ذوق یقین والوں کو نظر آتا ہے۔ ان کو آسمانوں تک جانے کی بھی ضرورت نہیں۔ گھر بیٹھے خدا کا دیدار کر لیتے ہیں۔ ہم یہاں اپنے موضوع سے بیٹھ کر تصوف کی طرف نہیں جانا چاہتے۔ اور اپنے دلائل عوام کی عقلی سطح کے مطابق رکھ کر کچھ عرض کرنا چاہتے ہیں۔

دُعا کے بارے میں کچھ عرصہ ہوا۔ اردو ڈائجسٹ رسالہ میاں سے ایک خاتون کی بیماری کا حال درج کیا گیا تھا۔ کہ وہ بیماری کن کن سے ماحل سے گزری۔ متی کہ تمام ہسپتالوں سے مایوس گھر لوٹ آئی۔ اور ڈاکٹروں نے جواب دے دیا۔ کہ کوئی علاج بھی اس کی زندگی

کو نہیں بچا سکتا۔ آخر گھر کے افراد اور چھوٹے چھوٹے بچوں نے فیصلہ کیا۔ سب مل کر صمیم دل سے مریضہ کے حق میں دعا کریں۔ سنا بد خدا کو رحم آجائے۔ اور خاتون کی زندگی دراز ہو جائے۔ راوی بیان کرتا ہے کہ یہ واقعہ بالکل سچا ہے۔ ان افرادِ خانہ نے مریضہ کے کمرے میں زمین پر چادریں اور جائے نمازیں بچھا دیں۔ اور پہلے کلمہ شریف اور درود شریف کا ورد کیا۔ بعدہ نہایت رقتِ قلب کے ساتھ خدا سے زندگی کی بھیک مانگی۔ کمرے میں آہوں اور سسکیوں کی آوازیں دھیمی دھیمی اُٹھتی رہیں۔ اور چہرے آنسوؤں سے تر ہوتے گئے۔ خدا کا کرنا کیا ہوا کہ مریضہ اُٹھ کر بیٹھ گئی۔ اور وہ بھی ان دعاؤں میں شریک ہو گئی۔ اس نے اپنے میں ایک نئی رُوح اور نئی امنگ محسوس کی۔ جینے کی امنگ اور مستقبل کی اُمیدیں برآنے کی تمنا اس نے بیان کیا کہ وہ بہتر محسوس کر رہی ہے۔ اُسے بھوک بھی لگ رہی ہے۔ خدا کا کرنا کیا ہوا کہ صبح تک وہ بالکل تندرست ہو چکی تھی۔ عزیزہ اقارب اور طبیب سب حیران تھے۔ کہ یہ کیا معجزہ ہے بات دراصل یہ تھی کہ

دل سے جو بات نکلتی ہے اثر رکھتی ہے  
پُر نہیں طاقتِ پرواز مسگر رکھتی ہے۔

جو مانگنے کا طریقہ ہے اس طُرح مانگو  
دیرِ کریم سے بندے کو کیا نہیں ملتا۔

عزیز و دراصل خالق کائنات انسان کے ساتھ ہر ساعت اور ہر آن شامل ہے۔ یعنی اس کی شاہ رگ سے زیادہ قریب ہے۔ وہ مکمل ربوبیت کا حامل ہے۔ یعنی اپنی مخلوق کا ساتھ کبھی نہیں چھوڑتا۔ ایک مثال سے اس بات کو سمجھیں۔ آپ نے ایک بڑھئی سے کرسی بنوائی۔ اور کئی سال اسے استعمال کرتے رہے۔ پھر اچانک اس کی ایک ٹانگ ٹوٹ کر الگ ہو گئی۔ اب آپ کبھی اس بڑھئی کے پاس نہیں جائیں گے۔ اور اگر وہ مل بھی گیا۔ تو وہ پرانی کرسی کو ہاتھ لگانا کسر شان سمجھے گا۔ مرمت کے لئے کسی اور سٹری کی تلاش کرنی ہوگی کیوں کہ کرسی بنانے والے کا تعلق کرسی سے اسی وقت کٹ گیا تھا جب اس نے وہ پیچ دی تھی۔ لیکن خالق کائنات اپنی مخلوقات کے ایک ایک فرد سے ہر لمحہ اور ہر آن تعلق رکھتا ہے۔ اور اسے بھولتا نہیں ہے۔ صرف عارضی طور پر آزمائش میں ڈالتا ہے۔ یہ ہماری اپنی غفلت اور ناشکری ہے۔ کہ ہم اسے یاد نہیں کرتے۔ اور طرح طرح کی مصیبتوں کا شکار ہو جاتے ہیں۔ پھر اس کا فرمان ہے۔ کہ جب میرا بندہ میری طرف ایک قدم بڑھتا ہے۔ تو میں دس قدم اس کی طرف بڑھتا ہوں۔ فَادْكُرُونِي اذْكُرْكُمْ۔ تم مجھے یاد کرو گے تو میں تم کو یاد کروں گا۔ اَلَا بِذِكْرِ اللّٰهِ تَطْمَئِنُّ الْقُلُوبُ ۝ خبردار رہو کہ اللہ کے ذکر سے دلوں کو اطمینان حاصل ہوتا ہے۔ خدا کا ذکر دنیا کی تمام مصیبتوں کا علاج ہے۔

دُعا ذکرِ الہی کا ایک بہترین ذریعہ ہے۔ اور یہ بندے اور اس کے رب کا تعلق قائم کرنے میں ایسا ہی اثر رکھتی ہے۔ جیسے کہ کوئی کسی سے بالمشافہ گفتگو کرتا ہو۔ بندہ اظہارِ عبودیت کے ساتھ اپنی ساری کمزوریوں، مصیبتوں اور دکھ درد کو کھول کر اپنے آقا کے سامنے رکھ دیتا ہے تو اس کا دل ہلکا ہو جاتا ہے۔ اور ایک آن جانا اطمینان و سکون اسے ڈھانپ لیتا ہے۔ دُعا کے آداب میں سے ہے کہ لقمہ حرام سے پرہیز کرے اور دلی سوز و گداز کے بھرپور کیفیت طاری ہو۔ کوئی بھی دُعا ضائع نہیں جاتی۔ البتہ دُعا یا تو فوری قبول ہو جاتی ہے۔ یا مشیتِ ایزدی کی طرف سے مقررہ وقت پر اس کا ظہور ہوتا ہے۔ بصورتِ دیگر اگر اس کا اس حالت میں قبول کرنا بندے کے حق میں بہتر نہ ہو۔ تو اس کے بدلے میں کوئی دیگر خیر و خوبی مرحمت ہو جاتی ہے۔ یہ بھی فرمایا گیا ہے۔ کہ اگر دُعا کے نتائج اس عالم میں ظاہر نہ ہوں۔ تو آدمی کے لئے آخرت میں اس کا مناسب ثواب بکھ دیا جاتا ہے۔ مطلب یہ ہے۔ کہ دُعا کبھی رائیگاں نہیں جاتی۔

قرآن حکیم میں اہل حق کی دُعا میں بیان ہوئی ہیں۔ جو بہت مؤثر ہیں۔ انبیاء علیہم السلام کی دُعا میں ہمارے لئے سنت کا درجہ رکھتی ہیں۔ خصوصاً حضور نبی اکرم صلی اللہ علیہ وسلم کی تعلیم کردہ دُعا میں امت کے لئے بے بہا خزانہ ہیں۔ ہر موقع اور ہر

بیماری کے لئے حضورؐ نے دُعا تعلیم کی ہے۔ ضرورت ہے کہ علماء اور اہل علم اس سمت میں ریسرچ سے کام لیں۔ اور عوام کی راہنمائی کے لئے ایسی دُعاؤں کے فضائل اور مواقع کھول کر بیان کریں۔ تاکہ دُعاؤں سے سائنٹیفک طریقے سے فیض حاصل کیا جائے۔

طب نبویؐ ایک مستقبل موضوع ہے۔ کتب احادیث میں انسانی جسمانی عوارض اور معالجات کے متعلق احادیث کی تعداد ایک سے بھی متجاوزہ ہے اسی بنیاد پر ایک مسلمان ڈاکٹر نے روحانی کلینک قائم کر کے مریضوں کا علاج کیا اور کامیابی حاصل کی اس کی روئیداد ایک ڈائجسٹ سالہ میں آئی ہے خصوصاً دو مریض جو اپنی بیماری سے ذہنی اثر کے کرنا امید کی دینے تک پہنچ چکے تھے۔ ان کو خالق کائنات اور انسانی مطلق پر کامل بھروسہ رکھنے اور زندگی پر اعتماد قائم کرنے کا سبق دے کر خطرات سے نکال دیا گیا۔ اس طرح دواؤں کے اثرات میں بھی نمایاں اضافہ پایا گیا۔

اگر طب نبویؐ کے قیمتی اصول احتیاط کے ساتھ مرتب کر کے حسب موقع محل مریضوں پر برتے جائیں تو یقین درشتی ہے کہ ان کے دل میں ایمان و یقین کی شمع روشن ہونے سے زندہ رہنے کا جذبہ بیدار ہوگا اور خدا کی درایت کرے جسم جان کی نعمت کی قدر کرنے لگیں گے اور ساتھ ہی دواؤں کا ڈوز Dose ان کی صحت کو لوٹانے میں مدد معاون ہوگا۔ بیماری پر دُعاؤں کے اثرات کی افادیت حکیم محمد سعید ررہمدرو سینٹل فاؤنڈیشن کے نزدیک بھی ایک مسلم حقیقت ہے۔



# قرآن حکیم کا حسابی نظام اور الیکٹرونک کمپیوٹر

”لو آپ اپنے دام میں صیاد آکیا“

صدیوں سے یہود و نصاریٰ اور ملحد اقوام قرآن کو انسانی تصنیف قرار دیتی رہی ہیں۔ مسلمانوں کے خلاف اپنے خبیث باطن کا اظہار کرنے کا ایک اسلوب یہ بھی تھا۔ کہ قرآن حکیم کو خدائی کلام نہ مانا جائے۔ لیکن اسلام کی حقانیت سائنسی دور میں بھی پوری شدہ مدد کے ساتھ واضح ہو رہی ہے۔ سائنس ہی کے ایجاد کردہ کمپیوٹر نے اس الہامی کتاب کے آسمانی ہونے پر مہر تصدیق ثبت کر دی ہے۔ کلام پاک کی سورہ ہود (۱۱) آیت ۱۳ فرماتی ہے۔ ”کیا یہ کہتے ہو؟ کہ پیغمبر علیہ السلام نے یہ کتاب خود گھڑی ہے؟ کہو، اچھا یہ بات ہے۔ تو اس جیسی گھڑی ہوئی دس سورتیں (ہی) تم بنا لاؤ۔ اور اللہ کے سوا اور جو جو تمہارے معبود ہیں۔ ان کو مدد کے لئے بلا سکتے ہو تو بلاؤ۔ اگر تم سچے ہو“ اس چیلنج کا جواب چودہ صدیاں گزر چکی ہیں۔ کسی سے بن نہیں پڑا۔

کمپیوٹرز کی مدد سے قرآن حکیم کے حروف، اعراب اور الفاظ امریکہ اور مصر میں بڑے اہتمام کے ساتھ شمار کیے گئے ہیں۔ جس کے نتیجہ میں ان کے مابین ایک عجیب و غریب نظم اور باہمی ربط

معلوم ہوا ہے۔ جو اس بات پر دلالت کرتا ہے۔ کہ یہ کلام انسانی کلام نہیں ہے۔ وجہ صاف ظاہر ہے۔ کہ قرآن حکیم حضور نبی کریم صلی اللہ علیہ وسلم پر تیس سال میں حسب ضرورت و حالات نازل ہوا ہے۔ اور حضور علیہ السلام کفار کے خلاف جنگوں میں، اسلام کی تبلیغ میں اور دنیاوی معاملات، معاشرت، رہن سہن میں لے رہا تھا مصروف ہے۔ ساتھ ہی قرآن کی حفاظت کا بندوبست جاری رہا۔ جیسے قرآن نازل ہوتا رہا۔ صحابہ کی ایک جماعت کلمات وحی کو لکھتی تھی۔ اور ایک جماعت اس کو حفظ کرنے پر مامور تھی۔ تو اس میں کسی انسانی ذہن کا دخل نہیں تھا۔ کہ جب قرآن مجید مکمل ہو گیا۔ تو اس کے اندر حروف کے مابین ایک مقررہ تعلق اور رشتہ قائم ہے۔ یہ حقیقت بجائے خود کسی مافوق الفطرت وجود کی نشاندہی کرتی ہے۔ اور وہ خدا کی ذات ہے۔ جو قرآن حکیم کی مصنف ہے۔ قرآن حکیم اس کا کلام ہے۔ اور اس کی صفت ہے۔ اور قرآن مخلوق نہیں ہے۔ آج کا سائنسدان خود اپنے ایجاد کردہ کمپیوٹر کی مدد سے حاصل کردہ نتائج کو دیکھ کر دنگ رہ گیا ہے۔ اور قرآن حکیم کو ایک زندہ معجزہ تسلیم کرنے کے بغیر چارہ نہیں۔

آئیے اب اس اجمال کی تفصیل میں جائیں۔ مصر کے سائنسدان ڈاکٹر ارشاد خلیفہ نے ساہا سال کی ریسرچ الیکٹرونی آلات کی مدد سے کی ہے۔ اور انتہائی حیرت انگیز نتائج حاصل ہوئے ہیں۔ انہوں نے

قرآن مجید کی ہر سورۃ کے ابجدی اعداد و شمار بھی فراہم کیے ہیں۔  
سورتوں کے حروف اور مکررات کی تعداد نوٹ کر کے ہزاروں  
لاکھوں اعداد کو کمپیوٹر میں ”فیڈ“ کیا۔ قرآن حکیم کی کل ۱۱۴ سورتیں  
ہیں۔ سب پر اس طرح کا عمل دہرایا گیا۔ اندازہ لگائیں کہ کتنی عرق  
ریزی کی گئی ہوگی۔

معلوم ہوا ہے۔ کہ سارے قرآن مجید کے حروف کی تعداد  
کا بسم اللہ الرحمن الرحیم (جو کہ قرآن کی اولین آیت ہے)  
کے ساتھ ایک خاص تعلق ہے۔ یہ چھوٹی سی آیت ۱۹ حروف  
پر مشتمل ہے۔ ب س م۔ ال ۵۔ ال رح مان۔ ال  
رح ی م۔ اور اس میں کل چار الفاظ اسم۔ اللہ۔ الرحمن۔  
اور الرحیم ہیں۔ اسم قرآن حکیم میں ۱۹ بار آیا ہے۔ اللہ قرآن حکیم  
میں کل ۲۶۹۸ بار آیا ہے۔ جو ۱۹ سے پورا تقسیم ہوتا ہے۔  
اور ۱۴۲ حاصل ہوتے ہیں۔ الرحمن قرآن میں ۵۷ بار آیا ہے۔  
جو ۱۹ پر تقسیم ہو تو ۳ حاصل ہوتا ہے۔ آخری لفظ الرحیم ۱۴ بار  
آیا ہے۔ اور ۱۹ پر چھ دفعہ تقسیم ہوتا ہے۔

اب حروف مقطعات ہیں۔ جن سے کئی سورتیں  
شروع ہوتی ہیں۔ بظاہر ہمیں ان کا مفہوم معلوم نہیں۔  
پہر حال معلوم ہوا ہے۔ کہ یہ حروف بھی جتنی بار ان (۲۹) سورتوں  
میں آئے ہیں۔ وہ سب کے سب ۱۹ پر تقسیم ہوتے ہیں۔ ذرا

نیچے کا نقشہ ملاحظہ فرمادیں۔

۲۰۹	= ۱۱ x ۱۹	عسق	۱۵۲	= ۸ x ۱۹	ص
۲۶۶۷۶	= ۱۴۰۴ x ۱۹	الو	۱۲۲	= ۶ x ۱۹	ق
۹۷۰۹	= ۵۱۱ x ۱۹	المرز	۱۳۳	= ۷ x ۱۹	ن
۱۲۲۲	= ۷۴ x ۱۹	طسم	۲۹۲	= ۲۶ x ۱۹	طس
۱۵۰۱	= ۷۹ x ۱۹	المر	۲۸۵	= ۱۵ x ۱۹	لین
۵۳۵۸	= ۲۸۲ x ۱۹	المص	۳۲۲	= ۱۸ x ۱۹	طہ
۷۹۸	= ۴۲ x ۱۹	کھیعص	۲۱۶۶	= ۱۱۴ x ۱۹	حو

کُل میزان = ۲۵۹۹ x ۱۹ = ۴۹۳۸۱

مثال :- طہ میں دو حروف ط اور ہ ہیں۔ ط حروف مقطعات والی متعلقہ سورت میں ۲۸ بار ۳۱۴۵ بار آیا ہے۔ یعنی کل ۳۲۲ ہوا جو ۱۹ سے تقسیم ہو سکتا ہے۔ اسی طرح المص (جو پانچ سورتوں میں آیا ہے) کل مجموعہ المرز کو علیحدہ علیحدہ جمع کرنے سے ۹۷۰۹ بنتا ہے۔ جو ۱۹ سے تقسیم ہوتا ہے۔ علیٰ القیاس۔

حضرت ابو بکر صدیق رضی اللہ تعالیٰ عنہ فرماتے ہیں۔ ”کتاب میں ایک راز ہوتا ہے۔ اور قرآن کریم کا راز حروف مقطعات ہیں“ امام شعبی کا قول ہے۔ کہ ”حروف مقطعات قرآن کریم کے اسرار ہیں“ جو کچھ اوپر گزرا۔ اس کو سامنے رکھا جائے۔ تو تنہا یہی انکشاف

کہ بِسْمِ اللّٰهِ الرَّحْمٰنِ الرَّحِیْمِ کا ہر لفظ جتنی بار قرآن مجید میں آیا ہے وہ عدد ۱۹ سے تقسیم ہوتا ہے۔ قرآن حکیم کی لفظی ترکیبات کے اعجاز کا ایک روشن ثبوت ہے۔ کمپیوٹر کے ذریعے سے قرآن حکیم کے تفصیلی مطالعہ سے ۱۹ کے عدد کی اہمیت اجاگر ہوتی ہے۔ اور یہ عدد خیر و برکت کا سرچشمہ معلوم ہوتا ہے۔ اگر مسلمان اس عدد کو نیک شگوننی اور برکت کی علامت تصور کریں۔ تو ان کو یہ حق پہنچتا ہے (ڈاکٹر ارشاد خلیفہ)

خدا تعالیٰ نے قرآن حکیم کو من و عن قیامت تک محفوظ رکھنے کی جو یقین دہانی کرائی ہے۔ کمپیوٹر کے ان حسابات سے اس کی بھی تصدیق ہوتی ہے۔ اور اگر کوئی بد باطن قرآن میں کسی قسم کی تحریف کا مرتکب ہوگا۔ تو خود کمپیوٹر اس کی تردید کرنے کو موجود ہے۔ قرآن کی حقانیت کا یہ بھی ناقابل تردید ثبوت ہے جو جدید سائنس کے حوالے سے دنیا کے سامنے آیا ہے۔ ویسے لاکھوں حفاظ تو پہلے اس الہامی کتاب کی دلیل ہیں۔

اس سلسلے میں ایک دلچسپ واقعہ سنئے۔ مصری عالم محمد فواد عبدالباقی کی تصنیف ”المعجم الفہرس لالفاظ القرآن کریم“ ڈاکٹر ارشاد خلیفہ کی نظروں سے گزری۔ اور ڈاکٹر صاحب کے اکثر انکشافات کی تصدیق اس طرح ہوئی۔ لیکن ایک جگہ لفظ ”اللہ“ کے بارے میں لکھا تھا کہ ضمہ کے ساتھ یہ ۹۸ بار۔ فتح کے ساتھ ۵۹۲ بار۔ اور

کسرہ کے ساتھ ۱۱۲۵ بار آیا ہے۔ اور اس سے کل مجموعہ ۲۴۹۷ بنتا ہے۔ ادھر ڈاکٹر صاحب کا کمپیوٹر یہ تعداد ۲۴۹۸ بتا رہا تھا۔ تحقیق پر معلوم ہوا کہ المعجم کے مؤلف سے سہواً ایک مقام پر اللہ کسرہ کے ساتھ چھوٹ گیا تھا۔ انہوں نے بسم اللہ الرحمن الرحیم سے لفظ اللہ شمار کرنے کی بجائے الحمد سے شمار کیا تھا۔ یوں کمپیوٹر نے غلطی پکڑ لی۔ اور ۲۴۹۸ صحیح عدد قرار پایا۔ اور یہ ۱۹ سے پورا تقسیم ہوتا ہے۔ ہر حال میں قرآن حکیم کی صداقت واضح ہوئی۔

اور سنئے! مخبر صادق صلی اللہ علیہ وسلم نے حضرت عبداللہ بن مسعود رضی اللہ عنہ سے فرمایا۔ دوزخ کے ۱۹ فرشتے ہیں۔ اور بسم اللہ الرحمن الرحیم ان فرشتوں سے ڈھال ہے۔ بسم اللہ شریف کے بھی ۱۹ حروف ہیں۔ اور اللہ تعالیٰ ہر حرف کو دوزخ کے ایک فرشتے سے بچنے کے لئے ڈھال بنا دے گا۔ آنحضرت نے فرمایا۔ جو شخص زمین سے ایسے کاغذ کو ادب کی نیت سے اٹھائے۔ کہہیں وہ پاؤں کے نیچے نہ آجائے۔ جس پر بسم اللہ لکھی ہو تو اللہ کے ہاں اس کو صد یقول میں نکھا جاتا ہے۔ اس کے والدین کا خواہ مُشرک ہی ہوں۔ عذاب ہلکا کر دیا جاتا ہے۔ اس لئے حضور نے ہدایت کی ہے کہ اپنے میں اس کو نکھا کرو۔ اور <sup>نکھتے</sup> زبان سے بھی کہہ لیا کرو۔ کھڑے بیٹھتے لیٹتے آتے جاتے اور چڑھتے اُترتے اس کی بہت تلاوت کرو جس شخص کے نامہ اعمال میں قیامت کو بسم اللہ شریف کی تلاوت

آٹھ سو بار لکھی ہوگی۔ اور توحید و ربوبیت پر اس کا ایمان ہوگا۔ اللہ کا وعدہ ہے۔ کہ اس کو جنت میں داخل کرے گا۔

کوئی شخص نہیں کہہ سکتا۔ کہ یہ محض اتفاق ہے۔ کہ بِسْمِ اللّٰهِ کی آیت کریمہ کے ہر لفظ کے قرآن حکیم میں مکررات کی تعداد اسی آیت کے حروف کی تعداد (۱۹) پر تقسیم ہوتی ہے۔ یہ احتمال دراصل بہت بعید ہے۔ اور ناقابل قبول ہے۔ اتفاق ایک بار ہو سکتا ہے۔ دو بار ہو سکتا ہے۔ زیادہ بار ہونا غیر قدرتی اور غیر فطرتی ہے۔ آپ کوئی بھی کتاب اٹھا کر دیکھ لیجئے۔ یہ احتمال کہ اس کے پہلے جملے کا ایک لفظ اتنی بار آیا ہوگا۔ کہ اس کی مجموعی تعداد اس جملے کے حروف کی تعداد پر پوری تقسیم ہو جائے۔ یہ نہایت کمزور احتمال ہے۔ یہ آیت کریمہ چار الفاظ سے مرکب ہے۔ اور ہر لفظ کے مکررات کی تعداد قرآن حکیم میں اس آیت کے الفاظ نہیں۔ بلکہ حروف کی تعداد پر منقسم ہوتی ہے۔ یہ تحقیق نہ صرف یہ کہ قرآن مجید کے غیر انسانی ہونے کا مادی اور محسوس ثبوت پیش کرتی ہے۔ بلکہ وہ اس ابدی حقیقت کی بھی شہادت دیتی ہے۔ کہ دوسری آسمانی کتابوں کے برعکس قرآن حکیم ادنیٰ تعریف سے بھی محفوظ ہے۔ اس کی ضمانت اس آیت شریفہ میں دی گئی ہے۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ (حجر)

”بے شک ہم نے آپ پر یہ نصیحت کا کلام اتارا ہے اور ہم ہی

اس کے نگہبان ہیں۔“

آپ کو معلوم ہو گا۔ کہ قرآن حکیم میں ۱۱۴ سورتیں ہیں۔ اور سورۃ توبہ بغیر بسم اللہ کے ہے۔ باقی سب کے شروع میں بسم اللہ الرحمن الرحیم کی آیت موجود ہے۔ لیکن ۱۱۳ کی تعداد ۱۹ پر تقسیم نہیں ہوتی۔ خدا تعالیٰ نے یہاں بھی قرآن کی حقانیت کو واضح کیا ہے۔ سورۃ نمل میں حضرت سلیمان علیہ السلام کے واقعے میں پوری بسم اللہ شریف موجود ہے۔ لہذا کل تعداد ۱۱۴ ہو گئی۔ اور یہ ۱۹ پر تقسیم ہوتی ہے۔ جن کے دلوں میں ایمان کی حلاوت موجود ہے۔ یہ دلائل ان کے ایمان کو تازہ کرنے کے لئے کافی ہیں۔ اور جن بدبختوں نے اپنے سینوں میں پتھر کے دل پال رکھے ہیں۔ ان کے حصے نامرادی اور خسران کے سوا کچھ نہیں۔

**چھپتے چھپتے :** محترم محمود علی اختر (ریٹائرڈ فوجی افسر) خطیب مسجد خالد لاہور چھاؤنی نے حال ہی میں ایک کتابچہ شائع کیا ہے۔ جس سے چند مزید انکشافات کا پتہ چلا ہے۔ وہ نکھتے ہیں۔ قرآن مجید میں ضدیں ۵۵۵۵۵۵۵۵ کا ذکر جہاں بھی آیا ہے۔ ان کی تعداد ایک ہی ہے۔ چنانچہ

حیات	۱۴۵	اور موت بھی	۱۴۵	بار۔
دنیا	۱۱۵	اور آخرت بھی	۱۱۵	بار۔
بلایاں	۸۸	اور شیاطین بھی	۸۸	بار۔



گرمی ۲۰ اور سردی بھی ۲۰ بار  
 قرآن حکیم میں جو باتیں تعداد سے متعلق ہیں۔ مثلاً سات آسمان  
 یا موسیٰ علیہ السلام کے ذکر میں چالیس راتیں وغیرہ۔ ان سب باتوں  
 کی تعداد ۲۸۵ ہے۔ اور یہ عدد ۱۹ پر ۹۵ دفعہ تقسیم ہوتا ہے۔ پھر  
 یہ بھی ہے کہ اگر آپ چاہیں کہ ان سب اعداد کا مجموعہ حاصل کر لیں۔  
 تو وہ ۱۵۵۵۹۱ بنتا ہے۔ اور یہ خود ۱۹ سے پورا پورا تقسیم  
 ہوتا ہے۔

نبی کریم صلی اللہ علیہ وسلم پر سب سے پہلے نازل ہونے والی  
 آیات سورۃ العلق کی ہیں۔ جو پانچ آیتیں ہیں۔ ان کے ۱۹ الفاظ ہیں۔  
 ۷۴ حروف۔ اور ۷۴ کا عدد بھی ۱۹ سے تقسیم ہوتا ہے۔ سورۃ العلق  
 کی کل آیات بھی ۱۹ ہیں۔ اور آخر سے شمار کیا جائے۔ تو یہ سورۃ  
 انیسویں ہے۔

قَبَائِحِ الْآلِیِّ سَرَّ بِكُمْ أَتَّكِدُ بِنِ  
 (”تم اپنے رب کی کن کن نعمتوں کو جھٹلاؤ گے؟“)

## مخصوصی عرضداشت از مؤلف

قرآن حکیم کے متعلق مسدودی محقق کی تحقیق جو آپ کے گوش گزار ہی تھی ہے۔ بعض حضرات کو ناگزار گزری ہے۔ جو کہ کلمہ گو ہونے کا دعویٰ بھی رکھتے ہیں۔ ان کے اعتراضات پر حال ہی میں مؤلف کی نظر ٹہری ہے۔ اور ان کا حاصل یہ ہے:-

(۱) کمپیوٹر کی مدد سے عدوی تحقیق میں جو انہیں کا عدد معلوم کیا گیا ہے۔ اس کو مقدس و متبرک قرار دے کر ایک بدعت کھڑی کر دی گئی ہے۔

(۲) یہ خیال بہانی فرقہ سے لیا گیا ہے۔ جو کہ پہلے ہی ۱۹ کے عدد کو متبرک مانتے ہیں۔

(۳) یہ عجائبات عدوی ایک دلچپ اپلا فرتی ہے۔ اور انہیں قرآن مجید کے معجزہ بیا وحی آسمانی ہونے کی دلیل کے طور پر پیش نہیں کیا جاسکتا۔

جواب:- قارئین کرام! بہت سے لوگوں کی عادت ہوتی ہے کہ نہ تو خود اپنے کام کرتے ہیں۔ اور نہ ہی دوسروں کو کرنے دیتے ہیں۔ اور اگر کوئی مفید کام کر رہا ہو۔ تو اس کا امین کیڑے نکالے جاتے ہیں۔ اور اس کا راستہ روک لیا جاتا ہے۔

۱۱) اس اعتراض کا صاف مطلب یہ ہے کہ اگر دین اسلام کی تائید میں کوئی امر نظر آجائے تو اس سے چشم پوشی کر لینی چاہیے۔ یاد رکھیں۔ یہ چشم پوشی حضور نبی کریم صلی اللہ علیہ وسلم کے منشا مبارک کے خلاف ہو گی۔ آپ کے دو فرامین یہاں پر قابل غور ہیں۔

(۱) قیام قیامت سے قبل تم ان امور عظیمہ کو دیکھ لو گے جو کبھی نہ دیکھے نہ سوچے۔ (الفتن)

(ب) اللہ تعالیٰ اسلام کی تائید ایسے لوگوں سے کرے گا جو خود مسلمان نہ ہوں گے۔ (طبرانی) چنانچہ کفار کے بنائے ہوئے کمپیوٹر سے اگر قرآن مجید کی ترتیب و تنظیم واضح ہوتی ہے۔ تو یہ اسلام کی تائید ہی ہے۔ اور اس کا چرچا کہ نا ضروری سے خیال رہے۔ کہ یہ کوئی نئی ایجاد نہیں ہے۔ کہ اسے بدعت کہا جائے سکے۔ الفاظ و حروف تو اس دن سے ہی قرآن حکیم میں موجود ہیں جس دن اَلْيَوْمَ اكْمَلْتُ لَكُمْ دِينَكُمْ کا فرمان نازل ہوا حضور علیہ الصلوٰۃ والسلام چونکہ مجسم قرآن ہیں۔ آپ کو یہ سب کچھ بدرجہ اولیٰ معلوم تھا کہ قرآن کی عددی ترکیب و ترتیب کیا ہے۔ زمانہ نبوت کے مسلمانوں میں حضور کا وجود ہی اسلام کی تمام ضروریات کو مان لینے کی دلیل تھی آج کی طرح کے معتزلیوں تو اس وقت پیدا بھی نہیں ہوتے تھے نہ ہی قرآن میں انہیں تحریف کے شبہات پیدا ہوتے تھے۔ اس لیے ان اعداد کی طرف اشارہ کافی تھا۔ اور حضور نے فرمایا کہ (بحوالہ حضرت عبداللہ بن مسعود)

مُذَوِّخ کے ۱۹ فرشتوں سے بِسْمِ اللّٰهِ الرَّحْمٰنِ الرَّحِیْمِ  
 ڈھال ہے کیونکہ اس کے بھی ۱۹ حروف ہیں اور  
 اللہ تعالیٰ ہر حرف کو عذاب کے ایک فرشتہ  
 سے محفوظ رکھنے کے لیے ڈھال بنا دے گا۔

لہذا ۱۹ کے عدد کو ہم نے معلوم نہیں کیا، بلکہ یہ حضور علیہ السلام کا بتلایا  
 ہوا ہے۔ ہم نے صرف بھولا ہوا سبق کمپیوٹر کی مدد سے پڑھا ہے۔

(۲) اعتراض دوم میں بیان کی گئی یہ بات کہ ۱۹ کا عدد بہانی فرقہ سے لیا  
 گیا ہے جو اب اعتراض مندرجہ بالا سے خود باطل ہو جاتا ہے اس سے تو  
 یہ بھی ثابت ہوتا ہے کہ اس فرقہ نے حضور ہی کی اور بیان کردہ حدیث سے یہ  
 عدد اخذ کیا ہوگا۔ انہوں نے اس میں آپ ہی کی تقلید کی ہے۔

(۳) ان عددی انکشافات کو آبلہ فربہ ہی قرار دینا بڑی جسارت ہے۔  
 تبلیغ کا یہ اصول ہے کہ معترض کو اسی کی قسم اور اسی کی زبان اور حواہد

میں تبلیغ دین کی جانی ہے۔ اب جدید ذہن کو ہم اسی کے ایجاد کردہ اور اس  
 کی روزمرہ زندگی میں ذہیل کمپیوٹر کی مدد سے قائل کرنے کے قابل ہو گئے  
 ہیں۔ تو یہ ہم پر خدا کا ایک احسان عظیم ہے۔ قرآن تو شروع ہی سے معجزہ ہے  
 اس کی حقانیت کے ضمن میں کسی نئی دلیل کو صرف نظر نہیں کیا جاسکتا بلکہ حق  
 کو ثابت کرنے کے لیے آج اور آئندہ جو بھی دلائل پیدا ہوتے رہیں  
 گے ان سے کام لینا بلاشک و شبہ جائز و مباح ہوگا۔


مصطفیٰ جانِ رحمت پہ لاکھوں منہ

شمعِ بزمِ ہدایت پہ لاکھوں سہل

ساحبِ رزقِ شمس و شوقِ القمر

نائبِ دستِ قدرت پہ لاکھوں سلام

# معجزۂ شوقِ القمر کی تصدیق



بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ صَلِّ عَلٰی اَفْضَلِ مَنْ طَابَ مِنْهُ النَّجْمُ

وَسَمَّاهِ الْفَنَّاوُ وَاَسْتَنَامُ بِشَوْرِ بَحِيْنِهِ

## الْأَقْمَامُ

”اے اللہ درود بھیج اُوپر اس کے جو بزرگ ترین ہے۔ کہ  
پاک ہو اس سے نسب اور جس سے خصائل پسندیدہ بلند ہوئے  
اور چاندوں کی چمک جس کے نور پیشانی کی مرہونِ منت ہے۔“  
”دلائل الخیرات“

(یاد رہے کہ نظامِ شمسی میں کئی سیاروں کے ساتھ چاند موجود ہیں)  
اِقْتَرَبَتِ السَّاعَةُ وَنَشَقَّ الْقَمَرُ  
”قیامت نزدیک آئی۔ اور چاند پھٹ گیا۔“ (سورۃ القمر)

ایامِ حج میں نصف رات کے قریب کفار جمع تھے۔ اور حضور اُن  
کو ایمان لانے کی تلقین فرماتے تھے۔ انہوں نے نشانی طلب  
کی۔ آپ نے انگلی چاند کی طرف کی۔ تو چاند دو ٹکڑے ہو گیا ایک  
حصہ مشرقی کو اور ایک مغرب کو آگیا۔ جب سب حاضرین نے اچھی  
طرح دیکھ کر تسلی کر لی۔ تو پھر دونوں نصف حصے پھر آپس میں مل  
گئے۔ حضور نبی کریم صلی اللہ علیہ وسلم آخری نبی ہیں۔ اور آپ کی  
بعثت قیامت کی نشانیوں میں سے ایک نشانی ہے۔ چاند دو  
ٹکڑے کر کے دکھانے کا یہ بھی مطلب ہے۔ کہ اسی طرح قیامت  
کے دن سب کچھ پھٹے گا۔

یہ معجزہ قرآن حکیم میں صاف طور پر مذکور ہے۔ اس لیے کسی مسلمان


کو اس پر شک کرنے کی گنجائش نہیں ہے۔ معجزہ شق القمر کی تصدیق  
 زمانہ حال میں سائنسی خلائی مہم جوئی سے بھی ہوئی ہے۔ اللہ تعالیٰ کی  
 یہ سنت ہے۔ کہ منکرین حق جس حقیقت یا جس چیز کا انکار کرتے ہیں  
 وہ انہی کے ہاتھوں اسے تیار کروا کر اپنی محبت پوری کر دیتا ہے۔  
 ذیل کی مثالیں اس سلسلے میں ثبوت باہم پہنچاتی ہیں۔

۱۔ منکرین نے یہ بات سُن کر مذاق اڑایا۔ کہ قیامت کے دن انہیں  
 وہ سب دکھا دیا جائے گا۔ جو وہ دُنیا میں کرتے رہے ہوں گے۔  
 لہذا انہی کے ہاتھوں فلم سازی اور ریڈیو کیسٹ ٹیپ V.C.R  
 ریکارڈ تیار کروا کر ثابت کر دیا۔ کہ یہ باتیں عین ممکن ہیں۔ کہ ایک  
 دفعہ کی ہوئی اداکاری یا حرکتیں بار بار دیکھی جاسکتی ہیں۔ اور ان کو  
 چاہے کتنا عرصہ بعد چاہو۔ بالکل اسی طرح دوبارہ پیدا کیا جاسکتا ہے  
 اب اس میں کیا شک رہ جاتا ہے کہ کراما کا تبین جو کچھ ہمارے اعمال  
 اور گفتگو ریکارڈ کرتے ہیں۔ وہ قیامت کے دن ہو ہو سامنے دکھا  
 دی جائے گی۔ اسی طرح انسان کے اعضاء و جوارح کا بول کر اپنے  
 اعمال بیان کرنا بھی سمجھ میں آتا ہے۔ یہاں خود ساختہ مادی آلات  
 بولتے ہیں۔

ب۔ مخبر صادق علیہ السلام کا یہ فرمان کہ مظلوم کی آہ اور دل سے  
 نکلی ہوئی دُعا سیدھی آسمان پر پہنچتی ہے۔ منکرین نے ماننے سے  
 انکار کر دیا تھا۔ مگر اب خود ان کے ایجاد کردہ آلات نشریات آسمانوں

کی پہنائیوں میں خلا نوروں تک آوازیں پہنچا رہے ہیں۔ اور ناممکن کو ممکن کر کے رکھا رہے ہیں۔

ج۔ یہ بات تصدیق کی حد تک پہنچ چکی ہے۔ کہ منکرین حق نے معجزہ شق القمر کے واقعہ کو خود بچشم خود دیکھا۔ کہ کس طرح چاند کے دو حصے ہوئے۔ اور پھر وہ باہم مل گئے۔ اور قرآن حکیم کے ذریعے یہ خبر تمام عالم میں پھیل گئی۔ کفار نے اس واقعہ کا مشاہدہ کرنے کے بعد اسے جادو کا کارنامہ قرار دیا۔ زمانہ حاضر میں پھر سنت اللہ پورکی



ہوئی۔ اور خود منکرین کے ذریعے سے اس معجزہ کی تصدیق کرائی گئی ہے



سائنسدانوں نے جو خلا نور چاند میں بھیجے ہیں۔ اور جو اس کرہ کی تصاویر لی ہیں۔ ان سے واضح طور پر ثابت ہوتا ہے۔ کہ چاند کے عین وسط میں وہ دراڑ موجود ہے۔ جو معجزہ شق القمر کے بعد اس کے ٹکڑوں کے دوبارہ باہم ملنے سے باقی رہ گئی تھی۔ اسے عرب دراڑ ARAB CRACK کا نام دیا گیا۔ ہے۔ ہم یہاں چاند کی وہ تصویر دکھاتے ہیں۔ جس میں ایسی دراڑ نظر آتی ہے۔ جو دو حصوں کو جوڑنے میں باقی رہ جاتی ہے۔

دیکھیے صفحہ نمبر ۸۱

آج قرآن حکیم منکرین حق کو پھر دعوت تبلیغ دیتا ہے کہ آؤ اسلام کی حقانیت کو تعصب کی عینک اتار کر دیکھو۔ تمہاری ساختہ پر داختہ ایجادات ہر طرح سے اسلام کے اصولوں کی تائید کر رہی ہیں فَبَايْتُ الْاٰلَاءِ مَرَاتِكُمْ اَتَكْتَدِبْنَ (خدا کی کس کس نعمت (اور نشانی) کو جھٹلاؤ گے؟

جو چاند کی تصویر یہاں دکھائی جا رہی ہے۔ سب سے پہلے روسی خلائی جہازوں نے لی تھی۔ بعدہ امریکی خلا باز چاند پر اترے تو انہوں نے بھی تصویر اتاری۔ اور یہ دنیا بھر کے اہم اخباروں میں شائع ہوئی۔ اور پاکستان کے اخبار ”پاکستان ٹائمز“ میں ۲۷ اگست ۱۹۶۹ء کو یہ تصویر چھپی۔ منشی عبدالرحمن ناظم عالمی ادارہ اشاعت علوم اسلامیہ۔ ملتان نے (جن کے مضمون سے یہ معلومات اخذ کی گئی ہیں۔ ایک مقالہ ”تسخیر قرآن کی روشنی میں“ لکھا تھا۔ وہاں بھی یہ

تصویر موجود تھی۔

امریکہ کے اپالو نمبر ۱۵ کی پرواز قمری کی منصوبہ بندی کرنے والے ادارے بلقعات ارضی و جہاز فلكی واشنگٹن کے ریسرچ سنٹر میں ایک مصری سائنسدان ڈاکٹر فاروق الباز کام کرتے رہے ہیں۔ وہ بھارت میں انڈین سپیس ریسرچ سنٹر کے خصوصی اجلاسوں میں شرکت کے لئے آئے تھے۔ دہلی کے اخبار ”الجمعیۃ“ نے ڈاکٹر موصوف کا بیان شائع کیا ہے۔ انہوں نے اپنے اس بیان میں یہ انکشاف کیا ہے۔ کہ انہوں نے وہاں آتے ہوئے کچھ دیر قاہرہ میں بھی قیام کیا۔ اور صدر سادات سے ملاقات بھی ہوئی۔ ڈاکٹر فاروق نے صدر سادات کو مزخ کی ”وادی قاہرہ“ کا ایک ماڈل پیش کیا۔ مزخ کی اس وادی کو مصر کے دارالخلافہ سے مشابہت کی بنا پر وادی قاہرہ کا نام دیا گیا تھا۔ ڈاکٹر صاحب نے صدر کو اس قرآن پاک کا ایک ورق بھی پیش کیا۔ جو اپالو ۱۵ کی مدد سے چاند پر بھیجا گیا۔ اور جسے چاند کی سطح پر اتارا گیا تھا۔ جیٹ خلا باز اپالو ۱۵ سے چاند پر پہنچے۔ تو انہوں نے اہل زمین کو تسلیات کہتے ہوئے یہ الفاظ دہرائے تھے۔

مَرْحَبًا اهل الأرض من ابندریو۔

یعنی اہل زمین کو خلائی چاند گاڑی اینڈریو سے سلام۔ “ان الفاظ کا عربی ریکارڈ بھی صدر سادات کو دیا گیا۔ پھر چاند کی سطح سے لی گئی عرب ممالک کی ایک رنگین تصویر بھی پیش کی گئی۔ سب سے اہم شے

جو ڈاکٹر فاروق الباز نے صدر سادات کو پیش کی۔ چاند کی ایک تصویر ہے۔ جو جس میں وہ عظیم دراڑ دکھائی دیتی ہے۔ جو چاند کی سطح پر پائی جاتی ہے۔ اور جس کا نام سائنسدانوں نے عرب دراڑ رکھا ہے کیوں کہ یہ معجزہ شق القمر سے تعلق رکھتی ہے۔ چاند کے دونوں ٹکڑے جب باہم ملے تھے۔ تو یہ دراڑ نشانی رہ گئی تھی۔

مصر کے صدر سادات نے یہ سب اشیاء مصری سائنس ریسرچ سنٹر کے شعبہ خلا بازی میں رکھنے کے لئے دے دی ہیں۔ ایک مسلمان کے لئے اس سے زیادہ خوشی کی بات اور کہا ہو سکتی ہے کہ دور جدید میں قرآنی معجزہ کی تصدیق ظہور میں آتی ہے۔ متذنبین اور متشککین کو اسلام کے متعلق شکوک و شبہات چھوڑ کر حقائق پر ایمان لے آنا چاہیے۔

چبست یارانِ طریقت بعد ازیں تدبیر ما!

## مُسلماؤں کی سائنسی خدمات

حقیقی انقلاب وہی تھا۔ جو حضور نبی کریم صلی اللہ علیہ وسلم کی ذات بابرکات نے برپا کیا۔ فرانس اور روس سے جو انقلاب منسوب کیئے جاتے ہیں۔ وہ حقیقی انقلاب نہ تھے۔ وہ دراصل فتنے اور فساد تھے۔ جنہوں نے حالات کو بد سے بدتر کر دیا۔ ان کے نتیجہ میں جو آزادی حاصل ہوئی۔ وہ مادر پدر آزادی تھی۔ شرافت اور نیکی کو پاؤں تلے روندنا گیا۔ مساوات کا مطلب شریف اور بد معاش محنتی اور سست، وفادار اور غدار سب کی برابری تھا۔ جمہوریت سے مراد بیروں کی تعداد گن کر اکثریت کی حکومت قائم کرنا قرار پائی عام اس سے کہ لوگ تجربہ کار ہوں یا نا تجربہ کار۔ سمجھدار ہوں یا احمق۔ دیانتدار ہوں یا بے ایمان۔ اس نام نہاد جمہوریت نے جتنا نقصان کیا ہے۔ کسی اور نظام نے نہیں کیا۔ آج بھی پاکستان کو اس سے پھینکا چھڑانا مشکل ہو رہا ہے۔ حضور کے لائے ہوئے انقلاب میں نہ غرور تھا۔ نہ تکبر۔ نہ ظلم تھا نہ زیادتی۔ نہ ہوس زرتھی نہ ہوس اقتدار۔ جنگ میں نہ بچوں پر ہاتھ اٹھاتا تھا۔ نہ عورتوں پر۔ فتح ہونے پر مسلمان دشمن کی عورتوں کی عزت و عصمت، مال و جان کی حفاظت کرتے تھے۔ چشم فلک نے کبھی ایسی مخلوق نہیں دیکھی تھی۔ جو اس

قدرِ قومی، بہادر اور اقتدار کی مالک ہونے کے باوجود اتنی نیک،  
حق پرست، اور دوسروں کی خدمت گزار ہو۔

فاتحِ عالم ہونے کے ساتھ ساتھ مسلمانوں نے علم کی بھی بڑی  
خدمت کی۔ سائنسی اور تحقیقی کاموں میں بڑھ چڑھ کر حصہ لیا۔ کائنات  
کے بستہ ماند آشکار کیے۔ عناصرِ قدرت پر حکمرانی کی۔ جب خدائے  
واحد کے ساتھ ان کا تعلق قائم ہوا۔ تو یہ عقیدہ وا ہوا کہ الہیات،

فلسفہ، تصوف اور نفسیات کے علاوہ تاریخ، جغرافیہ، طب، ہیئت  
اور ریاضی جیسے تمام سائنسی علوم حضور صلی اللہ علیہ وسلم کے غلاموں  
کے قدموں میں ہیں۔ بدقسمتی یہ ہے۔ کہ مسلمانوں کی غفلت سے  
اغیار نے ان میں ترقی کر لی۔ اور ان علوم سے مسلمانوں کا قطع تعلق  
کر دیا۔ ذرا غور کیجئے کتنی عجیب بات ہے۔ کہ جدید سائنس اپنا  
رشتہ یونانی دور سے ملائی ہے۔ اور درمیان سے مسلمانوں کا  
ایک ہزار سالہ دور روز روشن میں غائب کر دیا جاتا ہے اگر آپ

شکل اگلے صفحے پر دیکھیے



یہ جدید اصطلاح ہے۔ حجرا سلامی آلہ کے بھی اعموال پر کلام کرنا  
ہے۔ اور ستاروں کے راستے بتاتا ہے۔



یہ عربی اصطقلاب **ASTROLABE** تانے کی بنی ہوئی ہے  
 اس آلہ سے چاند اور ستاروں کی بلندی معلوم کی جاتی ہے یہ ۱۰۶۴ء میں  
 عربوں نے بنائی تھی۔ اور اس سے پورلینڈ میں ۱۵ویں صدی تک کام  
 لیا جاتا رہا۔

(پیامی ایشورع نومبر دسمبر ۱۹۷۸ء)

ایجادات کی تاریخ پر نظر ڈالیں۔ تو ارسطو کی چرخہ (۱۲۶۰ قبل مسیح) کے معابد گٹن برگ کے چھاپہ خانہ (۱۴۵۰ عیسوی) کا ذکر آتا ہے۔ متعصب مغربی مؤرخین دانستہ طور پر اسلامی ترقی کے ڈیڑھ ہزار سال کو غائب کر دیتے ہیں۔ تاہم اب چند انصاف پسند مغربی مفکرین صاف طور پر اسلامی دور کی اہمیت کو تسلیم کرنے لگے ہیں۔ ان میں جارج سارٹن اور بریفالٹ خاص طور پر قابل ذکر ہیں۔

سلطنت روما کے زوال کے بعد یونانی سائنس کے ورثہ کو مسلمان مفکروں نے کندن بنایا۔ اس میں مزید تحقیق و تفتیش کی۔ یونانیوں نے سائنس کی صرف ابتدا کی۔ ارسطو طبیعات کی کتاب لکھ کر فارغ ہو گیا۔ لیکن اس نے ایک بھی تجربہ نہ کیا۔ یونانیوں کے بعد اہل روم آئے وہ صرف سائنس کی افادیت کے قائل رہے۔

اس شمع کو مسلمانوں ہی نے آگے جا کر روشن رکھا۔ سائنس میں تحقیق کی نئی روح، تفتیش کے نئے اسلوب اور پیمائش و مشاہدہ کے نئے طریقے رائج کیے۔ مغربی مصنفین شرمندگی سے اسلامی دور کو تاریکی کا دور کہتے ہیں۔ کیوں کہ خود ان کے مذہبی راہنماؤں نے سائنس کے خلاف مہم جوئی شروع کر رکھی تھی۔ عیسائی مذہبی جنونیوں نے لاکھوں کتابیں تباہ کر دیں۔ ظاہر ہے کہ جب کتابیں نہ ہوں۔ تو علم کیسے پھیلے گا۔ اس زمانہ میں مسلمانوں ہی کے واسطے سے علم کا دریا جاری رہا۔ اکثر کتب سریانی (شامی) سے عربی میں ترجمہ ہوئیں



پھر عربی سے لاطینی میں منتقل ہو کر یورپ کی زبانوں میں بدلی گئیں اسلام میں زبانوں پر قدغن نہیں لگائی جاتی۔ نہ غور و فکر پر کوئی پابندی ہے نہ ہی مفکروں کے پیچھے خفیہ جاسوس لگائے جاتے ہیں۔ تاریخ شاہد ہے کہ ہمیشہ مسلمان خلفائے ادیبوں، عالموں، ہندسوں (انجینئرز) اور سائنسدانوں کی سرعام درباروں میں عزت افزائی کی۔ یہی وجہ ہے کہ صرف چند ہی صدیوں میں اسلامی علوم کے جلو سائنسی تحقیق بھی ترقی کرتی گئی۔

جدید سائنس کی بنیادیں استوار کرنے والے مسلمان سائنسدانوں کی فہرست یوں تو غاص طویل ہے۔ تاہم مندرجہ ذیل نام قابل ذکر ہیں۔ جابر بن حیان۔ الکندی۔ الرازی۔ الفرغانی۔ ثابت بن قیس۔ الفارابی۔ المسعودی۔ الطبری۔ ابوالوفا۔ ابن عباس۔ ابوالقاسم۔ ابن بیطار۔ ابن خطیب۔ حسن الریح۔ ابن اسحاق۔ مالک بن ابن۔ البغدادی۔ ابن علی۔ الغزالی۔ ابن رشد۔ ابن الہشیم۔ بوعلی سینا۔ عمر خیام۔ خوارزمی۔ البیرونی۔

اگرچہ ۱۱۰۰ء کے بعد مغربی ممالک کے سائنسدانوں کے نام آتے ہیں۔ تاہم اب بھی اعزاز موسیٰ بن میمون۔ ابن رشد۔ طوسی اور ابن نفیس وغیرہ کے حصے ہی میں آتا ہے۔ اس کے بعد کی صدیوں میں ترقی پذیر ممالک کے ہاتھوں سے سائنس نکلنے لگی۔ اور وہ مغرب کی منصوبہ بندیوں کا مقابلہ نہ کر سکے۔ بلکہ ان کی محتاجی ان کے نصیبوں

میں لکھی گئی۔ پروفیسر عبدالسلام نے اس موقع پر الکندری کا حوالہ دیا ہے وہ قول یہ ہے: ”مناسب یہی ہے کہ ہم صداقت کے اعتراف میں سبکی محسوس نہ کریں۔ ہمیں چاہیے کہ یہ جس ذریعہ سے بھی ملے۔ ہم اسے جذبہ کر لیں۔ چاہے وہ ہمیں بیرونی اقوام ہی سے کیوں نہ مل جائے۔ صداقت کے متلاشی کے لئے خود صداقت سے بڑھ کر کوئی قدر بلند و بالا نہیں ہے۔ صداقت اپنے متلاشی کو کبھی بے وقعت یا ذلیل نہیں کرتی۔“

مسلمان سائنسدان بیک وقت کسی کسی علوم میں ماہر ہوتے تھے۔ البوریجان محمد بن احمد البیرونی (۹۷۳ تا ۱۰۵۱ء) دنیائے اسلام کے سائنس دانوں میں ممتاز ترین سائنس دان تھے۔ ان کے عہد کو اسلامی سائنس کا زریں دور کہا جاتا ہے۔ البیرونی بیک وقت اعلیٰ پایے کا مؤرخ۔ جغرافیہ دان۔ طبیب۔ ماہرِ دوا سازی۔ ماہرِ طبیعیات۔ ماہرِ علم ہیئت۔ فلزیات اور ممتاز ریاضی دان تھے انہوں نے ۱۸۰ کتابیں تصنیف کیں۔

ایک بات جو نوٹ کرنے کے قابل ہے۔ یہ ہے کہ تجلّی باقی بنیادوں پر مبنی علم یعنی سائنس مسلمانوں میں قبولیت عام حاصل کر چکی تھی۔ اور یہ ابھی بنیادی اصولوں پر منحصر تھی۔ جو کہ مسلمانوں کے اہمامی کتاب قرآن حکیم نے پیش کیے تھے۔ یہی وجہ ہے کہ اسلام کے مختلف مکتبہ ہائے فکر نے اس پر صاد کیا۔ اور اس پر کوئی اعتراض

نہ کیا۔ قرآن مجید نے یقین یعنی علم کے تین ارتقائی پیمانے بیان کیے ہیں۔ (ا) علم بذریعہ استنباط جسے استدلال یا عقلی علم بھی کہتے ہیں۔ اسے علم الیقین کا نام دیا گیا۔ (ب) علم بذریعہ مشاہدہ جسے حسی یا مشاہداتی علم بھی کہتے ہیں۔ اور عین الیقین کا نام دیا گیا۔ (ج) علم بذریعہ تجربہ جسے وارداتی اور تجزیاتی علم بھی کہتے ہیں۔ اسے حقیقی الیقین کا نام دیا گیا۔ اکثر علماء نے اس طریق کار کی حمایت کی ہے اور اس پر کار بند رہے ہیں۔ امام غزالی نے علوم کے تین درجات میں دوسرا درجہ تجزیاتی علم یعنی سائنس کو دیا تھا۔ بنو امیہ نے سائنس کا کچھ ابتدائی کام کیا۔ عباسی خلفاء نے (جن میں منصور اور مامون الرشید نمایاں ہیں) ایک بڑا کتب خانہ ”بیت الحکمت“ بنایا۔ اور قیمتی کتابوں کے تراجم کرائے۔ دنیا کے کونے کونے سے علماء کو طلب کر کے گراں قدر معاوضے دیے۔ بعد کے مسلمان خلفاء نے بھی کتابوں کو وسعت دی۔ کتابوں کی اتنی ترقی ہو چکی تھی۔ کہ جب منگولوں نے بغداد کی کتابیں جلا ڈالیں۔ تو دریائے دجلہ کا پانی جلی ہوئی کتابوں سے سیاہ ہو گیا تھا۔ اسی طرح انگریزوں نے طرابلس الشام کے بہت بڑے کتب خانہ کی تیس لاکھ کتابوں کو جلا دیا۔ انہی کتابوں کی مدد سے مسلمانوں نے علم کو وہ مقام بخشا۔ جو آج تک کسی قوم نے علم کو نہ دیا تھا۔ لیکن تعصب کا بُرا ہو کہ علم کو جو بنی نوع انسان کا مشترک ورثہ ہوتا ہے۔ مہذب کہلوانے والی قوموں نے کتب

نانے جلا کر مٹا دینے کی کوشش کی۔ اور خود اعلیٰ پائے کے کتب خانے تعمیر کر لیے۔ آج تمام ترقی یافتہ قوموں نے بڑے پیمانوں پر لائبریریاں قائم کر رکھی ہیں۔ لیکن ترقی پذیر اقوام کی تعمیر و ترقی میں طرح طرح کے بہانوں سے روکاؤ میں ڈالی جا رہی ہیں۔ بلکہ ان کی نئی نسل کو فحاشی اور عریانی کی دلدل میں پھنسانے کی سکیمیں بنائی جاتی ہیں۔ جو کہ بڑی حد تک کامیاب رہی ہیں۔

الجبر اخصوصی طور پر مسلمانوں کی ایجاد ہے۔ اور آج بھی یہ عربی نام جاری ہے۔ پھر علم مثلثات (ٹرگنومیٹری) بھی التبتانی (۸۷۷ء تا ۹۱۸ء) نے متعارف کرایا تھا۔ عبدالرحمان الصوفی نے اس علم کو مزید آگے بڑھایا۔ متعصب یورپین علماء نے مسلمان ریاضی دانوں اور سائنس دانوں کے نام تک بدل کر یورپین طرز کے رکھ لیے۔ تاکہ سائنس سے مسلمانوں کی لا تعلق ثابت کی جائے۔ جابر بن حیان کو گلیبر۔ ابن رشد کو اوپرو۔ ابن سینا کو ایوونا۔ اور البہشیم کو الہیزن جیسے متبادل نام اپنی تصنیف میں دے ڈالے۔ جدید سائنس دان اس بات کو بر ملا تسلیم کرتے ہیں۔ کہ یورپ کی تحریک اجیائے علوم دراصل مسلمانوں کی علمی محقیق کی تقلیدی ہی تھی۔

اطلاقی سائنس APPLIED SCIENCE میں مسلمانوں نے اس وقت کے عوام کو بہت سی ایجادات دیں۔ اموی خلفاء کے وقت پہاڑی چشموں کا پانی گد گد پہنچتا تھا۔ المامون کے عہد میں

بہت سی ایجادات منظر عام پر آئیں۔ ہارون الرشید نے جو تحائف  
 شارلیمان کو بھیجے تھے۔ ان میں سے ایک میکانکی کلاک بھی تھا۔ جو اس  
 وقت ایک خصوصی ایجاد تھی۔ اسی خلیفہ کے عہد میں حوض کے اندر  
 مصنوعی چڑیاں بنی ہوئی تھیں۔ جو قدرتی ہوا کے چلنے پر چہکتی تھیں۔  
 اور گاتی تھیں۔ حکم بن ہاشم نے ایک چاند بنایا تھا۔ جو ”ماہِ نخب“  
 کہلاتا تھا۔ اور نخب نامی کنویں سے نکل کر تقریباً دو سو مربع میل  
 علاقہ کو منور کرتا تھا۔ یہ سورج نکلتے ہی ڈوب جاتا تھا۔ اور غروب  
 ہوتے ہی نکل آتا تھا۔ حکم بن ہاشم اس کے راز کو اپنے سینے ہی  
 میں لے کر ایک تیزاب کے مشکے میں تحلیل ہو گیا۔ عبدالرحمان اول  
 (متوفی ۸۸۷ء) کے احکام باقاعدہ چھاپہ خانہ میں چھپتے تھے۔ اس  
 کے علاوہ عینک کاشیشہ۔ وقت ناپنے والی گھڑی۔ ہوا میں اُٹنے  
 والی مشین۔ اصطلاب۔ دُور بین۔ راکٹ سازی سب مسلمانوں نے  
 ایجاد کیے۔ آج بھی یورپ کے عجائب گھروں میں مسلمانوں کے بنائے  
 ہوئے پانچ سماوی کُتے رکھے ہوئے ہیں۔

طبری کے شاگرد نویں صدی کے سب سے بڑے طبیب ابو بکر محمد  
 بن زکریا الرازی تھے۔ جن کو یورپ رھیزنہ RHAZES کا نام دیتا  
 ہے۔ انہوں نے سب سے پہلے طبی انسائیکلو پیڈیا لکھی۔ چیچک کا  
 ٹیکہ ایجاد کیا۔ وبائی امراض پر ان کی تصنیف ”کتاب الجدری والحسبہ“  
 کا دنیا کا تقریباً ہر زبان میں ترجمہ ہو چکا ہے۔ سترہویں صدی عیسوی

تک انہیں طب کا امام تسلیم کیا جاتا رہا۔ الرازی نے ایک سو تیرہ کتابیں اور اٹھائیس رسالے لکھے۔ وہ طب کے علاوہ علم طبیعات پر بھی اتھارٹی رہتا تھا۔ ابوالقاسم الزہراوی یورپی ڈاکٹروں کا امام تھا۔ تمام بیماریوں کا علاج داغنے سے اور عمل جراحی کے متعلق اس نے علوم پھیلائے۔ ابن البتیم ماہر نورانیات تھا۔ جس نے روشنی اور آنکھ کے عمل کی درست توضیح کی۔ دراصل نیوٹن نے ابن البتیم ہی سے استنباط کیا تھا۔ جس کی کتاب ”المنظر“ اس کا ماخذ تھی۔ ابن البتیم کے علاوہ گیارہویں صدی عیسوی میں البیرونی۔ بوعلی سینا۔ عمر خیام۔ ابن رشد اور ابن بیطار جیسے بلند پایہ مشاہیر علم گزرے ہیں۔ افسوس کہ گیارہویں صدی کے بعد اسلامی سائنس زوال پذیر ہونا شروع ہو گئی۔ تیرہویں صدی کے بعد تو مسلمان سائنس سے بالکل لاتعلق ہو کر رہ گئے۔ ان کی جگہ اہل یورپ نے سائنس پر منظم اور مربوط طریق پر کام شروع کر دیا۔ اور چند ہی صدیوں میں وہ عروج حاصل کر لیا۔ کہ آج دنیا کے علاوہ ان سب ہستیوں کو بھول چکی ہے۔ جنہوں نے قصر سائنس کے تعمیر میں نمایاں کام کیا تھا۔

## اسلام اور اختراعاتِ جدیدہ

خدا تعالیٰ برتر و بالا نے قلم کے ذریعے سے انسان کو علم سکھایا۔ جوں جوں انسان سعی و کوشش کرتا جاتا ہے۔ اس کے علم میں اضافہ ہوتا جاتا ہے۔ چودہ سو سال پہلے قرآن حکیم کی بیان کردہ حقیقتوں کی تصدیق ہوتی جاتی ہے۔ اس کائنات کی پیدائش ہی کو لیجئے۔ قرآنی زبان میں کہا جائے گا۔ پہلے دُخَان، پھر مَاءٌ پھر سَمُوت اور اَرْض وجود میں آئے۔ ملاحظہ فرمائیے آیت شریفہ:-

ثُمَّ اسْتَوَىٰ اِلَى السَّمَاءِ وَهِيَ دُخَانٌ فَقَالَ لَهَا وَاذْاَرْضِ ائْتِيَا طَوْعًا وَاكْرَهًا قَالَتَا بَلٰى طَاعَيْنِ ۝

”پھر آسمان بنانے کی طرف توجہ کی۔ وہ اس وقت دُھواں سا

تھا۔ سو اس سے اور زمین سے کہا۔ کہ تم دونوں خوشی سے یا چارو

ناچار وجود میں آؤ۔ دونوں نے عرض کی ہم خوشی سے حاضر ہیں“ (۱۱۱:۴۱)

جدید تحقیقات سے بھی یہ ثابت ہوتا ہے۔ کہ پہلے فضا کثیر

توانائی والی گاما شعاعوں سے پر تھی۔ بعدہ نئے تخلیق شدہ ایٹموں

سے مرکب گیس پھیلتی گئی۔ درجہ حرارت کم ہوتا رہا۔ حتیٰ کہ مادہ تخلیق

ہوا (جارج گیمو) بہر حال سائنسدان تخلیق کائنات کو تسلیم کرتے ہیں

اور پہلے جو اس جہان کے دائمی اور ازلی ہونے اور خالق کی نفی کرنے کا سودا دل میں سمایا ہوا تھا۔ تو وہ غلط ثابت ہوا۔ دو مشہور سائنسدان وائٹ ہیڈ اور بریٹرنیڈ رسل مشترکہ لکھی جانے والی کتاب میں لکھتے ہیں :-

”مذہبی خیالات اور ان کی ترقی کی تاریخ دُنیا میں ہمارے لئے ایک مشعل اُمید ہے۔ یہ مکاشفہ صرف عبادت کا داعیہ پیدا کرتا ہے اور عبادت کے معنی جذب کے داعیہ کے آگے تسلیم خم کر دینا ہے۔ جو محبت کی متحرک قوت سے پیدا ہوتا ہے۔ خدا انسان میں پرستش کا داعیہ اور جذبہ پیدا کرتا ہے۔ اور یہ خدا کی طاقت کا مظاہرہ ہے۔“

آئن سٹائن کا قول ہے کہ ”اعلیٰ ترین جذبات جن کے ہم متحمل ہو سکتے ہیں۔ وہ معرفت اور تصوف کے جذبات ہیں ان ہی میں تمام آرٹ اور سچی سائنس کا بیج پایا جاتا ہے۔“ چنانچہ جدید سائنسدانوں نے روحانیت اور مذہب کی ضرورت اور وجود کو تسلیم کرنا شروع کر دیا ہے۔

اس تمہید کے بعد ہم اپنے اصل موضوع کی طرف آتے ہیں بانی اسلام حضرت محمد صلی اللہ علیہ وسلم نے چودہ سو سال پہلے ان تمام عصری ایجادات اور اختراعات کے متقاضی واضح اشارے دے دیے تھے۔ جو آج ہو ہو پورے ہو رہے ہیں۔ حضور کو خدا نے



علم بخشا اور حضور نے آگے اُمت کو عطا کیا۔ وَمَا هُوَ عَلَى الْغَيْبِ بِضَنِينٌ هُ (یہ غیب کے بتانے میں بخیل نہیں۔ تکویر: ۲۴) آپ صلی اللہ علیہ وسلم مستقبل میں پیش آنے والے امورِ عظیمہ کو کھول کر بیان فرماتے ہیں۔ ان امور میں مذہبی۔ اخلاقی۔ تعلیمی تدریسی۔ تہذیبی۔ معاشرتی۔ سائنسی تکنیکی۔ تجارتی اقتصادی۔ معدنیاتی و زراعتی۔ سیاسی و ملکی۔ طبی و معالجاتی۔ یعنی ہر نوع ہر قسم کی خبریں ہیں۔

پھر یہ خبریں ایسا بشر نہیں دے سکتا۔ جو ہمارے جیسا بشر ہو وہ افضل البشر ہی ہوگا۔ وہ سید الانبیاء ہی ہوگا۔ وہ محبوب کبریا ہی ہوگا۔ صلی اللہ علیہ وسلم۔ آپ نے ان تمام عجیب و غریب ایجادات کے بارے میں جو اس زمانہ میں منظرِ عام پر آئی ہیں یا آنے والی ہیں، ارشاد فرمایا:-

لَا تَقُومُ السَّاعَةُ حَتَّى تَرَوْا أُمُورًا عِظَامًا  
لَمْ تَكُونُوا تَرَوْنَهَا وَلَا تَحْدِثُونَ بِهَا الْفِتْنَةَ (الفتنہ)  
”اس وقت تک قیامت قائم نہ ہوگی۔ جب تک تم ان  
امورِ عظیمہ کو دیکھ نہ لو۔ جنہیں کبھی دیکھا نہ ہو۔ نہ ہی ان کے بارے  
میں سوچا ہو۔“

ان اشیاء میں سب نئی نئی ایجادات آگئی ہیں۔ مثلاً ہوائی جہاز۔ آبدوز کشتیاں۔ ریڈیو وائرلیس ٹیلیویشن۔ بجلی اور ایٹمی ہتھیار وغیرہ۔ اس اجمال کے علاوہ ہر ایک شے کے متعلق علیحدہ علیحدہ

بھی بیان آیا ہے۔ جس کی کچھ تفصیل ہم آگے بیان کرنے والے ہیں آپ کے فرمان میں یتقارب الزمان اور تزوی الاہرض (طبرانی کبیر) آیا ہے۔ جن کے معنی ہیں۔ زمانے قریب ہونے اور زمین کے سکڑ جانے کے ہیں۔ اور یہ بات تیز رفتار سواروں پر صادق آتی ہے۔ جن میں ہوائی جہاز۔ ریل اور موٹر گاڑیاں شامل ہیں۔ یا پیادہ اور جانوروں کے ذریعے جو مسافت مہینوں میں طے ہوتی تھی۔ وہ اب گھنٹوں میں طے ہوتی ہے۔ ایک حدیث کا ترجمہ درج ذیل ہے:-

”میری امت میں آخر وقت ایسے لوگ ہوں گے۔ جو کجادوں کی طرح زمینوں پر سواری کریں گے۔ اور مساجد کے دروازوں پر اتریں گے۔ ان کی عورتیں پہن کر بھی ننگی معلوم ہوں گی۔ ان عورتوں کے سروں پر کمزور اونٹوں کے کوبان کی مانند کوئی چیز ہوگی۔ انہیں لعنت کرو کیوں کہ یہ سب عورتیں ملعون ہیں۔“

ظاہر ہے کہ موٹر کاروں کو کجادوں سے تشبیہ دی گئی ہے اور بعض مقامات پر ان موٹروں کے ٹھیرنے کا بتایا ہے۔ مثلاً جمعہ کی نماز کے لیے لوگ کاریں مساجد کے دروازوں پر ٹھیرایا کرتے ہیں۔ اور عورتوں کے لباس کے متعلق تو یہ دیکھ لیں۔ کہ منی سکرٹ اور باریک عریاں لباس بھی پہنا جا رہا ہے۔ عورتوں کے سروں

پر کوہان جیسی چیز ”وگ“ ہے۔ اور گول ہیٹ بھی ہوتے ہیں۔  
 ہوائی جہاز کے متعلق تو زمان و مکاں کے سکرٹ نے میں اشارہ آ  
 گیا ہے۔ تاہم کھل کر بیان کیا گیا۔ کہ نوجوان آدمی بوڑھوں کو قاصد  
 بنا کر آسمان کے دو کناروں کے درمیان بھیجے گا۔ حتیٰ کہ تاجر آسمان  
 کے کناروں کے درمیان بھی منافع نہ پائے گا۔ (طبرانی کبیر)  
 اس سے ثابت ہوتا ہے۔ کہ آپ نے نوجوان بادشاہوں کی طرف  
 سے بوڑھوں کو بذریعہ ہوائی جہاز سفیر بنا کر بھیجنے کی خبر دی ہے  
 پھر لوگ تجارت کے لئے بین الافقین جاتے ہیں۔ اور ان کی تسلی  
 نہیں ہوتی۔ یہی کہتے ہیں کہ منافع نہیں پایا۔ قرآن حکیم کی سورۃ  
 المرسلات میں جو اوصاف بیان ہوئے ہیں۔ وہ بم بار طیاروں  
 کے ہیں۔ ترجمہ یہ ہے۔ ”قسم ان کی جو لگاتار چھوڑے جاتے ہیں  
 پھر تباہ و برباد کر دینے والے۔ پھر نشر کرنے والے۔ پھر خوب  
 جدا کر دینے والے۔ پھر سنجیدہ بات کرنے کیلئے ملاقات کرنے  
 والے، معذرت کرتے ہوئے یا انجام سے ڈرتے ہوئے بیشک  
 جس بات کا تم وعدہ دیئے جاتے ہو سروری ہوتی ہے۔“  
 بمبار طیارے لگاتار بم چھوڑتے ہیں۔ اور تباہی پھیلا دیتے  
 ہیں۔ اور ساتھ ہی وائرلیس سے پیغامات بھی نشر کرتے ہیں۔ اور  
 جنگ سے لوگ جدا جدا ہو جاتے ہیں۔ بھگدڑ مچ جاتی ہے۔ پناہ  
 نامیں تلاش کی جاتی ہیں۔ سورۃ الانعام میں (آیت ۶۵) ہے۔

”آپ کہہ دیں کہ وہ قادر ہے۔ کہ تم پر تمہارے اوپر سے عذاب نیچے۔ یا تمہارے پاؤں کے نیچے سے“

اوپر سے عذاب بمباری سے اور نیچے سے عذاب بارودی سڑنگیں پھٹنے سے آتا ہے۔ پھر یہ بھی فرمایا کہ ”قیامت سے قبل ایسی بارش ہوگی۔ کہ اس کی وجہ سے سوائے خیموں کے کوئی پکا مکان باقی نہ رہے گا“ ہوائی جہازوں۔ ہیلی کاپٹروں سے اور ایٹم بم کی تباہی کا یہی نقشہ ہے۔ جو ان الفاظ میں بیان ہوا ہے۔

پناہ گزین خیموں میں پناہ لیتے ہیں۔  
آلاتِ تشہیر، یعنی ریڈیو ٹیلیوژن اور ٹیلی پرنٹ کے متعلق نسائی کی حدیث ہے کہ

”قیامت کی نشانیوں میں سے یہ ہے۔ کہ مال پھیل جائے گا اور اس کی کثرت ہوگی۔ تجارت بہت عام ہو جائے گی۔ قلم کا ظہور ہوگا۔ اور کوئی شخص بیع کرے گا۔ تو کہے گا کہ ٹھہرو پہلے میں فلاں جگہ کے تاجر سے مشورہ کر لوں۔“

آپ دیکھتے ہیں کہ آج کل بڑے تاجر کوئی بیع کرتے ہیں۔ تو تار، ٹیلیفون وغیرہ ذرائع سے اپنے دوسرے شہروں کے ساتھیوں سے مشورہ کرتے ہیں۔

ایک حدیث میں فرمایا گیا کہ اللہ تعالیٰ نے ارشاد فرمایا کہ آخر زمانہ میں علم کو اس طرح پھیلاؤں گا۔ کہ ہر مرد و عورت، آزاد، غلام، بچے،

بڑے اس کو حاصل کر لیں گے۔ جب میں ایسا کروں گا۔ تو اپنے حق کی وجہ سے ان کی گرفت کروں گا۔

دیکھ لیجئے ریڈیو ٹیلی ویژن پر علم کے عام ہونے کی وجہ سے مذاکرات، مباحثات اور مقالات و تقاریر کثرت سے نشر ہوتی ہیں علاوہ ازیں قربِ قیامت میں جو ناپح اور گانے کے عام ہو جانے کی خبر دی گئی ہے۔ وہ بھی آلاتِ تشہیر کی نشاندہی کرتی ہے۔ ٹیپ ریکارڈر و تصاویر :- ترمذی شریف کی حدیث ہے کہ

”اس ذات کی قسم جس کے قبضہ قدرت میں میری جان ہے۔ قیامت قائم نہ ہوگی۔ جب تک کہ درندے انسان سے بات نہ کر لیں، اور آدمی کے کوڑے کا پھندہ اور اس کے جوتے کا تسمہ اس سے کلام کرے گا۔ اور گھر میں آدمی کے بعد جو کچھ ہوا۔ اس کی خبر دے گا۔“

اس سے ٹیپ ریکارڈر مراد ہے۔ جو جیب میں سما سکتی ہے۔ اور جو ہر بات کو ریکارڈ بند کر لیتی ہے۔ جس کی بات ٹیپ ہو رہی ہو بسا اوقات اس کو پتہ بھی نہیں چلتا۔ دوسروں کی پوشیدہ باتوں کی ٹوہ لگائی جاتی ہے۔ جنادات کے کلام کرنے سے یہ بھی مراد ہو سکتی ہے۔ کہ بولتی ہوئی فلم کی تصویریں عام کر رہی ہیں۔ باقی اللہ ورسول زیادہ جانتے ہیں۔ ممکن ہے مزید کوئی ایجاد آنے والی ہو مگر کسوں میں درندے انسان کے ساتھ میل جول رکھتے دکھائے

جاتے ہیں۔ اور انسانی حکموں کو سُن کر عمل کرتے ہیں۔ جاسوسی کتے بھی انسان کے جرائم کا سراغ لگاتے ہیں۔

پٹرول اور گیس :- فی زمانہ پٹرول اور گیس کی اہمیت واضح ہے اور اسی کے تنازعہ پر قوموں میں جنگوں کی نوبت آتی ہے۔ پٹرول کو آج کل سیٹاں سونا کہتے ہیں۔ نبی کریم صلی اللہ علیہ وسلم نے چودہ صدی قبل اسے سونے کے نام سے تعبیر کیا تھا۔ جب ابھی انسان نے اس کا استعمال بھی نہیں کیا تھا۔ قرآن حکیم میں ہے کہ

وَالطُّورِ وَكِتَابٍ مُّسْتَوٍ فِي سَرَاتٍ مُّنْشُورٍ  
وَالْبَيْتِ الْمَعْمُورِ وَالسَّقْفِ الْمَرْفُوعِ وَالْبَحْرِ  
الْمَسْجُورِ۔ ( پارہ ۲۷ سورۃ الطور )

”طور کی قسم، اور اس نوشتہ کی جو کھلے دفتر میں لکھا ہے

اور بلند چھت اور سلگائے ہوئے سمندر کی۔“

اللہ نے تیل (پٹرول) پیدائش دُنیا کے وقت ہی سے زمین میں پوشیدہ کر رکھا تھا۔ اور اس کا ظہور قیامت کی نشانیوں سے شمار ہوتا ہے۔ سمندر سلگانے سے مراد پٹرول کا جلنا اور اس کے باعث ہونے والی جنگیں ہیں۔ حضور نے یہ بھی فرمایا کہ قیامت آنے سے قبل فرات ایک سونے کا پہاڑ ظاہر کرے گا۔ کہ جہاں لوگ قتل کیئے جائیں گے۔ اور ہر سو میں سے تانوں سے وہاں مارے جائیں گے۔ مطلب یہ ہے کہ بہت زیادہ قتل و غارت ہوگی۔ دیکھ لیجئے

ایٹم بم اور ہائیڈروجن بم بالکل اسی طرح کی تباہی لاتے ہیں۔ پھر آپ نے طالقان قزوین (ایران) کے پٹرول کا بھی ذکر فرمایا۔ کہ ”افسوس ہے۔ طالقان کے لئے اس میں اللہ نے ایسے خزانے رکھے ہیں جو سونا اور چاندی نہیں۔“ دیکھیے سمجھئے یہ حدیث پٹرول پر کس طرح صادق آتی ہے۔ آپ نے یہ بھی فرمایا کہ قیامت قائم ہونے سے قبل بہت سی ایسی کانیں نکلیں گی۔ جن پر صرف کمینوں کا ہی قبضہ ہوگا لہذا ہمارے وقت میں یہ پٹرول کے کنویں ہیں۔ کفار شریر لوگ ہیں۔ اور وہی ایسے چشموں سے تیل نکالنے کے آلات رکھتے ہیں تیز رفتار سواریاں :- فرمایا گیا تھا کہ پہلے جو خدمت اونٹنی سے لی جاتی تھی۔ وہ چھوڑ دی جائے گی۔ آپ دیکھتے ہیں کہ اسٹ سعودی عربیہ میں بھی سڑکوں پر کوئی اونٹنی دیکھنے میں نہیں آتی۔ اور پٹرول کی تیز رفتار گاڑیاں ہی چلتی ہیں۔ یہی حال ہر ملک کا ہے متعدد احادیث میں دجال کا ذکر ہے۔ کہ وہ نہول عیسیٰ علیہ السلام سے قبل نکلے گا۔ اور تمام روئے زمین کا چکر چالیس دن میں لگائے گا۔ اس کا پہلا دن ایک سال کے برابر ہوگا۔ دوسرا ایک مہینے کے برابر، تیسرا ایک ہفتہ کے برابر اور باقی ایام عام دنوں کی طرح ہوں گے۔ ان سب کا مجموعہ ایک سال اڑھائی ماہ بنتے ہیں۔ اور اس کا پروگرام تمام شہروں و قریوں میں داخل ہونے کا ہوگا۔ سوائے مکہ مدینہ اور بیت المقدس کے۔ ظاہر ہے کہ وہ تیز سواریوں پر

ہی ایسا کر سکے گا۔ آپ صلی اللہ علیہ وسلم نے یہ بھی فرمایا۔ کہ دَجَّال اس بادل کی طرح تیز چلے گا۔ جسے ہوا دھکا دیتی ہو۔  
 تیز سوار یوں کا اشارہ اس سے بھی واضح ہوتا ہے۔ کہ حضور نے فرمایا کہ قربِ قیامت میں حج کے بعد امام مہدی علیہ السلام کو لوگ مکہ سے مدینہ جا کر تلاش کریں گے۔ اور یومِ عاشوراء تک تین تین مرتبہ ان دونوں متبرک شہروں کے درمیان چکر لگائیں گے۔ ان پندرہ یوم میں تو بہ مشکل ایک ہی چکر اُونٹ پر لگ سکتا ہے۔ تین مرتبہ چکر ضرور تیز رفتار سوار یوں سے ہو سکتا ہے۔ آپ کو لوگ یومِ عاشوراء کی رات کو پالیں گے۔ اور پھر آپ کے ہاتھ پر بیعت کر لیں گے۔

یہ موضوع تو بہت طویل ہے۔ اب مختصراً وہ خبریں بیان کی جاتی ہیں۔ جو حضور علیہ الصلوٰۃ والسلام نے قربِ قیامت کی نشانیوں کے طور پر بیان فرمائی ہیں۔  
 • اسلام کے کام ایسے لوگ کریں گے۔ جو خود مسلمان نہ ہوں گے، (آج مغربی اقوام قرآنِ حدیث تاریخ و سیر وغیرہ پر بہت مفید کام کر رہی ہیں۔ اور ایسے لوگوں سے قدرتِ دین کا کام لے رہی ہے جو بے دین ہیں)

• بے حیائی پھیل جائے گی۔ اور بدزبانی عام ہوگی (ٹیلی وژن اور فلموں کے وسیلے سے بے حیائی کا پھیلنا اور بڑھنا آپ کے



مشاہدہ میں آ رہا ہے۔

• چھوٹوں کی اچھی طرح دیکھ بھال ہوگی۔ اور بزرگوں کو نظر انداز کر دیا جائے گا۔ (نام نہاد ترقی یافتہ ممالک میں بوڑھوں کے لئے ہوسٹل بنائے گئے ہیں۔ اور ان کی اپنی اولاد ان کو پوچھتی تک نہیں)

• او باشس لوگ چلتی عورت سے چھپر چھاڑ کریں گے۔ اور چھپڑنے والا منسے گا۔ تو اس کے ساتھ اس کے سارے ساتھی نہیں گے۔ (بڑے شہروں میں آپ خود اس وبا کو پھیلنے دیکھ رہے ہیں)

• مرد عورتوں سے مشابہت پیدا کریں گے۔ اور عورت مردوں سے۔ (عورتیں تنگ تلوں میں پہنتی ہیں۔ بال کٹواتی ہیں۔ موٹریں چلاتی ہیں وغیرہ۔ مرد چھینٹوں کا رنگین لباس پہنتے ہیں۔ عورتوں کی طرح بال سنوارتے ہیں۔)

• قلم ظاہر ہوگا۔ (اس میں بال پوائنٹ۔ فونٹین پن۔ ٹائپ رائٹر اور پریس شامل ہیں)

• مسلمان مسلمان کو قتل کریں گے۔ اور بتوں کے پجاریوں کو نظر انداز کریں گے۔ (آج سیاسی لیڈر مسلمانوں میں پھوٹ ڈالتے ہیں اور ان کو مروااتے ہیں۔ جب کہ غیروں سے محبت کی پیکیں بڑھانی جاتی ہیں۔)

• جہاد کا صرف شور و غل ہوگا۔ (عالم اسلام کے معاملات جہاد کی بجائے احتجاجوں، ہڑتالوں اور قراردادوں کی نذر ہو رہے ہیں)

• لوگ اچانک مریں گے۔ اور فالج و حرکتِ قلب بند ہونا عام ہو جائے گا۔ (جدید تہذیب کا تحفہ وہ بیماریاں ہیں۔ جو آپ خود دیکھ رہے ہیں۔

• اب آخر میں حاکم نے مستدرک میں ثوبان رضی اللہ عنہ سے جو حدیث روایت کی ہے وہ سینے پر۔

فرمایا رسول اللہ نے میرے رب نے میرے لئے زمین کو پھیٹ دیا، میں نے اس کے مشرق و مغرب (شمال و جنوب) کو دیکھا۔ اور اس نے مجھے سرخ و سفید دو خزانے عطا فرمائے۔ میری امت کی سلطنت زمین کے اس حصے تک پہنچ جائے گی۔ جہاں تک میرے لئے زمین کو لپیٹا گیا ہے۔ میں نے اپنے رب سے امت کیسے کئے دُعا کی۔ کہ وہ ان سب کو ایک ہی سال میں ہلاک نہ کرے۔ تو رب نے منظور فرمایا۔ میں نے دُعا کی کہ میری امت پر غیروں میں سے کوئی دشمن مسلط نہ ہو۔ اس نے منظور فرمایا۔ میں نے دُعا کی کہ میری امت کے افراد ایک دوسرے کو تکلیف نہ پہنچائیں۔ تو رب نے مجھے اس دُعا سے منع فرمایا۔ اور یہ فرمایا کہ اے محمد (صلی اللہ علیہ وسلم) جب میں کوئی فیصلہ کر لیتا ہوں۔ تو واپس نہیں لوٹاتا، میں نے تیری یہ دُعا منظور کر لی۔ کہ ان کو ایک ہی سال میں ہلاک نہ کروں گا۔ اور ان کے غیروں میں سے کوئی دشمن ان پر مسلط نہ کروں گا۔۔۔۔۔ میں اپنی امت پر گمراہ کرنے والے آئمہ سے ڈرتا ہوں۔ قیامت

قائم نہ ہوگی۔ حتیٰ کہ میری اُمت کے کچھ قبیلے مشرکین سے مل جائیں گے۔ کچھ قبیلے بتوں کی پوجا شروع کر دیں گے۔ اور جب میری اُمت میں قتل و غارت گری کی بنیاد پڑ جائے۔ تو قیامت تک نہ اُٹھے گی۔ آپ نے ہر وہ چیز جو ہر سو سال بعد پائی جاتی ہے۔ بیان فرمائی۔

حضور نے اگرچہ صاف بیان فرمایا دیا ہے۔ کہ اب میری اُمت میں شرک باقی نہیں رہے گا۔ لیکن یہ شرک خفی کی صورت ہے۔ جو کہ پیسے کو، حاکم کو یا اپنے نفس کی خواہشات کو خدا ماننا ہے۔ اور خدا اور رسول کے احکام کے مقابل ان کی اطاعت کرنا ہے۔ جو ہم آج عام دیکھ رہے ہیں۔

# اسلامی فنون و ثقافت

اللَّهُمَّ مِثْلَ عَلِيِّ سَيِّدِنَا مُحَمَّدٍ صَاحِبِ الْحُسْنِ  
وَالْجَمَالِ وَالْبَجْعَةِ وَالْكَمَالِ وَالْبَهَاءِ وَالنُّورِ (دلائل الخیر)  
”اے اللہ درود صحیح اُوپر ہمارے سردار محمد پر جو حسن و جمال  
کے پیکر ہیں۔ اور مسرت و کمال کے خزانے ہیں۔ اور روشنی و نور  
کے منبع ہیں۔“

اسلام کو محدود سمجھ کر محض چند معتقدات، رسوم یا ظاہری عبادات  
کا مجموعہ قرار دینا صحیح نہیں ہے۔ دراصل یہ ایک مکمل تحریک ہے۔ جو  
اپنی گہرائی اور گہرائی کے لحاظ سے پوری کائنات کو محیط ہے۔ نہ اس  
کا تعلق کسی ایک خطہ زمین، قوم یا افراد سے ہے، نہ ہی اس کا دائرہ  
اثر وقت کی کسی اکائی تک محدود ہے۔ بلکہ اسلام ہمہ گیر آفاقی اور ابدی  
ہے۔ اس بات کا ثبوت اس تحریک کے منشور قرآن حکیم سے ملتا  
ہے۔ کہ پوری انسانیت کی رہنمائی مادامی ہے۔ اور اس کی عملی  
تشکیل سنت نبوی سے واضح ہوتی ہے۔ جو ہر زمانے پر معائنہ  
کے لئے روشنی کا مینار ہے۔

ذرا غور کیجئے۔ سلام کی ابتدا اس عرب خطے میں ہوئی۔ جو فنون و  
ثقافت میں اپنی ہم عصر تہذیبوں مثلاً روم و چین، مصر و فارس اور یونان

و ہند سے پھلے تھا۔ لیکن کچھ ہی عرصہ بعد یہ اسلامی تحریک آسمان کی وسعتوں کی طرح ہر سو پھیل گئی۔ اور اسلامی فنون و ثقافت کا پھر پرا دینا بھر میں لہرائے لگا۔ کئی طبقے اس بات میں یقین رکھتے ہیں۔ کہ اسلام فنون لطیفہ یا ثقافتی مظاہر سے مطابقت نہیں رکھتا۔ یہ ایک غلط فہمی ہے۔ یا کم علمی کا ثبوت۔ معترض کو تاریخ عالم پر پوری نظر رکھنی چاہیے۔ ذرا سا تدبیر و تفکر اس بات کو واضح کر دے گا۔ کہ اسلام میں مایوسی قنوطیت اور ترک دنیا کے لئے کوئی جگہ نہیں ہے۔ نہ ہی زیب و زینت اور ہانگی و طہارت سے غفلت برداشت کی جاتی ہے۔ اِنَّ اللّٰهَ جَمِيْلٌ وَّيُحِبُّ الْجَمَالَ ۝ خدا خوب صورت ہے اور خوب صورتی کو پسند کرتا ہے۔ دیکھئے قرآن حکیم کیا کہتا ہے:-

”کہو۔۔ (ان کو) جنہوں نے حرام ٹھیرا یا۔ اللہ کی حسین نعمتوں کو،

جو اس نے پیدا کیں۔ اپنے بندوں کی خاطر (ایسی) چیزیں جو پاک اور صاف ہیں۔ ان کی روحانی غذا کے طور پر۔ کہو (وہ نعمتیں) دنیوی زندگی کے لئے ہیں۔ اور ان لوگوں کے لئے ہیں۔ جو ایمان لائے اور صرف ان کے لئے جو یوم حساب پر یقین رکھتے ہیں۔ پس ہم اس طرح ان نشانیوں کو تفصیل سے بیان کرتے رہتے ہیں۔ تاکہ لوگوں کو سمجھ آجائے“ (مفہوم)

مندرجہ بالا سے واضح ہوتا ہے۔ کہ خداوند کریم نے جو پاک اور صاف و حسین نعمتیں تخلیق کی ہیں۔ انسان کو چاہیے۔ کہ وہ ان کی قدر

کرے اور ان کے ذریعے سے اپنی روحانی بالیدگی ذہنی نشوونما اور معاشرتی زندگی کی بہبود کے مقاصد کو پورا کرے۔ لیکن شرط یہ ہے کہ ان سب کا استعمال اور ان سب سے انتفاع عین حکم خداوندی کے مطابق ہو۔ اور اس میں غلو سے کام نہ لیا جائے۔ نہ ہی دوسروں کے حقوق پر غاصبانہ قبضہ کیا جائے۔ کیوں کہ ہر وہ چیز، ہر وہ عمل اور ہر وہ مقصد جو خدا اور رسول اللہ صلی اللہ علیہ وسلم کی بتائی ہوئی کسوٹی پر پورا اترے گا۔ نہ صرف جائز ہوگا۔ مستحسن ہوگا۔ بلکہ وہ عین اسلام اور تقاضائے فطرت ہوگا۔ قرآن میں جا بجا ان حسین چیزوں کی طرف توجہ دلائی گئی ہے۔ اس کائنات کی ہر شے حسین ہے۔ اور تمہاری صورتیں بنائیں۔ تو کیا ہی حسین تر صورتیں بنائیں۔ اور تمہارے جو پاؤں میں جب صبح لے جاتے ہو شام کو واپس لاتے ہو، جمال پایا جاتا ہے۔ اللہ کے پاس ہی لوٹ کر جانا ہے۔ جہاں حسین جگہ ہے۔ اس کا رنگ دیکھنے والے کو مسرت بخشتا ہے۔ یہاں تک کہ زمین بناؤ سنگھار سے اپنی تکمیل کر لیتی ہے۔ اور اس میں موزونیت پیدا ہو جاتی ہے۔ بلاشبہ ہم نے اس دنیا کے آسمان کو ستاروں کے من سے مزین کر دیا۔ پھر (خدا نے) تناسب و ہم آہنگی بجد کمال پیدا کر دی۔ اور اس میں اپنی روح پھونک دی۔ پھر اس نے تمہارے لئے سُننے اور دیکھنے کے حواس اور دل بنا دیا۔ (تاہم) تم بہت کچھ نہ کہہ کرے ہو (۹:۳۹)

یہ تو ہوا حسین نعمتوں کے متعلق ارشاد۔ پھر رسول اللہ صلی اللہ علیہ وسلم نے فرمایا۔ ”اپنی آواز سے قرآن پاک کو حسین بناؤ۔“ (بخاری) قرآن حکیم میں آواز کے متعلق فرمایا گیا ہے۔ کہ کرخت آواز گدھے کی آواز کی طرح ناگوار ہوتی ہے۔ اس طرح لوگوں کو خوبصورت آوازیں نکالنے کی ترغیب دی گئی۔ محبت بھری اور ملائم آواز جو دوسروں کے دلوں کو فرحت بخشنے۔ قُولُوا لِلنَّاسِ حُسْنًا لوگوں سے خوبصورت طرز سے خطاب کرو۔ نظم اور شعر میں بھی آداب ملحوظ رکھے جائیں۔ تو یہ ایک نعمت بن جاتی ہے۔ روایات سے ثابت ہوتا ہے کہ حضور نبی کریم صلی اللہ علیہ وسلم نے چودہ روز تک مقام قیام میں قیام فرمایا۔ اور مسجد قبا تعمیر کرنے کا فیصلہ فرمایا۔ دوران تعمیر حضور خود بھی صحابہ کرام رضوان اللہ اجمعین کے ساتھ پتھر اور مٹی اٹھاتے رہے۔ حضرت عبداللہ رواحتہ ایک اچھے شاعر تھے۔ وہ بھی شریک محنت تھے۔ تمھیں دور کرنے کے لئے وہ اکثر یہ شعر کہتے :-

”وہ کامیاب ہے جو مسجد تعمیر کرتا ہے

اور اٹھتے بیٹھتے قرآن پڑھتا ہے

اور رات کو جاگتا رہتا ہے۔“

رسول پاک نے بھی اسے پسند کیا۔ اور ان کے ساتھ آواز ملائی بخاری شریف میں ہے۔ کہ غزوہ خندق میں خندق کھودنے کے دوران بھی اسی طرح پیدا شدہ تمھیں مٹانے کے لئے کچھ شعر گنگنائے

جاتے تھے۔  
 حضور کے قربان جائیں زندگی کے کس زاویے پر آپ نے اہمنائی  
 نہیں فرمائی؟ آج جو مزدور مشقت کے دوران غنائیہ نغمے لاپتے ہیں  
 وہ اگر اسے آپ کی سنت سمجھ کر ایسا کریں۔ تو ان کے کام میں آسانی  
 پیدا ہو۔ اور برکت بھی ہو جائے۔ شعروں کے بارے میں آپ نے  
 فرمایا ہے کہ :-

”بیشک بعض اشعار میں حکمت کی باتیں ہوتی ہیں“

حضور علیہ الصلوٰۃ والسلام حضرت حسان بن ثابت رضی اللہ  
 تعالیٰ عنہ کے اشعار سُننے کے لئے مسجد نبوی کے احاطے میں خاص  
 طور پر منبر لگواتے تھے۔ اور آپ نے فرمایا کہ ”اللہ تعالیٰ روح القدس  
 سے حسان کی تائید کرتا ہے“ یہ حضرت زیادہ تر حضور کی نعت ہی  
 بیان کرتے تھے۔

اسلامی تعمیرات میں سادگی اور حُسن کا نکھار ہوتا تھا۔ حضور علیہ  
 الصلوٰۃ والسلام کے دور میں مساجد کی تعداد نو اور بعض روایات کی  
 رُو سے اکتیس تھی۔ بالعموم مُستطیل شکل کی ہوتیں۔ ان کے درمیان  
 حوض ہوتا، جو وضو کے کام آتا۔ مساجد اپنی ساخت اور ہیئت کے لحاظ  
 سے پاک صاف اور کشادہ ہوتی تھیں۔ جس سے ان کی بہتر صفتی اور  
 مقصدیت واضح ہوتی ہے۔ مسجد نبوی الشریف ہی کو لیجئے۔ یہ مسجد  
 یک وقت دارالعلوم (یونیورسٹی) دارالشرعیات (پارلیمنٹ) دارالعسکر



(فوجی چھاؤنی) اور دارالقضا (عدالت) کا روپ لینے ہوئے ہوتی تھی  
 اسی طرح عہدِ نبوی میں تعمیر ہونے والے مکانات اور حجرے  
 صاف ستھرے اور کشادہ ہوتے تھے۔ اسی طرح بعد میں سلاطین عہد  
 کی مساجد اور مدارس اونچی بنوادار محرابوں والے بلند میناروں  
 والے ہوتے تھے۔ یہ وسعت اور سبہ گیری اسلامی زندگی کا جزو ہے  
 خلاصہ بحث یہ ہے۔ کہ اسلام نے بڑھنے پھیلنے اور ترقی کرنا  
 رستہ دکھلایا ہے۔ یہ غلط الزام ہے۔ کہ مذہب اب پرانی باتوں  
 پر مشتمل ہے۔ اور غیروں کے ”آزم“ ترقی کی طرف لے جانے  
 والے ہیں۔ دراصل یہ اسلام سے ناواقفی کا نتیجہ ہے۔ اور اسے  
 کی تعلیم کو غلط رنگ دینے کی سازش ہے۔ اسلام دینِ فطرت  
 ہونے کی وجہ سے نبی نوع انسان کی جسمانی، دینی اور روحانی  
 تربیت، نشوونما اور بالیدگی چاہتا ہے۔ ہم اور آپ کو چاہیے  
 کہ وسیع نقطہ نظر سے کام لیں۔ سنویں کے مینڈک نہ بنیں۔ بلکہ تمام  
 عالم ہماری نظر میں ہو۔ کیوں کہ ع

لیا جائے گا۔ تجھ سے کام دنیا کی امامت کا  
 ظاہر ہے کہ دنیا کی امامت کرنے والے کو دنیا کے سارے  
 معاملات سے واقفیت اور اس کے رموز سے آگاہی ہوگی۔  
 امامت کرنے والے کی نظر وسیع ہوگی۔ وہ راستی مجسمہ ہوگا۔  
 عدل کا گھر ہوگا۔ اخلاق کا پیکر ہوگا۔

فنون و ثقافت صرف عریانی، بُت تراشی اور مصوری ہی سے  
 عبارت نہیں تعمیرات، محاطی، نقش نگاری اور دیگر بیسوں شاخیں  
 ہیں۔ جن میں سے ان شاخوں سے مکمل استفادہ کیا جاسکتا ہے جو اسلامی  
 کسوٹی پر پوری اُترتی ہیں۔ اور ان میں ترقی کرنے کے وسیع مواقع  
 میسر ہیں۔ اسلام میں ان کو اپنانے میں کوئی قدغن نہیں ہے۔  
 ہمارے طلباء کو غیر ملکی زبانوں پر عبور حاصل کرنا چاہیے۔ اس کے  
 بغیر دنیا کی امامت کا ثواب ادھورا رہ جائے گا۔ آپ روسیوں،  
 جرمنوں اور جاپانیوں کو کیسے اسلام کی تبلیغ کر سکیں گے؟ ہماری تعلیم  
 کا موجودہ مقصد صرف روزی کمانا رہ گیا ہے۔ اور تعلیم صرف اس  
 لئے حاصل کی جاتی ہے۔ کہ نوکری مل جائے۔ غیر زبان صرف اس  
 لئے سیکھی جاتی ہے۔ کہ دیگر ملکوں میں جا کر روپیہ پیدا کیا جائے۔ یہ  
 نہایت محدود مقاصد ہیں۔ اگر ہمیں مسلمان ہونے کا دعویٰ ہے  
 تو دوسری زبانیں تبلیغ کے لئے سیکھی جائیں گی۔ روزی کا تو خالق  
 کائنات نے ذمہ لیا ہے۔ آپ اپنے میں زیادہ سے زیادہ قابلیت  
 اہلیت اور وسعت نظری پیدا کریں۔ اور اس سے آپ کا مقصد  
 اسلام کی خدمت ہو۔ تو پھر ناممکن ہے۔ کہ آپ کے لئے خدا روزی  
 کے اسباب پیدا نہ کرے۔ ہم ایک بار پھر کہیں گے۔ کہ اسلام میں  
 فنون و ثقافت کی ترقی کی راہیں کھلی ہیں۔ مسدود نہیں ہیں سائنسی  
 انداز فکر کے لئے دعوت عام ہے۔ تعمیری مواقع بیش بہا ہیں۔

ضرورت اس بات کی ہے۔ کہ آپ غیروں سے مرعوب نہ ہوں  
 اپنی قومی امنگوں اور ضروریات کو پورا کرنے کے لیے اپنی زندگیوں  
 کو وقف کر دیں۔ اس کے بعد ہی ع  
 مشکلیں اُمتِ مرحوم کی آسان ہوں گی۔

## اپنے اصل کی طرف رجوع

قرآن حکیم نے اس کائنات پر غور و فکر اور سفر کر کے اس کے حالات معلوم کرنے (فَسِيرُوا فِي الْأَرْضِ) پر زور دیا ہے۔ اس میں کوئی شک کہ ہمارے نیک اور قابل صدا احترام اسلاف نے اس زمانہ نے کے حالات اور دستیاب آلات کی مدد سے اس سلسلے میں خاصی پیش رفت بھی کی۔ علوم ارضی، علوم سماوی اور طب سب ہی میں کارہائے نمایاں سرانجام دیئے۔ اگر آج انسان اس زمین کے چتے چتے پر قبضہ کر کے اس کی پوشیدہ دولتوں سے فائدہ حاصل کر رہا ہے۔ اور چاند جیسے سیارے پر پہنچ گیا ہے۔ نیز دوسرے معرُوف سیاروں اور سورج کی طرف بھی رواں دواں ہے تو اسکی بنیاد مسلمانوں ہی نے رکھی تھی۔ جدید سائنس نے انہی اصولوں کو آگے بڑھایا ہے۔ اور اس بات کو تمام دور حاضر کے سائنسدان بر ملا تسلیم کرتے ہیں۔ اس بات سے آپ کو خوش گو اور حیرت ہوگی کہ چند سال ہوئے تمام سپر طاقتوں اور ترقی یافتہ ملکوں کی ایک سائنسی کانفرنس ہو رہی تھی۔ وہاں مسئلہ یہ پیش ہوا۔ کہ چاند کے مختلف حصوں کے نام رکھ لئے جائیں۔ چنانچہ ایک گھاٹی کا نام بوعلی سینا پر رکھا گیا۔ اور یہ بات ان کی ایسی خدمات کے اعتراف میں

ہے۔ کہ ابتدائی سائنس میں انہوں نے ایسے کارنامے سرانجام دیئے ہیں۔ کہ ان کے بغیر انسان چاند پر نہیں پہنچ سکتا تھا۔ یہ غیر مسلم سائنسدانوں کی طرف سے خراج تحسین ہے۔

ہم اپنے بڑوں کے ورثہ کو بھلا چکے ہیں۔ اور ہمارے نوجوان مغربی نقالی اور عیش و عشرت میں کھو چکے ہیں۔ بلکہ دوسری ترقی یافتہ قومیں اس کام میں بے انتہا روپیہ خرچ کر رہی ہیں۔ کہ مسلمان نوجوانوں کو نشہ کی عادت میں ڈال دیا جائے عیش و سرور۔ فیشن پرستی اور زندگی سے لطف اٹھانے والی مصروفیتوں میں اُلجھا رکھا جائے۔ اور وہ اس میں خاصے کامیاب ہیں۔ قومِ مسلم کے لئے یہ ایک چیلنج ہے۔ کہ وہ لوگ خود ہمارے اندرونی معاملات پر کس قدر حاوی ہیں۔ کہ جو بھی چاہیں کریں۔ ہمیں سے اپنی قومیت اپنے دین کے رشتوں کو مضبوط کرتے ہوئے اتفاق و اتحاد کو فروغ دینا چاہئے۔ اور جو بھی لوگ چاہے باہر سے آکر چاہے اندر سے ایجنٹ بن کر قوم کو دیمک لگا کر کھوکھلا کر رہے۔ ان کے خلاف بند مارا جائے۔ اور آئندہ سے ایسی تدابیر اختیار کی جائیں۔ کہ وہ ہمیں تعمیر اور ترقی کے راستوں سے ہٹانے کی جرأت نہ کر سکیں۔ دولت کے لالچ میں ہمارے نوجوانوں سے ملک کی تباہی کے کام لئے جا رہے ہیں۔ اور بزرگ ہیں۔ کہ محض خاموشی سے تماشا دیکھ رہے ہیں۔ ہم تو یہ کہتے ہیں

کہ ناچ گھر اور سینما بالب بھرے ہوئے

کیوں ہوتے ہیں۔ اور مساجد دینی درس گاہیں کیوں بے رونق ہوتی ہیں؟ اس میں کس کی کوتاہی کا دخل ہے؟ اگر ہمیں من حیث القوم زندہ رہنا ہے۔ اور ضرور رہنا ہے۔ تو اس حقیر کی رائے میں تمام بزرگ علماء اور اساتذہ کو مل بیٹھ کر نئی نسل کی راہنمائی کے لئے کوئی لائحہ عمل تیار کر کے اس پر سختی سے عمل شروع کر دینا چاہیے۔ سینما اور ناچ گانے کے خلاف بھرپور مہم چلائی جائے پوسٹروں کے ذریعے سے۔ تقاریر کے واسطے سے اور پروپیگنڈا کے دیگر معروضات ذرائع سے۔ نوجوانوں کو باور کرایا جائے۔ کہ بقول اقبال نے

محبت مجھے ان جوانوں سے ہے۔ ستاروں پہ جو ڈالتے ہیں کند  
اے پاکستان کی جوان نسل خدا را ہوش میں آؤ۔ تم کیا تھے  
اور کیا ہو گئے ہو۔ اپنے آپ کو پہچانو۔ تمہارا کام سائنسی لیبارٹریوں  
میں ہے۔ سینماؤں میں نہیں۔ تمہاری خدمت اسلحہ خانوں میں ہے  
ناچ گھروں میں نہیں۔ تمہیں اپنی صلاحیتیں ملک قوم کے لئے وقف  
کر دینی چاہئیں۔ اپنی خواب گاہوں سے ایکڑ سوں کی تصاویر نوچ  
ڈالو۔ وہاں ٹیکنیکل مشینری کی تصاویر اور چارٹ لگاؤ۔ اٹھتے  
بیٹھتے تمہیں یہی جنون ہو۔ کہ تمہیں کچھ نہ کچھ ایجاد کرنا ہے۔ اور  
ملک و ملت کا نام روشن کرنا ہے۔ دیکھو تم بڑی گہری چال

کاشکار ہو گئے ہو۔ تمہیں اپنی اصلیت پر آنا پڑے گا۔ اپنے آپ کو پہچاننا پڑے گا۔ دیکھو مردِ درویش اقبال تم جیسے جوانوں کے بارے میں کیا کہہ گیا ہے۔ اور خوب کہہ گیا ہے۔

وہ فریب خوردہ شاہیں جو پلا ہو کر گسوں میں

اُسے کیا خبر کہ کیا ہے رہ و رسم شاہبازی۔

ایک شاہین بچہ جو بد قسمتی سے گدھوں کے غول میں پھنس گیا ہو۔ اور انہی میں اس نے آنکھیں کھولی ہوں۔ اُسے اپنی حقیقت کا کیا پتہ؟ اور اسے کیا معلوم کہ شاہبازی کی شان و رفعت کیا ہوتی ہے۔ بالکل یہی حال آج کے پاکستانی نوجوان کا ہے۔ جس کو عشق کے جنون نے اپنی اصلیت سے غافل کر رکھا ہے۔ آج بھی کچھ نہیں بگڑا۔ صبح کا بھولا اگر شام کو واپس آجائے تو اُسے بھولا نہیں کہتے۔ ہر نوجوان بلکہ ادھیڑ عمر پاکستانی کو چاہیے کہ وہ تعمیری اور تکنیکی علوم کی طرف متوجہ ہو۔ چھوٹے سکیل پر ہی اس موضوع کا مطالعہ شروع کر دے۔ اس کی آمدنی میں بھی اضافہ ہوگا۔ اور اس کا وجود قوم کے لئے سرمایہ بن جائے گا۔ خرلوزے کو دیکھ خرلوزہ رنگ پکڑتا ہے۔ آپ پہل تو کیجئے آپ کے عزیز واقارب اور آپ کے بھائی بندوں میں بھی یہ شوق پیدا ہوگا۔ اور وہ بھی اس تعمیری شغل کی طرف متوجہ ہوں گے۔ اس وقت ضرورت اس امر کی ہے۔ کہ تمام روایتی مکتبوں

اور دینی مدرسوں میں ٹیکنیکل نصاب شروع کیے جائیں کیونکہ الیکٹرونکس بجلی کا کام اور بڑھتی جا رہی ہے۔ پوری شد و مد سے شروع کیے جائیں۔ پھر آپ دیکھیں گے کہ چند ہی سالوں میں ملک کی کاپی پلٹ جائے گی۔ بے کاری دور ہو جائے گی۔ غیر ملکی مصنوعات پر انحصار کم ہو جائے گا۔ ملک کی دولت میں اضافہ ہو جائے گا۔ لیکن شرط یہ ہے کہ اس کام کو ملک گیر سطح پر شروع کیا جائے گھر گھر میں صنعت و حرفت کے مرکز کھل جائیں۔ برآمدی کسی نہ کسی کام میں ہاتھ ڈالنا اپنا فرض منصبی سمجھے تاکہ مشکلیں امتی مرحوم کی آسماں ہو جائیں۔

ہمارے ملک کا نوجوان مذہب اور اخلاق سے بیگانہ ہو چکا ہے۔ جب کہ ممالک غیر میں مقیم مسلمان نوجوان انگریزوں کے رہے ہیں۔ اور اسلام کو بطور دین اپنانے میں ناسی دلچسپی لے رہے ہیں۔ ان کو اب معلوم ہو گیا ہے کہ یہودی و نصرانی پروپیگنڈا نے اسلام کی اصلیت کو گہن لگا دیا ہوا۔ اور ان پر دوسروں کو ہٹا کر اسلام کی اصلی تصویر دیکھنی ہوگی۔ مسلمان ملکوں میں اسلامی بیداری سے متاثر ہو کر اب یورپ میں مقیم مسلمان بیدارے راستہ پر آ رہے ہیں۔ وہ اب نائٹ کلبوں، قہوہ خانوں اور ناچ گھروں کو چھوڑ کر اسلامی مراکز کا رخ کر رہے ہیں۔ مثلاً رپورٹ آئی ہے کہ وہاں



نمارک میں ”مرکز ثقافت اسلامی“ پر موجود پینتیس ہزار مسلمانوں کا ہارونق مرکز بن رہا ہے گورے کالے، ایشیائی۔ افریقی، یوگوسلاوی سب ایک ہی سف میں کھڑے ہو گئے۔ محمود وایازہ کا نقشہ پیش کر رہے ہیں۔ مرکز کی جگہ کم ہونے کی وجہ سے سامنے والی سڑک پر بھی نماز کی صفیں قائم ہوتی ہیں۔ اہل یورپ انکو توجہ و حیرانی کے بلے جلے جذبات کیساتھ دیکھتے ہیں۔ اسلام کا وقار انکی نظروں میں بڑھ رہا ہے۔ مسلمان ملک اس سٹریٹ کی دل کھول کر امداد کر رہے ہیں۔ اور اس کیساتھ مسلمان بچوں کے لئے مدرسے بھی قائم ہیں۔ مقامی حکومت اُستادوں کی تنخواہ ادا کرتی باقی اخراجات سٹریٹ خود ادا کرتا ہے یہ صرف ایک مثال ہے کہ مسلمان ممالک غیر میں کس قدر فعال ہو رہے ہیں۔ ہمارا بھی فرض ہے کہ اسلام کے نام پر بننے والے اس ملک کو صحیح اسلام کا گواہ بنا دیں مغربی جرمنی میں بھی مسلمان اب نائیٹ کلبوں اور نایچ گھروں کو خیر باد کہہ رہے ہیں وہاں ترک نسل کے لوگ زیادہ آباد ہیں۔ صبح کی ابتدا قرآن حکیم کی تلاوت سے کرتے ہیں اور پھر اپنے اپنے کام کو چلے جاتے ہیں۔ نماز باجماعت ادا کرتے ہیں۔ اور مذہبی و ثقافتی تقاریب میں پورا حصہ لیتے ہیں۔ روہر ویلی کی کوئلے کی کانوں میں کام کرنے والے مسلمان جب نماز کے وقت کام سے ہاتھ کھینچ کر نماز کے لئے کھڑے ہو جاتے ہیں۔ تو عجب سماں ہوتا ہے۔ جرمنی میں اسلامی تعلیمات پر لٹریچر بہت مقبول ہو رہا ہے نہ صرف جرمنی زبان میں بلکہ مختلف یورپی زبانوں میں (المالوی۔ فرینچ۔ انگریزی) پوسٹر۔ اشتہارات وغیرہ شائع کیے جاتے اور تقسیم کیے جاتے ہیں۔

کتابت :۔ منور حسن، محمد اکرم



# ہماری ٹیکٹ پیپر کتب

مکتوبات نبوی	سید محبوب رضوی
فصوص حکم	ابن عربی
فصوص الکلم فی حل فصوص حکم	مولانا اشرف علی تھانوی
حلال و حرام	مولانا فتح محمد لکھنوی
احوال عسافین	حافظ غلام فرید
اصول شرع اسلام	مولوی مسعود علی
اصول شاشی	غلام قادر
فلسفہ دعوت	علامہ فضل احمد غار
سیرت سلمان فارسی	" " "
قرآنی دعائیں	حاجی محمد منیر قریشی
تحریر نطنیم جماعت	ابوالکلام آزاد
اسلامی قانون و حجاب داری	

# ہماری ٹیکٹ پیپر کتب

مکتوبات نبوی	سید محبوب رضوی
فصوص حکم	ابن عربی
فصوص الکلم فی حل فصوص حکم	مولانا اشرف علی تھانوی
حلال و حرام	مولانا فتح محمد لکھنوی
احوال عسافین	حافظ غلام فرید
اصول شرع اسلام	مولوی مسعود علی
اصول شاشی	غلام قادر
فلسفہ دعوت	علامہ فضل احمد غار
سیرت سلمان فارسی	" " "
قرآنی دعائیں	حاجی محمد منیر قریشی
تحریر نطنیم جماعت	ابوالکلام آزاد
اسلامی قانون و حجابداری	